

נדעלע פארשונג. אכץ די
63 מענדעלעס בריח. דאס
טארקט דעם אינטערעס צו
ט געהאלטן פאר איר כוין
ודיוב.

(1924)

דער רעדקאָלעגיע:
ליבערבערג.

דער יונגער שאַלעם-אַלייכעם און זיין ראַמאַן „סטעמפעניו“.

(מאטעריאלן צו דער כאַראַקטעריסטיק פון שאַלעם-אַלייכעם קינסטלערישער אַנטוויקלונג).

I

מיט דעם ראַמאַן „סטעמפעניו“, ווי ביכלאַל מיט דעם יאָר 1888, ווערט געשלאָסן דער ערשטער פעריאָד פון שאַלעם-אַלייכעם שאַפן, די צייט פון זיינע יוגנטלעכע פרווון און געוואַגטע, אומזיכערע שריט. ניט אַלץ, מיט וואָס דער יונגער שאַלעם-אַלייכעם צייכנט זיך אויס אין אַט דעם ערשטן פעריאָד, לאָזט זיך געפינען אין זיינע שפעטערדיקע ווערק. אייניקע שטריכן, וואָס מאַכן אַזוי אייגנאַרטיק די פיגור פונעם יונגן שאַלעם-אַלייכעמען, פאַרשווינדן אין גאַנג פון זיין ווייטערדיקער אַנטוויקלונג.

שאַלעם-אַלייכעם טרעט אַריין אין דער יידישער ליטעראַטור, ווי אַ גרויסע סענסאַציע. ער איז אַן איבעראַשונג מיט אַלץ און פאַר אַלעמען. דער יידישער לעזער פון די 80-ער יאָרן, וואָס ווערט פון טכילעס אָן אינטים פאַרבונדן מיט שאַלעם-אַלייכעמען, הייבט ניט אָן צו וויסן אַף קלאַר, ווהיין פירט אים (און פאַרפירט אָפטמאַל!) אַט דער אומגעוויינלעך זאָרגלאָזער און אומגעוויינלעך-באַגייסטערטער יונגער שרייבער. פון וואָס ווערט דען שאַלעם-אַלייכעם אין יענע יאָרן ניט באַגייסטערט: אַט שרייבט ער אָן אין איין אַטעם, פול מיט יוגנטלעכן ענטוויאָזום זיין קינדער-מייסעלע „דאָס מעסערל“, און אַט נעמט ער זיך דורכפירן די גרעסטע ליטעראַריש-געזעלשאַפטלעכע אַקציע פון יענער צייט — „שאַמערס מישפעט“; אַט וויל ער שאַפן אַ סעריע ברייט-געפלאַנטע ראַמאַנען וועגן דער פאַמיליע בלאַנק (לויט דעם טיפּ פון זאָלאַס רוגאַנען-עפאָפּייע, ווי עס מיינט אין יענער צייט שאַלעם-אַלייכעם), און אַט שרייבט ער בעשוטפעס מיט אַ פראַסטן גוטן פריינט שלעזן פעליעטאַנען, אין פלוג נאָך האַלב-פריוואַטע בריוולעך, וואָס ווערן גלייך פאַרעפנטלעכט אין „יידישן פאָלקסבלאַט“.

1 „שאַלעם-אַלייכעם איז שוין דעמאָלט געווען אַ מעפורסעם—דערציילט י. כ. ראָוויצקי וועגן 1886-טן יאָר— עטעס, סאַכאַקל דריי יאָר, אַז ער האָט געשריבן יידיש (העברעיש האָט ער פריער אָנגעהויבן שרייבן), נאָר ער איז געווען איינער פון די גליקלעכע שריפטשטעלער, וואָס האָבן באַקומען אַ נאָמען באַלד נאָך זיין ערשטן אַרויס-טריט“ („צ. א. פון ש״א“ ז. 44).

דאָסעלבע ווערט אָנגעוויזן אויך אין מ. ספעקטאַרס „אַ קאַפיטל זיכרוינעס“ („צ. א. פון ש״א“ ז. 34). די גרויסע פּאָפּולערקייט, וואָס שאַלעם-אַלייכעם נאָמען האָט באַקומען נאָך אין די ערשטע יאָרן פון זיין שאַפן, לאָזט זיך באַזונדערס דייטלעך זען אין „יידישן פאָלקסבלאַט“. עס איז קעריי צו דערמאנען, אַז אויך אין דער העברעישער ליטעראַטור האָט מען שאַלעם-אַלייכעם ערשטע יידישע ווערק אופגענומען גאַנץ וואַרעם. אַזוי טרעפן מיר אין „כנסת ישראל“ פון 1887 אַ ברייטערע רעצענזיע וועגן דעם ראַמאַן „קינדער-שפּיל“, ווי דער רעצענזענט—אַ. סיראַטקין שרייבט, אַז די דערציילונג איז אַ דערפרייענדיקע דערשיינונג אין דער זשאַראַנזשישער ליטעראַטור און איר מעכאַ-בער האָט פאַרדינט אַ גרויסן נאָמען.

שאלעם-אלייכעם האָט נאָך אין יענער צייט ניט קיין באַשטימטן וועג, ער קאָן זיך נאָך ווייניק באַהערשן, ער שווימט נאָך מיט אַסאַך שטראַמען, אָבער אין אַט די אַלע צע-לאָזענע שטראַמען פון שאלעם-אלייכעם שאַפן איז שוין פאַראַן אַ גרוס פון אַן אופגע-וואַכטער קינסטלערישער קראַפט, אַ גרוס פון אַן אופגעוואַכטער ליטעראַטור.

עס איז גענוג אַ בלעטער טאַן די געציילטע זייטלעך פון דער דעמאָלטיקער קריטיק, וואָס האָט זיך גאַנץ פיל אָפגעגעבן מיט שאלעם-אלייכעמען, קעדיי צו זען, ווי שווער אַט דער קריטיק איז געווען זיך צו אַריענטירן צווישן די אַלע סורפריזן, מיט וועלכע דער יונגער שאלעם-אלייכעם איבעראַשט פון מאָל צו מאָל די יידישע ליטעראַטור.¹

עס איז אָבער נייטיק צו פאַרצייענען, אַז די אומפּהערלעכע זיגזאַגן פון זיין ליטעראַ-רישן וועג האָבן טיילמאָל געבראַכט אין פאַרלעגנהייט אויך דעם יונגן שאלעם-אלייכעמען גופע. אַט שרייבט ער אין די 80-קער יאָרן אין אַ בריוו צו ראַווינציק:

„מיר, שאלעם-אלייכעמען, האָט קיינער ניט געזאָט, אין וואָס באַשטייט מײן זאַ-דאַטשע, בין איך געזאַנגען און האָב אָנגעשריבן אַ קריטיק אָף שאַמערס פּאַסקודסטווע, בין איך געזאַנגען און האָב געוואָלט אויסבויען אַ גרויסן טורעם ביזן הימל אונטער דעם נאַמען „בלאַנק“ (איך מײן אַלע דריי ראַמאַנען: ר׳ סענדער, מאַרקוס בלאַנק דער צווייטער און דער לעצטער פון די בלאַנקס, וועלכן איך שרייב נאָך). ראַמאַנען שרייבן איז ביכלאַל ניט קיין מיסכער און פאַר מיר ביפּראַט.²

אין דעמדאָזיקן בריוו, ווי עס הערט זיך שוין אַ געוויסע קריטישע באַציונג צו זיך אַליין, איז געווען אויסגעדריקט ניט קיין צופעליקע שטימונג. שאלעם-אלייכעמען אָנשטרענ-גונג צו געפיענען פאַר זיך דעם ריכטיקן וועג האָט זיך דעמאָלט דורכגעריסן ניט נאָר אין אַ פּריוואַטן בריוו. אין 1887 יאָר דרוקט ער אין „יידישן פּאָלקסבלאַט“ אַ ליד, וואָס הייסט „עפנטלעכע אנטוואָרט“. עס איז דאָ געגעבן אַ מין ענטפער דעם רעדאַקטאָר פון „יידישן פּאָלקסבלאַט“, וואָס בעט, אַז שאלעם-אלייכעם זאָל צושיקן לידער פאַרן זשורנאַל. און שאלעם-אלייכעם, וואָס פלעגט ווירקלעך גאַנץ אָפט דרוקן זיינע לידער אין „יידישן פּאָלקס-בלאַט“, שרייבט דאָסמאָל אין זיין „עפנטלעכער אַנטוואָרט“:

„קיין „באַדען“ אין „פּאָלקסבלאַט“ וויד איך ניט זיין (האַגאַם איך בין דאָך אַ קנאַפער פּאַעט!).

איך האָב זיך מיט דער פּאַעזיע געזעגנט גאַנץ פיין, דער לירע האָב איך געגעבן אַ געט.³

1 מיר וועלן בריינגען דאָ נאָר איין ביישפּיל.

קריטיקוס (ש. דובנאָוו), וואָס האָט, ווי באַוווּסט, אין 1887 יאָר ציגעצויגן די געזעלשאַפטלעכע אופמערק-זאַמקייט צו שאלעם-אלייכעמען שאַפן, שרייבט אין 1888 יאָר ווידער וועגן שאלעם-אלייכעמען. ער באַהאַנדלט די ראַמאַנען „סענדער בלאַנק“ און „קינדער-שפּיל“ און קומט צום באַשלוס, אַז שאלעם-אלייכעם איז אַ מייסטער צו שילדערן דאָס לעבן פון אונזער גרויס-בורשוואַזיע, וואָס איר לעבן איז אים. אַפּאַנים, באַקאַנט ביז אין די קלענ-סטע פּראָטים. אינעם זעלבן אַרטיקל קומט אים אָבער אויס צו באַהאַנדלען נאָך צוויי אַנדערע ביכלעך, וואָס שאלעם-אלייכעם האָט אָפּגעדרוקט אין דערזעלבער צייט: „דאָס בינטל בלומען“ און „שאַמערס מישפּעט“. דידאָזיקע ביכלעך אונטערשריין זיך אַזוי פון די פּריער-דערמאַנטע ראַמאַנען, אז קריטיקוס איז געצוונגען מאַכן אַ באַמערקונג:

„מיר וועלן פאַרצייענען אין אונזער היינטיקן איבערזיכט נאָך צוויי נייע קליינע ביכלעך פון שאלעם-אלייכעם, וואָס זיי ער אינהאַלט גייט אַרויס פון די ראַמען פון דעמדאָזיקן שרייבערס געוויי-לעכער טעטיקייט (קורסיוו אונזערער—ג. א.).

עס איז אָבער ווייניק צו מאַכן אויך אַזאַ באַמערקונג, וואָרום באַלד ווי קריטיקוס גייט איבער צו באַהאַנד-לען די „נייע קליינע ביכלעך“, קומט אים אויס ווידער צו קאָנסטאַטירן, אַז צווישן זיי איז ניטאָ „גאַרניט געמיי-נזאַמעס“ (B.—1888 X).

2 „צ. א. פון ש״א“ ז. 49.

3 „פ״ב 18, 1887.

אַרויסטרעטן מיט אַזאַ דערקלערונג עפנטלעך אין יענע יאָרן, ווען „דיכטן“ איז גע-ווען קימאַט ווי אַ פליכט באַ יעדן איינציקן שרייבער, האָט געקענט זיך דערלויבן נאָר שאלעם-אלייכעם, וואָס איז געווען גענוג זיכער אין די סימפּאַטיעס פון גאָר ברייטע לעזער-קרייזן. נאָר ווי סײַזאַל ניט זיין דרייט אַטאַ די צעשיידונג מיט דער „פּאַעזיע“, האָט אָבער שאלעם-אלייכעם באַדאַרפט אין זיינע יוגנט-ווערק אַנטשיידן נאָך אַנדערע פּראָגן, אַזעלכע, וואָס האָבן געזאָלט באַשטימען דעם ווייטערדיקן וועג פון דער גאַנצער ליטעראַ-טור. געבן אַן ענטפער אָף די פּראָגן האָט שאלעם-אלייכעם געמוזט, דאָס האָט געפּאָדערט דיזעלבע לעזער-שויווע, וואָס האָט, ניט וויסנדיק נאָך אָף קלאָר, ווהיין עס ציט שאלעם-אלייכעם, דאָך באַשאַנקען אים מיט דער טיפּסטער סימפּאַטיע און אַנערקענונג.

אין ערשטן באַנד „הויזפּריינד“, וואָס איז ארויס אָנהייב 1883 יאָר, האָט י. דינעוואָן, שרייבנדיק אַ ליטעראַטור-איבערזיכט, גאָר ניט צוויידייטיק געגעבן אָנצוהערן, אַז „פיל פון די, וואָס זיינען היינט סאָפּרים און מעוואַקרים געוואָרן צו אורטיילן עפנטלעך יעדן מעכאַ-בער מער ווי זיין כּיבער, זיינען נאָך יונגע לייט, וואָס ליבן יונגן פרישן וויין מער ווי גוטן אַלטן וויין“¹. אין דער ליטעראַטור האָט זיך בעעמעס דערפילט דאָס יירן פון „פרישן יונגן וויין“, מע האָט דאָס אָבער באַדאַרפט באַוווּיזן פאַר דער ברייטער עפנטלעכקייט, מע האָט דאָס מאָזל פונעם יונגן ליטעראַרישן דאָך געדאַרפט פאַרבינדן מיט דער עקזיסטענץ פון דער גאַנצער ליטעראַטור. אַז דאָס גייט דערצו האָט מען באַמערקט נאָך גאַנץ פּרי. אַזוי, לעמאַשל, האָט קריטיקוס (ש. דובנאָוו) אין 1888-טן יאָר שוין געשריבן, אַז עס האָט זיך געבילדעט אַ גרופע שריפטשטעלער, וואָס וויל אַנשטאַט די פּריערדיקע „איינצלנע אָפּגע-זונדערטע, גלייך ווי צופעליקע ליטעראַרישע פּענאַמענען“² שאַפן אַ פּרישע, באַנייטע און נאַרמאַל-עקזיסטירנדיקע ליטעראַטור.³ אין דער שפּיץ פון דערדאָזיקער גרופע, ווייזט אַן קריטיקוס, שטייען מ. ספּעקטאָר און שאלעם-אלייכעם. געוויס האָט קריטיקוס ניט אומזיסט דערמאַנט דאָ אויך מ. ספּעקטאָרן. מ. ספּעקטאָר האָט אָנגעפירט עטלעכע יאָר נאַכאַנאַנד מיט דער ליטעראַרישער אָפּטיילונג פון „יידישן פּאָלקסבלאַט“, ער האָט אויך אַרגאַניזירט אַ בינטל נייע שרייבער אַרום דעם „הויזפּריינד“ — מ. ספּעקטאָר האָט ביכלאַל געהאַלפן צו אַרגאַניזירן יענע נייע „ליטעראַרישע גרופע“, וואָס אָף איר האָט אָנגעוויזן קריטיקוס. אָבער דער אידעישער און קינסטלערישער אָנפירער פון דערדאָזיקער גרופע איז בעלי-סאָפּעק געווען שאלעם-אלייכעם. ער האָט דער ערשטער אריינגעפירט אין דער ליטעראַטור דעם פּרינציפיעלן קאַמף פאַר קינסטלערישע אָנשויוונגען, ער האָט דער ערשטער — אין זיין באַציונג צו מענדעלען, — גענומען אונטערשרייכן, אַז די ליטעראַטור האָט שוין איר קאַנאַן און פאַר דעם קאַנאַן דאַרף מען קעמפן; גלייכצייטיק האָט ער אָבער, באַצייכנ-דיק מענדעלען אַלס אַ „זיידן“, גענומען אָפּראַמען דעם פּלאַץ פאַרן יונגן דאָך שרייבער, פאַר זייערע פאַרלאַנגען און זייערע אינטערעסן.⁴ עס פאַרשטייט זיך, אַז דאָס אַלעס האָט שוין באַטייט מער איידער עס איז געזאָגט געוואָרן אין די ציטירטע שורעס פון דער „עפנטלעכער אנטוואָרט“. אין דעם מאַמענט, ווען די זיגזאַגן פון שאלעם-אלייכעם אייגע-נעם וועג האָבן אָנגעהויבן צונויפאַלן מיט דער נייער ווענדונג, צו וועלכער עס איז גע-

1 י. דינעוואָן: „די יידישע שפּראַכע און אירע שרייבער“, „הויזפּריינד“ I ב.

2 ז. 13, B. 1888/x.

3 אומריערקטע אָנצוהערענישן אָף דערזעלבער גרופע יונגע שריפטשטעלער, וואָס האָט זיך באַוווּיזן אין די 80-ער יאָרן, טרעפן מיר אין „יידישן פּאָלקסבלאַט“ נאָך אין 1884-טן יאָר. זע וועגן דעם אין מײן אַרטיקל „נאָטיצן וועגן מענדעלען“ (רייטע וועלט 1928, 1 א.).

4 וועגן שאלעם-אלייכעמען באַציונג צו מענדעלען אין די 80-ער יאָרן, ווי אויך וועגן דעם אינהאַלט פון דער טראַדיציע, וואָס איז צו יענער צייט פאַרבונדן געווען מיט מענדעלעס נאָמען, זע אין מײנע „נאָטיצן וועגן מענדעלען“ (רייטע וועלט 1928, 1 א.).

קומען די גאנצע ליטעראטור, האָט מען זיך ניט געקאָנט שוין באַנוגענען מיט דער „עפנט-
לעכער אנטוואָרט“ פון 1887 יאָר. דער „יונגער וויין“, די פרישע קויכעס, וואָס האָבן דורך
שאַלעם-אַלייכעמען אַ רעד געטון אין דער ליטעראַטור, האָבן געמוזט באַקומען זייער אויס-
דרוק אין אַ גרעסערן קינסטלערישן ווערק. און דאָסדאָזיקע ווערק האָט געוואָלט זיין
שאַלעם-אַלייכעמען ראַמאַן „סטעמפעניו“.

II

אין „סטעמפעניו“ איז שאַלעם-אַלייכעמען טכילעס גענויגט געווען צו זען אן איבער-
בראָך-מאַמענט אין זיין שאַפן. ער האָט וועגן דעם אָפן גערעדט אין זיינע דעמאָלטיקע
בריוו צו ראַוויצקי און דובנאַוו; דאָסזעלבע האָט ער געוואָלט באַטאָנען אין זיין פּאָר-
וואָרט צו „סטעמפעניו“ און אויך שפּעטער, אין אַ יאָר אַרום, נאָכדעם, ווי עס איז אַרויס
דער ראַמאַן „סטעמפעניו“, האָט שאַלעם-אַלייכעמען אָפּגעדרוקט אין צווייטן באַנד „יידישע
פּאָלקס-ביבליאָטעק“ אן אַרטיקל אונטערן נאָמען „א בריוו צו א גוטן פריינט“ און דער
אַרטיקל איז, אייגנטלעך, געווען ניט מער ווי אַ מין נאָכוואָרט צו „סטעמפעניו“. אין דעם-
דאָזיקן נאָכוואָרט² באַקומען מיר אייניקע גאַנץ וויכטיקע יעדיעס.

מיר הערן דאָ שאַלעם-אַלייכעמען דערציילן: „אַז מײן ערשטער יידישער ראַמאַן איז
אַרויס אָף דער וועלט, איז צווישן מײנע כאַוויירים שרייבער געוואָרן אַ שטיקל גערודער.“
מיר דערוויסן זיך אויך, אַז דיזעלביקע „כאַוויירים-שרייבער“ האָט שאַלעם-אַלייכעמען געהאַט
אין אויג, בעשאַס ער האָט געפרוווט אינעם פּאַרוואָרט צו „סטעמפעניו“ פאַרמולירן די
אופגאַבן פונעם „יידישן ראַמאַן“.

„איך האָב אַפּילע דאָרט, באַ סטעמפעניו — שרייבט שאַלעם-אַלייכעמען — אין מײן בריוו
צום זיידן ר' מענדעלען שיחה, דאָכט מיר, אַביסל פאַרענטפּערט די דאָזיקע קאַשע, נאָר, ווי
עס ווייזט אויס, האָבן די שרייבער יענע האַקדאָמע פאַרזען, אָדער זיי האָבן עפּשער גע-
פונען, אַז דער טערעץ איז קיין טערעץ ניט.“

וועגן דיזעלבע „כאַוויירים-שרייבער“ ווערט באַ שאַלעם-אַלייכעמען דערמאָנט אויך אינעם
אַלגעמיינעם אַריינפיר צו דער „יידישער פּאָלקס-ביבליאָטעק“.

„אינעם יידישן מוראָוויניק“, — שרייבט שאַלעם-אַלייכעמען — דאָס הייסט, אין אונדזער
קליין ליטעראַריש וועלטל האָט די „פּאָלקס-ביבליאָטעק“ אָנגעמאַכט אַ שטיקל דולעניש...“³

1. ת. ז. 241, 242, 244. Письма Шолом-Алейхема. Ев. Ст. 1916.

2. כ. ראַוויצקי ציטירט שאַלעם-אַלייכעמען אַ בריוו פון סאָף זומער 1888, וווּ עס ווערט געשריבן: „... אַלעס,
וואָס איך האָב געשריבן ביז איצט, האָב איך קיינמאָל ניט איבערגעשריבן אָף ריין, ווי עס איז אייך באַווסט, און
קימאַט ניט איבערגעלייענט דאָס אָנגעשריבענע. אָנגעשריבן, אַוועקגעשיקט, אָפּגעדרוקט און אַן עק, א סאָף. דאָס
לעצטע ווערק, וואָס איך שרייב יעצט, איז שוין ניט אַזוי, ד. ה. איך פּאָליר עס, איך פּייל עס א. א. ו. ה.“ (פ. ז. א. 43).

דאָס ווערק, וואָס ווערט דאָ דערמאָנט, איז, לויט ראַוויצקי, געווען דער ראַמאַן „סטעמפעניו“. דערזעלבער
ראַוויצקי דערמאָנט אויך וועגן אן אַנדערן בריוו, וווּ שאַלעם-אַלייכעמען שמועסט אַרום ברייטלעך וועגן די טיפּן
און כאַראַקטערן פונעם ראַמאַן „סטעמפעניו“. מיט די דאָזיקע בריוו צו ראַוויצקי האָבן מיר ביז אַהער, ליידער, ניט
געהאַט די מעגלעכקייט זיך צו באַקאָנען.

3. פון קורצקייט וועגן וועלן מיר ווייטער אומעטום מיטן נאָמען „נאָכוואָרט“ באַצייכענען שאַלעם-אַלייכעמען
אַרטיקל „א בריוו צו אַ גוטן פריינט“, געדרוקט אין „ייד. פּאָלקס-ביבליאָטעק“, II באַנד, ז. 310—304.

4. ד. בערקאָוויטש דערציילט אין שאַלעם-אַלייכעמען בוך (ז. 183) וועגן אַט דער „דולעניש“, ווי ווייט זי
האָט זיך אָפּגעשפּילט אין אַ ריי בריוו, וואָס פאַרשיידענע שרייבער האָבן צו יענער צייט געשריבן שאַלעם-אַלייכע-
מען. שאַלעם-אַלייכעמען האָט אָבער געמיינט מיט אַט דער „דולעניש“ ניט נאָר אַט די פּרוּוואַטע בריוו, נאָר אויך די
פּאָלעמיק, וואָס האָט זיך אַ היפשע צייט געפירט אין „המליץ“ אין צוזאַמענהאַנג מיטן דערשיינען פון דער „ייד-
שער פּאָלקס-ביבליאָטעק“.

ווי מיר הערן דאָ, ווענדט אָן שאַלעם-אַלייכעמען פאַר דער סוויוע פון די „כאַוויירים-
שרייבער“ גאָר אַ קליינעם מאַסשאַטאַב: „מוראָוויניק“, קליין ליטעראַריש וועלטל“. און דאָך
האָט די מיינונג פון דעם „וועלטל“ געהאַט פאַר שאַלעם-אַלייכעמען דעמאָלט אַזאַ באַדיי-
טונג, אַז ער האָט געמוזט פאַר אַט דעם „ליטעראַריש-וועלטל“ אָפּגעבן אַ דינוועכעשן און
ניט איינמאַל, נאָר עטלעכע מאָל. מיר וועלן זיך דאָס מאָל ניט אָפּשטעלן אָפּן כאַראַקטער פונעם
דינוועכעשן, וואָס שאַלעם-אַלייכעמען גיט אָפּ פאַר די „כאַוויירים-שרייבער“, אונדז אינטערע-
סירט אין דעם פּאַל אויך ניט דער „גערודער“ אינעם „ליטעראַרישן וועלטל“ גופע. פאַר
אונדז איז דאָס דערווייל וויכטיק נאָר אַף אַזויפיל, אַף וויפיל עס גיט אונדז אַ דייטלעכע
אָנצוהערעניש דערוף, אַז שאַלעם-אַלייכעמען האָט אין דער צייט פון „סטעמפעניו“ זיך גע-
פונען אין אַ שטענדיקן קאָנטאַקט מיט די אידיען און שטימונגען, וואָס האָבן צו יענער צייט
געשוועבט אין דער סוויוע פון דער יידישער אינטעליגענץ. עס איז דעריבער גאַנץ נאָ-
טירלעך, וואָס אין אונדזער צוגאַנג צו „סטעמפעניו“ וועלן מיר פריער מוזן באַלייכטן די
סוויוע פון דער דעמאָלטיקער אינטעליגענץ, באַזונדערס יענץ „ליטעראַריש וועלטל“, וואָס
האָט אַזוי שטאַרק געוויקט אָף שאַלעם-אַלייכעמען אַנטוויקלונג.

„אין די לעצטע יאָרן האָבן די יידן איבערגעלעבט זייער אַ ביטער שטיקל צייט; פיל
נייס, פיל פאַרענדערונגען, פיל צאַרעס, פיל שלעך — מיט איינעם וואָרט, אַ ביטער שטיקל
צייט, וואָס אָפּן שרייבער האָט זיך עס געמוזט אָנרופן נאָך פריער, ווי אַף אן אַנדערן און
עס האָט זיך טאַקע אָנגערופן, זייער שטאַרק אָנגערופן...“¹

מיט די דאָזיקע ווערטער, וואָס זיינען געשריבן געוואָרן אין 1888-טן יאָר אין „שאַ-
מערס מישפעט“, פירט אונדז שאַלעם-אַלייכעמען אַריין אין דער באַטראַכטונג פון די 80-ער
יאָרן. מיר באַקומען דאָ שוין די ערשטע אָנווייזונג אָפּן כאַראַקטער פון אַט דער איבער-
בראָך-צייט, ווען עס האָט אַ ווימל געטון מיט „פיל ניס, פיל פאַרענדערונגען“ אין דער
יידישער סוויוע, מיר דערוויסן זיך, אַז שאַלעם-אַלייכעמען האָט דייטלעך געזען, ווי די עוואָ-
לוציע פונעם יידישן שרייבער אין די 80-ער יאָרן איז ענג פאַרבונדן מיט די היסטאָרישע
געשעענישן, וואָס האָבן זיך אָפּגעשפּילט אַרום אים. דערביי קומט באַ אונדז אַ וויכטי-
קע פּראָגע: וואָס פאַר אַ פאַרהעלטעניש האָבן מיר צווישן אַט די „פיל ניס, פיל פאַרענ-
דערונגען“ אין דער יידישער סוויוע און דעם אַלגעמיינעם (ניט-יידישן) געזעלשאַפטלעכן
ווידעראַנאַנד פונעם דעמאָלטיקן צאַרישן רוסלאַנד? אַף דער פאַרהעלטעניש מוז מען זיך
אָפּשטעלן פריער פאַר אַלץ, ווען מע האָט צו טון מיט דער יידישער ליטעראַטור פון די
80-ער יאָרן. מיר קאָנען דערביי אָבער ניט אַרויסגיין פון די ראַמען פון אַ ענג-ליטעראַ-
רישער באַטראַכטונג. דעריבער וועלן מיר פרוּוון געבן אַן ענטפּער אַף אונדזער פּראָגע,
דורכפירנדיק נאָר אַ טיילווייזן פאַרגלייך צווישן אייניקע געציילטע דערשיינונגען פון דער
יידישער און רוסישער ליטעראַטור פון די 80-ער יאָרן.

באַזונדערס בעט זיך דאָ אַ פאַרגלייך צווישן שאַלעם-אַלייכעמען און אַנטאָן טשעכאָוו,
וואָס האָבן קימאַט אין איין צייט אָנגעהויבן זייער ליטעראַרישע טעטיקייט. ניט געקוקט
אַף אַ גאַנצער ריי איינגשאַפטן, וואָס מאַכן די דאָזיקע צוויי קינסטלער ענלעך איינעם צום
צווייטן, לאָזט זיך אין זייערע שאַפונג-וועגן דערקענען דער פאַרשיידענער כאַראַקטער פון
די איינדרוקן, וואָס זיי האָבן באַקומען אין די 80-ער יאָרן.²

1. ש. מ. 68.

2. ביי אַף היינטיקן טאַג האָט מען נאָך באַ אונדז קימאַט ווי ניט אָנגעהויבן באַהאַנדלען די פּראָגע וועגן דעם
צוזאַמענהאַנג צווישן אַ גאַנצער ריי דערשיינונגען פון אונדזער ליטעראַטור אין דער צווייטער העלפט 19-טן יאָרהונ-
דערט און יענער אַנטוויקלונג, וואָס עס האָט אין דערזעלבער צייט דורכגעמאַכט די רוסישע ליטעראַטור. בע-
נגיעע צו שאַלעם-אַלייכעמען וועלן מיר אָנווייזן נאָר פּאָלגנדיקס. אין די 80-ער יאָרן איז שאַלעם-אַלייכעמען מער ווי

עס איז באוואוסט, אז אף טשעכאוו קינסטלערישן שאפן האבן די 80-ער יארן ארום-געלייגט אזא קאנטריקען שטעמפל, אז טשעכאוו איז אפילע אנערקענט געווארן, ווי דער אויסדריקער פון די 80-ער יארן אין דער רוסישער ליטעראטור. דער הויפט-שטריך, וואס כאראקטעריזירט דערביי דאס בילד פון די 80-ער יארן אין טשעכאוו ווערן, איז די געשעע-נישלאזיקייט, דער מאנאטאנער גאנג פון דעם רוסישן געזעלשאפטלעכן לעבן אין דער עפאכע, דער טויטער באלאסט פון פארגליווערטן לעבנשטייגער, וואס ציט צו גרונט יעדע מער-ווייניקער טעטיקע פיגור בא טשעכאוו. ווי עס ווערט אנגעוויזן בא קאראקאלענקא, האט טשעכאוו די עפאכע פון די 80-ער יארן געוואלט סימאולאזירן אין זיין דערציילונג „סטעפ“ (1888)—מיט דערזעלבער ראכעוועס און ליידיקייט, מיט דערזעלבער מאנאטאנער גרויקייט, מיט פארבלאזע געשטאלטן, און באדייטנדיקע געשעענישן—האט זיך טשעכאוו אויסגעמאלט די עפאכע פון די 80-ער יארן.

אין דערדאזיקער אטמאספער פון רעאקציאנערן דרוק איז אויסגעוואקסן אין ברייטע קרייזן פון דער רוסישער אינטעליגענץ די „טעאריע פון קליינע מינים“, וואס האט אזוי געשטימט מיט דער „לאנגווייליקער געשיכטע“ (1889), וועלכע טשעכאוו האט, איינגעטלעך, ניט אופגעהערט צו שרייבן ווייל ער האט געלעבט.

די ארויסטרעטונגען פון דער אקארשט-געשאפענער סאציאליסטישער ארגאניזאציע „די באפרייונג פון ארבעט“ פון 1883 זיינען נאך ניט אימסטאנד געווען וועזנטלעך צו

ווען עס איז שפעטער געשטאנען נאענט צו דער רוסישער ליטעראטור. ווי עס איז באוואוסט, האט ער פון צייט צו צייט גענומען זיך שרייבן בעלעטריסטישע זאכן אין רוסיש (שאלעם-אלייכעמס אריינטריט אין דער רוסיש-ידי-שער ליטעראטור—דאס איז ביכלאל אן אינטערעסאנט קאפיטל), און דאס האט אים, פארשטייט זיך, נאך מער גע-שטימט גאנצושושפירן נאך דער רוסישער ליטעראטור. באוונדערט גערן פלעג שאלעם-אלייכעמס אפערירן מיט זיין קענען די רוסישע ליטעראטור אין זיינע ארטיקלען וועגן ליטעראטור. אזוי דערוויסן מיר זיך וועגן א „גרויסן שרייבער“ דעם רוסישן סאטיריקער שטשערין („ייד. פאלקסבלאט“ 1888 ביילאגע צו נומ. 42). מיר הערן, ווי שאלעם-אלייכעמס פאר-גלייכט טורגעניעוון מיט גאנצשארפן און איז גענויגט שעצן העכער טורגעניעוון („ייד. פאלקסבלאט“ 1887 № 1). פון טורגעניעוון האט דער יונגער שאלעם-אלייכעמס ביכלאל זייער שטארק געהאלטן. אין „שאמערס מישפעט“ ווערט טורגעניעוון אנגערופן ניט אנדערש, ווי דער „אומשטערבלעכער טורגעניעוון“. שאלעם-אלייכעמס דערציילט, אז צווישן יידישע אינטעליגענטן איז דעמאלט געווען א מאדע צו האלטן פון טורגעניעוון („סענדער בלאג“ ז. 38). אבער כוין דעם אלעמען איז אין שאלעם-אלייכעמס באגייסטערונג פאר טורגעניעוון געווען נאך עפעס אייגנס, וואס האט געשטימט מיטן אלגעמיינעם געמיט-צושטאנד פונעם יונגן שאלעם-אלייכעמס. דאס האט זיך ארויסבאוויזן באוונדערט אין „בינטל בלומען“ (1888), וואס שאלעם-אלייכעמס האט געשריבן אונטער דער דירעקטער האשפאע פון טורגעניעוון. טורגעניעווס האשפאע איז פאראן אויך אין אייניקע עפיווארן פון „סטעמפעניו“ (אייניקע שטריכן, וואס זיינען כאראקטעריסטיש פאר טורגעניעווס העלדן ליוז קאליטינא (Дворянское гнездо), זיינען בעלישאפטע אריבער-געטראגן געווארן אף דער שילדערונג פון ראכעלען). דאס אבער האט ניט געשטערט דעם יונגן שאלעם-אלייכעמס אריינפלעכטן אין זיינע ווערק די אדער יענע מאטיוון פון אנדערע רוסישע שרייבער. אזוי דערקענען מיר, לעמאשעל, אין סענדער בלאג אייניקע וויכטיקע שטריכן פון גאנאלס סאבאקעוויטש, מיר געפינען בא שאלעם-אלייכעמס אויך פארשיידענע אפלאנגען פון אסטראווסקיס און שטשערדינס ווערק.

ניט האבנדיק די מעגלעכקייט זיך אפצושטעלן דערין גענויער, וועלן מיר אנווייזן, אז די פראגע וועגן דער ווירקונג פון דער רוסישער ליטעראטור אף שאלעם-אלייכעמס קאן באהאנדלט ווערן נאך צוזאמען מיט דער פראגע וועגן דער ווירקונג פון דער מיירעו-איראפעישער ליטעראטור אף שאלעם-אלייכעמס. אז שאלעם-אלייכעמס האט אין די 80-ער יארן געמוזט אין געוויסע מאמענטן באוויקט זיין פון דער מיירעו-איראפעישער ליטעראטור באווייזט שוין דער פאקט, וואס די סעריע ראמאנען וועגן דער פאמיליע בלאג איז געפלאגט געווארן, ווי שאלעם-אלייכעמס דער-ציילט, לויטן מוסטער פון ע. זאלאס ראמאנען. עס איז אויך כאראקטעריסטיש, וואס גראדע שאלעם-אלייכעמס האט אין 1888-טן יאר אנגעוויזן, אז מענעלעס „פישקע דער קרומער“ האט פאר זיך א פראטאטיפ בא דעם פראנצויז-זישן שרייבער וויקטאר הוגא („ייד. פאלקסבלאט“ ביילאגע צום נומ. 39, 1888). שאלעם-אלייכעמס באוונדערער אינטערעס צו בערנע און היינע, דאס אפטע פארום זיך אף זיי (שאלעם-אלייכעמס האט אפילע געגעבן אין דער „יידישער פאלקס-ביבליאטעק“ אן ארטיקל וועגן בערנע און היינע)—דאס וואלט געוויס געקענט דינען ווי א ריכט-שור באם אויספארשן די ווירקונג פון דער מיירעו-איראפעישער ליטעראטור אף שאלעם-אלייכעמס.

ענדערן די אטמאספער פון אפאטיע, וואס האט געהעוועט אין די ברייטערע קרייזן פון דער רוסישער געזעלשאפט אין די 80-ער יארן. עס איז נייטיק געווען, אז אנהייב 90-ער יארן זאך רוסלאנד דערשיטערט ווערן פונעם שרעקלעכן הונגער און דער כאליערע-עפידעמיע, קעדיי „לאנגווייליקע געשיכטע“ זאל ווערן פארביטן אף יענעם נייעם האסטיקן טעמפ, מיט וועלכן עס צייכנט זיך אויס דאס רוסישע געזעלשאפטלעכע לעבן פון די 90-ער יארן.

ווי עס איז באוואוסט, האט טשעכאוו דאך ניט באוויזן די נאמאל זיך צו באפרייען פון יענע איינדרוקן, מיט וועלכע עס האט אים געשפייזט די עפאכע פון די 80-ער יארן. די עפאכע, וואס האט דערצויגן זיין קינסטלערישן וועגן, איז פארבליבן אויך אף שפעטער דאס פארבילד פאר זיין גאנצן שאפן.

ווען מע פארגלייכט דאס מיט שאלעם-אלייכעמס קינסטלערישער אנטוויקלונג, ווארפט זיך אין די אויגן דאס באוונדערע, וואס דיזעלבע עפאכע פון רעאקציע האט געבראכט אין דער יידישער סאיווע.

אינמיטן דעם אומענדלעך-ליידיקן „סטעפ“ פון דער רוסישער ווירקלעכקייט ברעכט אויס אין די 80-ער יארן די „גרויסע בעהאלע“ פון די יידישע פאגראמען. אין פלוג איז דאס ניט מער ווי א באשטאנד-טייל פון דער אלגעמיינער רוסישער רעאקציע, אבער אליין דער פאקט, וואס די רעאקציע-עפאכע האט אין דער יידישער סאיווע אויסגעבראכן אין א גרויסער קאטאסטראפע, דאס האט אף א באוונדערן אופן באפארבט די יידישע לי-טעראטור פון די 80-ער יארן. עמעס, אין אייניקע דערשיינגען פון דער יידישער לי-טעראטור צו יענער צייט לאזט זיך גרינג אנטאפן דערזעלבע אידעאלאגישער דורכשניט פון א רעאקציאנערער טקופע, וואס האט געוועלטיקט אין גאנצן דעמאלטיקן רוסלאנד—עס איז אבער א פאקט, אז צו גלייכער צייט באקומט אין דער יידישער ליטעראטור א דער אלגעמיינער דורכשניט פון א רעאקציאנערער טקופע א גאנצע יידישע וויכטיקע נעבן-שטריכן, און גראדע אזעלכע, וואס האבן דערציילט וועגן א ניי-אופגעליבענער, מער פראגרעסיווער שטרעמונג אין דער ליטעראטור. און אט דערין איז באשטאנען די אייגנארטיגקייט פון יע-נעם עטאפ, וואס מיר באצייכענען מיט די 80-ער יארן אין דער יידישער ליטעראטור. אנט-שטאנען פון א גרויסער קאטאסטראפע, איז די יידישע ליטעראטור פון דערדאזיקער צייט געקומען צו דער אומפארמיידלעכקייט אריינצוברענגען אין דער געזעלשאפט נייע אינציא-טיוו, נייעם ווילן, וואס זאל אנטשפרעכן די „פיל נייעס, פיל נאענדערונגע“, וואס האבן א פלייך געטון פון ארום און ארום.

„דאס יאר אדער די צוויי פון די פאגראמען—האט געשוין אין 1886-טן יאר מ. ספעקטאר—האט געמאכט א גאנצע איבערקערעניש אין דער יידישער וועלט, וואס, דאכט זיך, קיין צוויי יארהונדערט וואלטן אזא פארענדערונג ניט געקאנט אןאמאכן“¹.

דער איינדרוק פון די געשעענישן איז געווען אזוי שטארק, אז נאך אין 1889 יאר האט מען אין שאלעם-אלייכעמס „יידישער פאלקס-ביבליאטעק“ זישריבן: „די שרעקלעכ-קייט פון די פאגראמען זיינען גענוג פריש איטלעכן אין זיקארן אין דערום רעכענען מיר פאר איבעריק זיי דא צו באשרייבן“². עס איז געווען א מין שטאלער אפמאך בא דעם נייעם דאך שרייבער ניט צו שילדערן יענע צייט, און ניט שאלעם-אלייכעמס, ניט פערעץ

1 מ. ספעקטאר: „יידיש“. אויסגאבע 1886 ז. 64.
אין אונזער ארבעט שטעלן מיר זיך ניט דעם ציל צו געבן אן אלגעמיינ-היסטאריש בילד פון די געזעלשאפטלעכע פארהעלטענישן אין די 80-ער יארן. פאר אונדז איז וויכטיק צו באווייזן, ווי אט די פארהעלטענישן האבן זיך ליטעראריש אפגעשפילט אין די ווערק פון יענעם שרייבער-קרייז, מיט וועמען עס איז געקומען אין נא-ענטן בארייר דער יונגער שאלעם-אלייכעמס. דערפאר וועלן מיר אויך ווייטער אין דער באלייכטונג פון די 80-ער יארן אנקומען מער צו די „ליטערארישע“ קוועלן איידער צו די „היסטארישע“.
2 ב. בראנט: „צייטן ביטן זיך“, „ס. ביב.“ II ז. 14.

האָבן דידאָזיקע געשעענישן ווירקלעך ניט געשילדערט 1. נאָר איין מ. ספעקטאָר, וואָס האָט אָפטמאָל גענומען אָף זיך די פליכט פון אַ בעלעטריסט- אַ היסטאָריאָגראַף, האָט דאָ און דאָרט זיך אומגעקערט צו די פאָגראַם-געשעענישן. עמעס, אויך ער האָט געשריבן אין 1886-טן יאָר:

„עס איז איצט שווער צו ריידן דערפון אין אַן ערצייילונג, ווייל דאָס איז ערשט ניט לאַנג געשען פאַר אונדזערע אויגן, דאָס אַלעס קלינגט נאָך אונדז אין די אויערן, מיט דעם אַלעמען זיינען אונדז נאָך פאַרשלאָגן די קעפּ, פון דעם אַלעס גייען מיר אַרום ווי פאַר-טומלטע, — ווי-זשע קאָן מען אַזאַ לאַגע עפעס איבערגעבן. עפעס זאָגן, עפעס דערצייילן...“ ספעקטאָר האָט אָבער גענומען זיך שילדערן יענע צייט. און דאָ איז כאַראַקטעריסטיש, וואָס אין דער שילדערונג ליינען מיר באַ ספעקטאָרן:

„מיט איין וואָרט, די יידישע וועלט דרייט זיך, מע קלינגט, מע ראַשט, מע וועקט, מע לויפט, מע פליט, מע שרייט, מע פילדערט, עס קאָכט זיך, עס טאַראַראַמט זיך און כייקל, כייקל די רירעוודיקע נעשאַמע רירט זיך אויך...“ 2

לעכאַטכילע דאַכט זיך אונדז, אַז עס איז אַ ציטאַטע פון שאַלעם-אַלייכעמען, געשריבן האָט עס אָבער דער רויקער ספעקטאָר, געשריבן אין טאָן פון דער אופרודערונג, וואָס האָט זיך אַסאַצייירט מיט דער פאַרשטעלונג פון די פאָגראַם-געשעענישן 3. אַט דעם טאָן דערקענען מיר באַ פיל אַנדערע שרייבער פון די 80-ער יאָרן — אַפילע באַ דעם פובלי-ציסט, — ווען עס קומט אים אויס צו ריידן וועגן די געשעענישן פון דער צייט. „יידן זיי-נען געלאָפּן — דערצייילט ב. בראַנט אין דער „יידישער פאַלקס-ביבליאָטעק“ — פון דערפער אין די שטעט, פון די שטעט אין אַנדערע שטעט; דערנאָך האָבן זיי אָנגעהויבן לויפן, ווהין די אויגן האָבן זיי געטראָגן: קיין בראַדי, קיין האַמבורג, קיין אַמעריקע, פאַלעסטי-נע... דער אוילעס איז געלאָפּן ווהין די אויגן האָבן אים געטראָגן, ווייל ס'איז אים געווען שלעכט, ווייל בלייבן אַף דעם אייגענעם אָרט איז געווען נאָך ערגער. ער איז געלאָפּן, ווי מע לויפט פון אַ סרייפע, פון אַ געוויסער, פון אַ מילכאַמע — און האָט קיין שילעס ניט געפרעגט, פאַרוואָס ער לויפט, צי איז קעדיי צו לויפן...“ 4

שאַלעם-אַלייכעם האָט ניט אומזיסט געדרוקט באַ זיך אין „יידישער פאַלקס-ביבליאָטעק“ די ערשט-ציטירטע שורעס. זיי האָבן גערעדט מיט דער שפראַך פון זיינע אייגענע איבער-לעבונגען, מיט דער שפראַך פון יענער אימפעטפולער עפאָכע, וואָס האָט דערצויגן שאַלעם-אַלייכעמעס קינסטלערישע נאַטור.

עס איז כאַראַקטעריסטיש, ווי שאַלעם-אַלייכעם פאַסט-צו צו דער צייט זיין ערשטן ליטעראַרישן זשאַנר — „די איבערגעכאַפטע בריוו“, אַט דערדאָזיקער זשאַנר, וואָס איז נאָכ-דעם געוואָרן אזוי אַרגאַניש פאַרבונדן מיטן אַזשיאַטאַזש פון מענאַכעם-מענדלס פיגור, מיט

1 מענדלעלע האָט אין זיין „בסתר רעם“ (1886) געגעבן גאַנץ-קנאַפע שטריכן פון דער פאָגראַם-צייט. עס איז אָבער אינטערעסאַנט צו פאַרצייכענען, אַז מענדלעלע שרייבט דאָרט: „איר דאָרט וויסן, אַז היינטיקע ביטערע יאָרן, ווען סע שטייען אַף אונדז אויף אַזויפיל מאָזיקים און ביזע מעכאַבליים, וואָס קיין איינער אין די יידישע צייטונגען נייע שרייבערס, ווי שוועמלעך נאָך אַ רעגן. אַזוי איז באַ אונדז שוין אַ מאָדע, אַז יעדע נייע געשעעניש, וואָס סע טרעפט זיך דעם קלאַל איסראַעל, סיי צו גוטן, סיי צו שלעכטן, רופט אַרויס באַזונדערע פּאָעטן און שריי-בערס, דאַרשאַניג און שטאַדלאַנגים...“ (צוריק אַהיים). מענדלעלע אַלע ווערק באַנד 16, ז. 88. אַגעווע, האָט מענדלעלע אין זיין קינסטלערישער ווענדונג סאָף 80-ער יאָרן זיכער געהאַט עפעס וואָס צו פאַרזאַנקען אַט די „נייע שריי-בער“, וועגן וועלכע ער רעדט דאָ אין אַזאַ איראַנישן טאָן. אָבער דאָס איז שוין אַ טעמע פאַר זיך.

2 מ. ספעקטאָר: „יודיש“ ז. 15.
3 1886 שרייבט מ. ספעקטאָר: „לעזער: די צייט פון די יידישע פאָגראַמען איז יעדן באַקאַנט... נאָר נאָך מער פון אַלע ווייסן די, וואָס האָבן זיך אין דער פּליענדיקער, לויפנדיקער צייט געפונען אין אַרעס“ (קורסיוו אונדזערע — ג. א.). „יודיש“ 1886 ז. 59.
4 ג. בראַנט „פ. ביב.“ II ז. 15—14.

דער גאַנצער אופגערודערקייט פון זיין, מענאַכעם-מענדלס, צייט, איז דאָך, איינגוטלעך, באַ-שאַפן געוואָרן באַ שאַלעם-אַלייכעמען נאָך באַס אָנהייב פון זיין שאַפן. נאָך דעמאָלט הייבט אָן שאַלעם-אַלייכעם נוצן דעם זשאַנר פון בריוו, ווי אַ מין קינסטלערישע רעגיסטראַציע פון די „פיל נייעס, פיל פאַרענדערונגען“, וואָס פלייצן פון גאַנצן ארום. מיר ווייסן, אַז דער כיישעק צו פיקסירן אַלדאָס נייע און פריש-צאַפּלדיקע, וואָס קומט פאַר אין דער יידישער סוויוווע, האָט זיך שפעטער איינגעוואַרצלט אין שאַלעם-אַלייכעמעס נאַטור. שטאַמען שטאַמט אָבער דידאָזיקע אייגנשאַפט פון דער אַטמאָספער פון די 80-ער יאָרן, וואָס האָבן אריינ-געטראָגן אין דער יידישער סוויוווע אַן אומגעוויינלעכע באַוועגעלעכקייט, אַ טרייב געטון די געשעענישן מיט אַ נייעם אימפעט.

אַט דער גאַנג פון די געשעענישן האָט גוירעם געווען דערצו, אַז די עפאָכע פון די 80-ער יאָרן זאָל אין דער יידישער ליטעראַטור פאַרלויפן ניט אונטערן צייכן פון יענער געזעלשאַפטלעכער פאַרגליווערטקייט, וואָס דיזעלבע עפאָכע האָט געבראַכט אין דער רוסי-שער ליטעראַטור. די פאָגראַם-קאַסטראַפּע האָט אריינגעבראַכט אין יידישן געזעלשאַפטלעכן לעבן נייע פאַקטן און נייע אידייען. די האַסקאַלע-אידעאָלאָגיע, וואָס איז געקומען צו איר „טויטן פונקט“ נאָך אין די 70-ער יאָרן, ווערט נאָך די פאָגראַם-געשעענישן פולשטענדיק דיסקרעדיטירט 1. אַ טייל פון אירע דעמאָקראַטישע קאַוואַנעס נעמט איבער די נייע-אופקומענ-דיקע כיבאַס-ציען-באַוועגונג. אָבער דאָס קומט שוין פאַר באַ גאַר נייע באַדינגונגען. די יידישע גרויס-בורזשואַזיע און איר אינטעליגענץ הייבן אָן אָנצייכענען פאַר זיך אַן אייגענע אידעאָלאָגישע ליניע, זיי קאַנען שוין באַגיין זיך אָן יענער קלוימערשט-דעמאָקראַטישער פּראָעאָלאָגיע, וועלכע האָט ווי-ניט-ווי געמוזט גילטן אויך פאַר דער יידישער בורזשואַזיע אין יענע צייטן, ווען ס'האַט געהערשט די האַסקאַלע-טראַדיציע.

אין דערזעלבער צייט הייבט זיך אָן אַ דיפערענצירונג-פּראָצעס צווישן די דעמאָקראַטיקע יידן-סאַציאַליסטן. אַ טייל פון זיי, די, וואָס זיינען פאַרבליבן טריי דער סאַציאַליסטישער וועלט-אַנשויונג, זוכט אונטערן דרוק פון די פאָגראַם-געשעענישן צו פאַרטיפערן און אַף אַ נייעם אויפן פאַרמולירן דעם ניכטערן קוק אַף די ארומיקע געשעענישן. אַ צווייטער טייל, די, וואָס פאַר זיי איז גענוג געווען דאָס ביסל דעמאָקראַטישע קאַוואַנעס, וועלכע האָבן זיך געלאָזט אָנקניפן אין דער נאַציאָנאַליסטישער כיבאַס-ציען-אידיע, זאָגן זיך אָפּ פון זייער

1 די אריינגעשטעפּטקייט פון דער האַסקאַלע-אידעאָלאָגיע האָט זיך דייטלעך אַרויסגעוויזן שוין סאָף 70-ער יאָרן. די איראַנישע באַציונג צו די קאַנאָניזירטע האַסקאַלע-אידייען, וואָס האָט זיך געלאָזט הערן אין מענדלעלעס „קליאַטשע“ (1873), איז באַ אייניקע שרייבער פון די 70-טער יאָרן באַזונדערס באַ די ערשטע יידישע סאַציאַ-ליסטן פאַרוואַנדלט געוואָרן אין אַן אָפענער און שאַף-אונטערייסטריקער קריטיק בענענייע צו דער גאַנצער האַסקאַלע-באַוועגונג. אַזוי ליינען מיר אין „קול לעם“ פון 1879, ז. 11 אַן אַרטיקל פון בן-בן (מ. וויטשעווסקי): „אין אונדזער צייט, וואָס די אַלגעמיינע אויסבילדונג האָט זיך מער און מער איינגעפלאַנצט באַ דעם קרעמער-פאַלק, איך מייך באַ אונדז אירן — האָבן זיך אָנגעפאַנגען די אַמאָליקע פּוסטע באַלעבאַטישע יינגלעך (וואָס נאָך דער כאַסענע זיינען זיי קערדערך האַטעווע געוואָרן פּוסטע באַלעבאַטלעך און האָבן ווייטער קערדערך האַטעווע געגעסן קעסט און געזאַרגט „פיר די פאַרשפלאַנצונג דער מענטשהייט“, ווי די דייטשן זאָגן) — האָבן זיי אָנגעפאַנגען פון טאָג צו טאָג מעגלעך צו ווערן אין מאַסקויליס — — — אונדזערע מאַסקויליס האַלטן זיך פאַר פרייגייסטער גלייך ווי זיי הערן אויף צו דאווענען. דאָס וואָלט נאָך קיין ביזו ניט געווען, זיינען זיי אָבער צייטנווייז אַזוי פּוסט, אז דער אייבערשטער זאָל זיך מעראַכעם זיין — — — אונדזערע פּוסטע יידישע פרייגייסטער האָבן געהערט ריידנדיק פון נייע מענטשנפריינטלעכע אידייען און ווייל ס'איז ניטאָ וואָס צו טון, האָט מען זיך דערצו געכאַפט. צייט, לאַנג, מענטשן — דאָס איז באַ זיי אַ זייטיקע מייסע, דעריבער ריידן זיי אַרביט...“

גאַר אַף אַן אַנדער אויפן איז געקומען צו זיין קריטיק פון דער האַסקאַלע (אין דערזעלבער צייטונג) עליאַקום צונזער אין אַ סעריע אַרטיקלען, וואָס האָט זיך געדרוקט אונטערן נאָמען „אויסגעשווינקט די שיסל און ווידער אריינגעזאַסן באַרשט“, דאָ האָט זיך שוין געפילט צוזאַמען מיט דער קריטישער באַציונג צו האַסקאַלע אויך דער נאַציאָנאַליסטישער טאָן פון „טשוואַוע“.

גענויער וועגן דעם אין מיין אַרבעט: „מענדלעלעס מיטגייער אין די 70-ער יאָרן“.

סאציאליסטישער פארגאנגענהייט און מאכן דורך א בעהאדראגאנדיקן וועג פון א רעאק-
ציאנערער אומוואנדלונג.

זווישן אט די שארף-אויסגעשפראכענע גרופן פון דער דעמאליטיקער יידישער אינטע-
ליגענץ געפינט זיך נאך א גאנץ ברייטער צווישן-שיכט. דאס זיינען געווען דאסראו די,
וואס האבן קיין „פארגאנגענהייט“ נאך נישט געהאט, זיי זיינען אקארשט אריין אינעם געזעל-
שאפטלעכן לעבן און זייער גארע געזעלשאפטלעכע פונקציע איז פון אנהייב אן געקומען ווי
א מין רעזולטאט פון די „פיל נייעס, פיל פארענדערונגען“. דא האט מען נאך נישט געוואגט
צוגיין נאענט צו דעם סאציאליסטישן לאגער, מ'האט אבער אויך נישט אלעמאל געקאנט
באפרידיקן זיך מיטן ארעמען ביסל דעמאקראטישע קאוואנעס פון דער „כיבאס-ציען“. פאר
אט דעם ניי-אופקומענדיקן, נאך ווייניק-דיפערענצירטן צווישן-שיכט — און צו איר האט
געהערט אויך די נייע גרופע שרייבער מיט דעם יונגן שאַלעם-אלייכעמען בעראש — איז
די „כיבאס-ציען“-אידיע נישט געווען דער סאף פון א געוויסן וועג, נאר בלויז דער ערשטער
שריט אף אַזא וועג, וואס מ'באטרעט מיט דער גרייטקייט צו בויען און איבערבויען זיך
און אנדערע.

דער שטויס פון דער קאטאסטראפע האט געוועקט נייעם ווילן, געווארפן זימען פון
א נייער געזעלשאפטלעכער איניציאטיוו. דא און דאָרט האט זיך גערטראפן, אַז דער נייער
שרייבער האט דעם אומגעוויינלעכן גאנג פון די געשעענישן נישט געקענט אף א נייעם אויפן
באזיניקן, ער האט זיך אָבער דורכגעדרונגען מיטן אימפעט פון דער נייער עפאכע, וואס
האט געשטויסן צו אַקטיווקייט, צו נייע זוכונגען. און אַט די זוכונגען זיינען אַפגעשטעמפלט
אין שאַלעם-אלייכעם יוגנטלעכע ווערק, אַט דער אימפעט האט אים געבראכט נאך אין
דער יוגנט צום ליטעראַרישן זשאַנר פון „איבערגעכאפטע בריוו“. און דאָס האט אויך אפן
בעסטן אויפן אַנגעצייכנט דעם אונטערשייד צווישן אים, שאַלעם-אלייכעמען, און זיין בען-
דאָר דעם גרויסן דיכטער פון דער „לאַנגווייליקער געשיכטע“ — אַנטאָן טשעכאָוו.

III

די יידישע היסטאָריאָגראַפיע איז נאָך נישט אזוי ווייט געגאנגען, אז מ'זאָל פון איר
קאָנען אַרויסקריגן אַ פאַרטיק בילד פון די פראָצעסן, וואָס האָבן זיך אָפגעשפילט אין דער
יידישער סוויוע אין די 80-ער יאָרן. מיר האָבן אין דעם געביט, איינגטלעך, מער פראָגן
איידער ענטפערס אף זיי. אָבער אפילע די אַלגעמיינע יעדיעס, וואָס מיר האָבן וועגן דער
צייט, לאָזן אונדז וויסן, אַז אין שאַלעם-אלייכעם רייד וועגן „פיל נייעס, פיל פארענדערונגען“
איז נישט געווען קיין גוזמע. די צייט איז בעמעס געווען אַזא, אַז מע האָט פאַרשפאָרט
האַבן שאַלעם-אלייכעם שאַרפע ריע, קעדיי צו דערזען אַט דאָס „נייעס“.

די עמיגראַציע, וואָס האָט מיטאַמאל גענומען פלייצן אָן שום פלאַן און אין פאַרשיי-
דענע ריכטונגען, די געוואָלדיקע אַנשטרענגונג פון די פאַראַרעמטע מאַסן צו דערהאַלטן זיך
באַם לעבן אינמיטן דעם עקאָנאָמישן כורבן, וואָס האָט זיך נאָך פאַרשוועריקט דורך די
„שטילע פאַרגראַמען“ (די „צייטווייליקע געזעצן“ פון 1882 א. א. וו.) — דאָס אַליין האָט שוין
אַריינגערטראָגן אן אומגעוויינלעכע דינאַמיק אינעם לעבן פון דער יידישער סוויוע. די
באַדייטנדיקייט פון דערדאָזיקער עפאָכע האָט זיך בוילעט אויסגעדריקט דערין, וואָס אין
די 80-ער יאָרן באַקומען מיר די ערשטע ברייטערע אַרויסטרעטונגען פון דער ניי-אויס-
געבילדעטער יידישער גרויס-בורזשאַזיע — פון איין זייט, און די ערשטע שריט אפן וועג צו
אַראַנזירטער אַרבעטער-באַוועגונג — פון דער צווייטער זייט. אפילע די יעניקע פאַרשטייער
פון דער יידישער אינטעליגענץ, וואָס האָבן קיין באַשטימט אַרט אין די ערשט-אַנגעוויזענע
צוויי לאַגערן נישט פאַרגומען, האָבן דאָך געמוזט ווילנדיק-ניט-ווילנדיק אַריינגעצויגן ווערן

אינעם קרייז פון נייע געזעלשאַפטלעכע אינטערעסן. די אַלגעמיינע אופטרייסלונג, וואָס האָט
אומפאַרמיידלעך געמוזט קומען אין דער צייט פון אַזא קאטאסטראַפע, דער ווילן אויב נישט
פאַריכטן, איז יעדנפאַלס מיט עפעס וואָס פאַרגיטיקן די שווערע קלעפּ, וואָס האָבן דער-
שיטערט די יידישע סוויוע — דאָס האָט אין יענער צייט געמוזט פילן יעדער יידישער
שרייבער, און באַזונדערס, דער יונגער דאָר, וואָס האָט אינמיטן דערדאָזיקער קאטאסטראַפע
געדאַרפט אָנהייבן זוכן פאַר זיך אַ וועג אין דער צוקונפט. דאָס „טשווע טאָן“, וואָס האָט
אין דער צייט פאַרכאַפט די הערצער פון אייניקע עלטערע שריפטשטעלער סיי די געווע-
זענע מאַסקילים, סיי די געוועזענע סאציאליסטן (יהליל, קאַמינער), האָט ווייניק-וואָס
געקאַנט אויסנעמען בא דעם נייעם ליטעראַרישן דאָר, ווי שאַלעם-אלייכעם, ספּעקטאַר,
וואָס האָבן נאָך נישט געהאַט אָן וואָס צו כאַראַקטע האָבן. מ'האָט געמוזט אַף אייגענער
אַכראַיעס זוכן וועגן ווי צו אַריינטיירן זיך אין דער אַרומיקייט, און מיר זעען ווירקלעך,
ווי די יונגע שרייבער הייבן אָן דורכמאַכן אַזא אַריינטייר-אַרבעט אינמיטן די געשעענישן
פון די 80-ער יאָרן.

י. סאַסיס ווייזט אָן אין זיין אָפּהאַנדלונג וועגן די 80-ער יאָרן אַ גאנץ וויכטיקע
דעטאַל פון די פאַרהעלטענישן אין דער יידישער סוויוע צו יענער צייט. די אומגעהייערע
מאַטעריעלע נויט, וואָס האָט אַרומגעכאַפט ברייטע יידישע מאַסן אין רעזולטאט פון די
פאַרגראַמען, — די יידישע בורזשאַזיע האָט, ווי באַווסט, געליטן אין אַ פיל קלענערער
מאַס, — האָט אַרויסגערופן אין די 80-ער יאָרן אַ פאַרשאַרפטן אַנטאַגאָניזם צווישן דער יידישער
בורזשאַזיע און דער אַרעמער מאַסע. אַרויסבאַוויזן האָט זיך דערדאָזיקער אַנטאַגאָניזם
באַזונדערס אין אַ קאַמף פון דער יידישער פראָווינץ מיט די בורזשאַזיע „פאַלקס-פירער“
פון דער הויפט-שטאָט. דער קאַמף איז פאַרגעקומען ארום דער פראָבלעם פון עמיגראַציע.
„די פאַרשטייער פון די עמיגראַציע-קרייזלעך אין דער פראָווינץ — דערציילט סאַסיס —
האַבן באַ דער געלעגנהייט אויסגעדריקט זייער צאָרן, זיי האָבן אַנטקעגנגעשטעלט די אינטערעסן
פון דער מאַסע, וואָס איר רעטונג האָבן זיי געזעען אין דער עמיגראַציע, אַנקעגן די שטרעבונגען
פון די גווירים, וואָס ווילן נישט פאַרלאָזן זייערע וואַרעמע ערטלעך“.

דידאָזיקע דערשיינונג האָט באַקומען אַזא ברייטע פאַרשפרייטונג, אַז עס האָבן אין
יענער צייט שוין געהערט זיך אין דער רוסיש-יידישער פרעסע שטימען, וואָס האָבן גערעדט
וועגן דעם, אַז דער „צענטר פון אידעאָלאָגישן שאַפן“ ווערט אריבערגעטראָגן פון די הויפט-
שטעט אין דער פראָווינץ, ווו די אידיע פון עמיגראַציע האָט ארויסגערופן אַ גרויסע
זעלבסטעטיקייט און אַקטיווקייט.²

י. סאַסיס ווייזט אָן אף דערדאָזיקער דערשיינונג, אַף וויפיל זי האָט זיך אָפגעשפילגט
אין דער רוסיש-יידישער פרעסע פון די 80-ער יאָרן. מיר באַגעגענען זיך אָבער מיט דער-
זעלבער דערשיינונג אויך אין „יידישן פאַלקסבלאַט“ פון די 80-ער יאָרן. מיר זעען, לעמאַשל,
ווי מ. ספּעקטאַר פרוווט אין 1884 יאָר אָפן פראָקלאַמירן די רעכט, וועלכע ס'האָט לויט
זיין מיינונג דאָס קליינע שטעטל.

„איך מוז אייך דערוף זאָגן דעם עמעס, — שרייבט מ. ספּעקטאַר — אַז מיר האָבן
שטענדיק די קליינע שטעטלעך אינטערעסירט מער פון אלע גרויסע שטעט, אזוי, אַז איך
האַב באַשלאָסן צו בלייבן אַ פאַר טאַג אַנקוקן דאָס קליינע שטעטל. יא, שוין פון לאַנג
אינטערעסירן מיר די קליינע יידישע שטעטלעך מיט די איינגעוויקערטע קליינע שטיבלעך
און לעכער, מיט די קויטיקע פאַרדאַרטע יידן, פאַרסערעכטע, פאַרדריפעטע יידענעס... די
שטעטלעך זיינען די „טשערטאַ“, ווו עס וווינט דאָס יידישע פאַלק, אונדזער יידישע מאַסע...!“

1. Н. Солен: Период кризиса. Ев. Ст. 1916. 197.
2. Ев. Ст. 1916. 50.

זייט מיר האָבן אונדזערע גאָזעטן, האָט מען אָנגעהויבן שרייבן פון יידן ניס, אָבער פון וועלכע יידן שרייבט מען? פון ראָטשילדן, פון מאָנטעפּיאָרען און פון אנדערע רייכע יידן פון גרויסע שטעט, מ'שרייבט אפּילע פון אנדערע גרויסע מענטשן: פון ביסמאַרקן, גלאָדסטאַן, פון דעם טערק, דעם אַראַבער און פון וועמען איר ווילט, אפּילע ווי אזוי מ'מאַכט שוואַרצע טינט און וואָס מע דאַרף איינעמען, אַז מ'האַט קאָדאַכעס, אָבער פון דער יידישער מאַסע — געפינט איר זייער זעלטן עפעט אין די גאָזעטן, מ'פאַרגעסט גאַר אין זיי, מ'וויל גאַרניט וויסן, אַז דריי מיליאָנען פון די 4 מיליאָן רוסישע יידן לעבן אין די קליינע שטעט-לעך, דאָס זיינען זיי יידישע דערפער, דאָ ליגט אונדזער נאַראָדנאַסט... 1

דערדאָזיקער דעוויז פון „נאַראָדנאַסט“ האָט געזאָלט גילטן ניט נאָר פאַר ספּעקטאַרס זשורנאַליסטישער טעטיקייט. מ. ספּעקטאַר האָט נאָך אין זעלבן 1884-טן יאָר באַמיט זיך אַרייַן-צופירן זיין „נאַראָדנאַסט“ אין אַ קינסטלעריש ווערק: אין זיין „ר' טרייטל“, נאָך דעם „ראָמאַן אָן א נאַמען“, וווּ מ. ספּעקטאַר האָט זיך פאַרנומען צו שילדערן זיינע העלדן אפּן פּאָן פון גרויסשטאַטישן לעבן, האָט דער „ר' טרייטל“ פאַרגעשטעלט אַ פרווה ווידער צו ווענדן די געזעלשאַפטלעכע אופּמערקזאַמקייט צו יענעם קליינעם שטעטל, „וווּ עס וויינט דאָס יידישע פּאָלק, אונדזער יידישע מאַסע“. און דאָסזעלבע זען מיר אין יענער צייט אויך באַ שאַלעם-אַלייכעמען. אין די 80-ער יאָרן טראָגט זיך שאַלעם-אַלייכעם אַרום מיט פּלענער פון ראָמאַנען, וואָס זאָלן שילדערן דאָס לעבן פון דער יידישער גרויסשטאַטישער בורזשואַ-אַזיע, טיילווייז טרעט ער שוין אפּילע צו צו דער שילדערונג און דאָך, ווען עס קומט אים אויס אין „וואַסכאַד“ צו פירן אַ פּאָלעמיק מיט פּרוגן, שרייבט שאַלעם-אַלייכעם מיט שטאַלץ וועגן זיך, אַז ער איז אַ באַאַבאַכטער פונעם פּראָווינציעלן לעבן פון דער יידישער מאַסע.² אַפּאַנים, אַז די ראָמאַנען פונעם לעבן פון דער יידישער בורזשואַזיע, מיטן גרויסשטאַטישן קאָלאָריע פון דער האַנדלונג, מיט די העלדן, וואָס פּאַרן אום איבער אויסלאַנד — דאָס אלץ האָט דאָך ניט געקאַנט פאַרטונקלען אין שאַלעם-אַלייכעמען דעם געדאַנק, אַז זיין באַרוף איז פאַרבונדן מיטן „פּראָווינציעלן לעבן פון דער יידישער מאַסע“. און דאָס זען מיר אויך אין זיינע קינסטלערישע ווערק פון יענער צייט. אין 1888-טן יאָר קומט אלס ביילאַנע צום „יידישן פּאָלקסבלאַט“ דער ראָמאַן „סענדער בלאַנק“. שאַלעם-אַלייכעם קאָן זיך ניט איינ-האַלטן ניט ארויסצוזאָגן זיין מיינונג וועגן דעם העלד פון זיין ראָמאַן און ער קומט צום באַשלוס, אַז סענדער בלאַנק איז דער יידישער „קיט-קייטיש“ (אַ נעגאַטיווע פיגור באַם רוסישן דראַמאַטורג אַסטראָווסקי). כאַראַקטעריסטיש איז די באַמערקונג, וואָס שאַלעם-אַליי-כעם מאַכט דערביי.

„מערסטנטיילס — שרייבט שאַלעם-אַלייכעם — געפינט איר אזעלכע יידישע קיט-קייט-שעס אין די קליינע שטעטלעך, וווּ דער גוויר פון דער שטאַט זעט ניט קיין בעסערס פון זיך, און מיינט, אז קיין קליגערס פון אים איז ניטאָ אַף דער גאַנצער וועלט, קיין גרעסערס, קיין קליגערס, קיין רייכערס, קיין עלטערס...“ 3

1 מ. ספּעקטאַר „אין וועג“ פּ"ב 1884, № 29. אין מ. ספּעקטאַרס ריזע-באשרייבונגען לאָזט זיך, אַגעו, ערטער-ווייז דערקענען דער מוסטער, לויט וועלכן י. ל. פּערעץ האָט נאָכדעם געשריבן זיינע „בילדער פון אַ פּראָ-ווינץ-רייזע“.

2 Хроника Восточла 1888 № 36
דעמוזעלבן טאָן פון איינעם, וואָס האָט די רעכט צו רעדן אין נאָמען פון דער פּראָווינץ, די קליינע שטעט-לעך, הערן מיר אויך אין שאַלעם-אַלייכעמען אַ ווענדונג צו אַרווינציקן. שאַלעם-אַלייכעם שרייבט:
— „אַ גליקלעכער רבי קצין לעב! איר זיצט זיך דאָרט אין דעם שיינעם אָרעס, באַם שיינעם שוואַרצן יאַם און כאַלעמט אייך אַ זיסן כאַלעם... כאַפט זיך אַראָפּ צו אונדז אין דער פּראָווינץ, אין די קליינע שטעטלעך אַריין, וועט איר זען ווי באַ אונדז, אפּן ליטעראַרישן מאַרק איז פּריילעך...“ (מ. ב. ב. „I באַנד ז. 351).
3 „ר' סענדער בלאַנק“ — ספּאַראַט-אויסגאַבע פון „פּ"ב“ פון 1888 ז. 27. אין דער שפּעטערדיקער באַא-בעטונג פון „סענדער בלאַנק“ האָט שאַלעם-אַלייכעם די שטעל אַרויסגעוואָרפּן.

פאַרגעסן אָן די „קליינע שטעטלעך“ האָט שאַלעם-אַלייכעם, אַפּאַנים, ניט געקאַנט אויך דעמאָלט, ווען ער האָט, אין פּלוג, געהאַט צו טון מיטן גרויסשטאַטישן לעבן. דער פּאָלקיוס פון סאָף 80-ער יאָרן האָט אָבער געשטויסן גיין ווייטער פון אַט דעם שטענדליקן דערמאַנען אָן דעם „קליינעם שטעטל“. און דאָס זען מיר אין שאַלעם-אַלייכעמען „בילדער פון דער באַרדיטשעווער גאַס“.

אין 1887—1888 דרוקט שאַלעם-אַלייכעם אין „יידישן פּאָלקסבלאַט“ אַ סעריע „בילדער פון דער באַרדיטשעווער גאַס“. אַהעה קומען צו אויך „בילדער פון דער זשיטאַמירער גאַס“ און דיזעלבע אַנטקעגנשטעלונג פון גרויסער און קליינער שטאַט, וואָס מיר האָבן פריער געהאַט געזען באַ ספּעקטאַרן, שווימט דאָ אַף ווידער, האַגאַם אין אַ געענדערטער פּאַרם. אויסערלעך זיינען די באַרדיטשעווער און זשיטאַמירער גאַסן — גאַסן פון איין שטאַט. עס ליגט אָבער צווישן זיי גאַר אַ גרויסער מעהאלעך.

„בין איך ווידער אַראָפּ אַף דער באַרדיטשעווער גאַס — דערציילט שאַלעם-אַלייכעם — עס איז שוין געווען אָונט-צייט, ווינטער, קאַלט און פינצטער און אַ מאַרעשקוירע איז גע-לעגן אַף אלע הייזער... הייזער? כליוון, זעמליאַנקעס, דורכגענעצטע, שוואַרצע, קאַלטע, מיט ערד געדעקט, די פּענצטער אַרומגעשטעקט מיט געלע קישלעך, רויטע קאַלדרעס און שוואַרצע שמאַטעס — מיט איינעם וואָרט, ליבער לעזער, דו ווייסט זי, דו קאַנסט זי, די באַרדיטשעווער גאַס אין היינטיקע צייטן, אין היינטיקע ביטערע יאָרן“ 1.

אַף דער זשיטאַמירער גאַס ליגט שוין דער גלאַנץ פון ציוויליזאַציע. אין איר וואוינען די רייכערע, מער אופגעקלערטע יידן: די דאָזיקע גאַס איז לויט איר כאַראַקטער מער אַ גרויסשטאַטישע גאַס. די באַרדיטשעווער גאַס איז אין שאַלעם-אַלייכעמען שילדערונג דאָס טיפּישע קליינשטעטל. און אַט וועגן אַט דער באַרדיטשעווער גאַס שרייבט שאַלעם-אַלייכעם: „די דאָזיקע וויסטע, פינצטערע גאַס, וועט איר מיר גלויבן? — איז מיר טייער, ליב, איינגעבאַקן אין האַרצן, עפעס ווי אַ נעבעכל, ווי אַ יעסומעלע, ווי אַן אומגליקלעך קינד... אַ נעבעכל, אומשטיינס געזאָגט, וואָס סע דרייט זיך אומעטום און איז גרויס באַ יעדערן אין די אויגן און דערפאַר טאַקע, סע הייסט מייטאַמע, ווייל עס לעבט, ווייל עס רודערט זיך, און ווייל עס דרייט זיך פאַר די אויגן, האַרגעט מען עס, מע מיימעסט דאָס... איך האָב זי ליב די באַרדיטשעווער גאַס, איך האָב זי ליב מיט מיינ גאַנצן כיעס, אָן כאַכמעס, אָן כניפע, אָן קאַמפּלימענטן, כאַטש ניט איינמאַל קומט מיר אויס צו לאַכן אויס איר, אויס אירע ווילדע מעשונע אַנטיקלעך, וועלכע געפינען זיך נאָר באַ איר און טאַקע ווידער מיי-טאַמע האָב איך זי ליב, אַדעראַבע, מיט די אַנטיקלעך אירע, מיט אירע כעסרוינעס, מיט אירע דומהייטן, מיט אירע ספּלעטניעס, מיט אירע אַריגינאַלע טיפּן, מיט אירע איינפאַלן, מיט אירע העפלעך, מיט אירע שטיקלעך, מיט אירע דריידלעך...“ 2.

עס איז קלאַר פון די דאָזיקע שורעס, אַז דאָ האָבן מיר ניט נאָר דעם אויסדרוק פון מיטלייז צו דער באַרדיטשעווער גאַס, נאָר אויך אַ געוויסע פאַרליבטקייט, אַ מין באַגייט-טערונג פאַר די „אַריגינאַלע טיפּן“ פון דער אַרעמער גאַס. מ. ספּעקטאַרס „נאַראָדנאַסט“ ווערט דאָ באַרייכערט מיט אַ נייעם אינהאַלט. ארויסגייענדיק פון אַן אויסגעשפּראַכן-געאַ-טיווער באַציונג צו די „קיט-קייטישעס“, ווערט שאַלעם-אַלייכעמען פּאָלקיוס איינגאַרטיק באַ-פאַרעט דורך אַט דער פאַרליבטקייט אין די געשטאַלטן פון דער אַרעמער גאַס. באַ-נאַנד מיט אַ גאַנץ נישטערן קוק אַף די „כעסרוינעס“ און „דומהייטן“ פון אַט דער אַרעמער גאַס גייט באַ שאַלעם-אַלייכעמען אַ געוויסע נעטיע צו זוכן אַ באַגעגעניש מיט די גע-שטאַלטן פון באַרדיטשעווער גאַס, שטודירן זיי, צוקוקן זיך צו זיי און עפעס וואָס אַפּ-לערנען דערביי פאַר זיך, פאַר זיין אייגענעם געדאַנקענגאַנג.

1 פּ"ב 12, 1887 № 1
2 פּ"ב 45, 1887 № 2

80-ער יארן. די געשטאלטן פונעם קינד און דעם באַלמעלאַכע, וואָס האָבן שפּעטער אין „ווינשפּינגערל“ און באַזונדערס אין „שלוּמע ר' כאַיעמס“ געוואָלט זיין דער אויסדרוק פון מענדעלעס אינסטינקטיווער אַרענטירונג אָף אַ באַהאַלטענעם שפּערישן קויען פון דער ברייטער מאַסע, זיינען געקומען שוין נאָכדעם, ווי די גרופּע יונגע שרייבער פון די 80-ער יארן האָט זיך אָפּגעוואָגט פון דעם מאַסקילישן צוגאַנג צו דער פּאָלקס-מאַסע. דיועלבע קינד-און באַלמעלאַכע-געשטאַלטן בעייס זיי זיינען אופּגעטראַטן צום ערשטן מאַל אין מען-דעלעס ווערק האָבן זיי געהאַט גאַרניט אַזאַ פּאָעטישע באַפאַרבונג, ווי דאָס איז געקומען באַ מענדעלען אין די שפּעטערדיקע וואַריאַנטן פון זיינע ווערק. די מאַסן-געשטאַלטן פון דער „טאַקסע“ האָבן ווייניק-וואָס געקאַנט איידעם זאָגן וועגן מענדעלעס גלויבן אין די שאַפּנדיקע קויכעס פון דער אומבאַהאַלפּענער פאַרדולטער מאַסע. און וואָס איז נעגייע צו „פּישקע דעם קרומען“ האָט דאָך מענדעלע נאָך אין דער אויסגאַבע פון סאָף אַכציקער יאָרן אונטערגעשטרייכט (אין דער ווענדונג צו מענאַשע מאַרגוליסן), אַז דער שווערפּונקט פון דעם ווערק ליגט אין די „שמאַטעס און פּוילער סכּוירע“, וואָס ווערט דאָ באַוויזן.

דאָס נייע, מיט וואָס עס האָט זיך אויסגעצייכנט די נייע ווענדונג צום „פּאָלק“ באַם יינגערן דאָר שרייבער, איז באַשטאַנען דערין, וואָס ער, דער נייער שרייבער, איז געגאַנגען אין „פּאָלק“ ניט נאָר קעדיי צו באַווייזן די שטריכן פון אָפּגעשטאַנענקייט און פאַרקריפּלונג, נאָר אויך קעדיי צו זוכן אין דער טיף פון דער פּאָלקס-מאַסע פאַרבאַרגענע קרעפטן, שאַפּנ-דיקע קויכעס. ווי שווער עס זיינען ניט געווען פּערצעס איינדרוקן אין זיינע „בילדער פון אַ פּראָווינק-רייזע“, האָט ער דאָך אין דער זעלבער צייט געשריבן זיין „וואָס הייסט נע-שאַמע?“ (1890), „אַ טויט פון אַ קלעזמער“ (1891) און „שאַלעם באַיעס“ (אַנגעהויבן נאָך אין די 80-ער יאָרן). ווען מע פאַרגלייכט אָט די ווערק מיט שאַלעם-אַלייכעמס „בינטל בלומען“ (1888), לעמאַשל, דערפילט מען גלייך דעם געמיינזאַמען טאָן פון אָפּטימזום, וואָס קוועלט דאָ באַהאַלטענערהייט און רופּט צו זוכן ערגעץ אין דער אַרומיקייט פאַרבאַרגענע שיינקייט, באַהאַלטענע קרעפטן! אַזוי איבעראַשנדיק, ווי עס איז געווען פאַר פּערצעס העלד פון „וואָס הייסט נעשאַמע?“ צו דערוויסן זיך, אַז די „נעשאַמע“, וואָס ער האָט קיינמאַל ניט געוויסט באַם נאָמען אָנצורופּן, הייסט גאָר לויטן נאָמען פון זיין געליבטער — גיטל, אַזוי איבעראַשנדיק איז דאָס מאַל פאַר שאַלעם-אַלייכעמען געווען צו געפּינען באַ זיך אין שטעטל, וואָס איז אַזוי לאַנג געווען נאָר דער אָביעקט פון סאַטירע, מאַטיוון פאַר ליריש-הומאַריסטי-שע בילדער. און דעמזעלבן וועג, ווי פּערעץ און שאַלעם-אַלייכעם, מאַכט דורך מ. ספּעק-טאָר אין די 80-ער יאָרן.

— וואָס? — שרייבט ספּעקטאָר אין „ר' טרייטל“ — אין זלידניווקע שפּילט מען אויך ראָ-מאַנען מיט פאַרליבענישן? עס כאַלעמען זיך דאָ אויך כאַלוימעס פון פאַרליבענישן? — וועט געוויס פּרעגן דער גרויסשטעטלשער לעזער. יאָ, אין זלידניווקע אויך! ניט ערגער, ווי באַ אייך אין די גרויסע שטעט! זיי האָבן אויך הערצער און אויגן, וואָס פּילן און זען, זיי פאַרליבן זיך אויך, זיי פירן גאַנץ לאַנגע ראַמאַנען, זיי ווייזט זיך אויך אויס, אַז ווען זייערע טייערע געדיבטע הייבן אָן דאָ צו רעדן, איז דאָס ניט קיין רעדן פון אַ פּראָסטן מענטשן, נאָר עס גיסט זיך פון זייערע מיילער זיסער האַניק. די לעוואָנע לייכט זיי אויך צו, די

1 פּערצעס בען-דאָר ש. אַשקענאַזי דערציילט: „פּערעץ האָט זיך שוין דעמאַלט (אין די 80-ער יאָרן) שטאַרק אינטערעסירט מיט יידישע געזעלשאַפּטלעכע פּראָגן. ער האָט בעמעס געליבט זיין פּאָלק, איבערהויפּט די אַרעמע און נידעריקע שטיבן פּונעם פּאָלק. ער האָט מיר שטענדיק געוואָגט: „מיט די אַלטע טאַלמוריסטן און בורזשואַזיע איז גאַרניט צו מאַכן. פון זיי איז ניטאָס וואָס צו האָפּן, נאָר דער פּעבל, די אַרבעטער-מאַסע — דאָס איז אַ פּעלד צו אַר-בעטן, דאָס איז אַן אומגליקלעך פּאָלק, אָבער אַ פּעיקס. דאָ געפּינט זיך פּיל אידעאָלאָזיזם, נאָר מע דאַרף זיי בילדן, מע האָט זיי פאַרנאַכלעטיקט...“

ליבע וון שמייכלט זיי אויך צו, די ביימער קוקן אויך אָף זיי מיט זייערע גרינע אייגעלעך, און די פּייגעלעך זינגען זיי אויך צו אפּן באַרג לעבן דער באַד, גלייך ווי באַ אייך אין די גרויסע שטעט אָף די בולוואַרן, לעבן די פּאַנטאַנעס און גערטנער. דאָס קאַפּיקענע כּיילעוונע ליכטל לייכט זיי אויך אַרויס פון די קליינע שטיבעלעך, פון די נידעריקע פּענצטער, פונקט ווי באַ אייך דאָס זונעלע-ליכט פון דעם עלעקטרישן פּייער 1.

מיר באַקומען דאָ ווידער אַ מין ענטפּער אָף דער פּראָגע: „וואָס הייסט נעשאַמע?“, אָבער דאָסמאַל איז דער דעמאָקראַטיש-פּאָלקסיטישער צוגאַנג צום קליין שטעטל נאָך דייט-לעכער, און ספּעקטאָר איז ניט פאַרבליבן באַ הוילע רייד אין דער הינויכט. נאָך אין מיטן די 80-ער יאָרן האָט ער גענומען ווכן די קוואַלן פון יידישן פּאָלקס-שאַפּן 2, צום ערשטן מאַל צוגעצויגן די געזעלשאַפּטלעכע אופּמערקזאַמקייט צום יידישן פּאָלקלאָר. ווי קליין עס זיינען ניט געווען די ערשטע דערגרייכונגען אין דעם געביט, איז עס דאָך געווען די מאַ-ניפעסטאַציע פון אַ נייער באַציונג צום לעבן און שאַפּן פון דער ברייטער מאַסע, אַ נייער אַקט פון דער דערנעענטערונג צום יידישן מאַסן-לאַבן אין די 80-ער יאָרן. און אַזעלכע מאַמענטן לאָזן זיך אין יעדער צייט פאַרצייכענען לעראָוו 3.

אין יענער צייט, ווען דער יונגער דאָר שרייבער האָט דורכגעמאַכט זיין פּאָלקסיטישן עטאַפּ, איז ניט געווען קיין צופאַל, וואָס מ. ספּעקטאָר האָט אין 1886-טן יאָר אין האַלב-איראַנישן טאָן גענומען שילדערן די „דריי פאַרשוין“ — דעם „פּאַלעסטינעץ“, דעם „אַסימיליאַטאָר“ און דעם „גלאַט אַזוי“ — און האָט איבער דעם אַלעמען געשטעלט אַ מאַטאָ:

לאַכן הייסט ניט כּויעק מאַכן,

לאַכן הייסט אַמאַל ביטער געוויינט...

(נאָכגעוואָגט פון אַ פּראָסטן יידן 4.)

דידאַזיקע אַפּעליאַציע צום „פּראָסטן יידן“ וואָלט עפּשער געקאַנט אויסזען צופּעליק, ווען ספּעקטאָר זאָל זיך ניט אומקערן צו דעם ווידער. ספּעקטאָר שרייבט אָבער אינעם עפּי-לאַג צום זעלבן „דריי פאַרשוין“:

„דער וואָס אינטערעסירט זיך פאַר פּאַלעסטינע און וויל וויסן ווי עס שטייט די פּאַ-לעסטינישע באַוועגונג, זאָל זיך אַמבעסטן צוהערן וואָס דער אוילעם זאָגט וועגן דעם, וועט ער פּיל ריכטיקער וויסן ווי פון דעם ליינען פאַרשיידענע באַשרייבונגען מיט פּאַלעמיקעס פון איינצלנע מענטשן, וועלכע לאָזן זיך פאַרפירן פון זייער פּאַנטאַזיע אין דעם נאָמען פון דעם גאַנצן פּאָלק, כאַטש קיינער האָט זיי ניט געהייסן...“ 5

מיר זעען דאָ, אַז דאָס פאַרופן זיך אַפּן „פּראָסטן יידן“ איז ניט געווען קיין צופאַל. אַפּעלירן צום „גאַנצן פּאָלק“, צום „פּראָסטן יידן“ האָט מ. ספּעקטאָר געפרוווט סיי דעמאַלט, ווען ער האָט גערעדט וועגן „נאַראָדנאַסט“ און גערופּן צו באַשרייבן דאָס לעבן פון קליי-

1 „ר' טרייטל“. דערשינען צום ערשטן מאַל אַלס ביילאַגע צום „פּ"ב" פון 1884. ווערט באַ אונדז צי-טירט לויט דער אויסגאַבע פון „הויז-פּריינד“ 1895 ז. 14.

2 וועגן שאַלעם-אַלייכעמס אינטערעס צום יידישן פּאָלקלאָר איז ביזאָהער געווען באַוויסט נאָר פון זיין „קול מבשר צו דער יידישער פּאָלקס-ביבליאָטעק“, (1892), וווּ ש"א האָט פאַרעפנטלעכט אַן אינטערקאָדיע, ווי צו זאַמלען פּאָלקלאָר. מיר דערוויסן זיך אָבער איצט אין ש"א'ס אַ בריוו צו נעפע (זע ווייטער אין דער אָפּטיילונג: „דאַקומענטן און מאַטעריאַלן“), אַז ש"א האָט נאָך אין 1888-טן יאָר געוואַלט יידישע פּאָלקס-לירער.

3 דערביי האָט, פאַרשטייט זיך, געמוזט אָף אַ נייעם אויפן פאַרענטפּערט ווערן אויך די שפּראַך-פּראָגע. אי פּערעץ, אי שאַלעם-אַלייכעם האָבן זייער נייע שטעלונג צו אָט דער פּראָגע גענוג קאַטעגאָריש אַרויסגעוואָגט אין די 80-ער יאָרן. דאָס איז אָבער אַ טעמע, וואָס פאַרערט אַ באַזונדערע אָפּהאַנדלונג.

4 „יודיש“ (פּעטערבורג 1886). די דערציילונג איז, אַגעוון, געגאַנגען מיט אַן אינטערקעפל „געווינדעט מיין טייערן כאַווער שאַלעם-אַלייכעם“.

5 מ. ספּעקטאָר: „יודיש“ ז. 67.

נעם שטעטל, סיי דעמאלט, ווען ער האָט אַרויסגעזאָגט זיין קריטישע באַציונג צו די גאַנג-
באַרע געזעלשאַפטלעך-פּאָליטישע אידייען פֿון אַרום (פּאָלעסטינעק), „אַסימיליאַטאָר“ און
האַט אינסטינקטיוו געצויגן זיך צו עפעס אַ נייעם וועג—דעם וועג צום „פּאָלק“. און דידאַ-
וּקע אינסטינקטיווע באַוועגונג צום „פּאָלק“ האָט פֿאַרבונדן דעמאלט פּערעצן, שאַלעם-אַלי-
כּמען און ספּעקטאָרן.

IV

מיר האָבן ביזאָהער געפרווט סקיצירן אייניקע עפּיזאָדן אינעם לעבן פֿונעם „ליטע-
ר אַרישן וועלטל“, וואָס האָט אַרומגערינגלט דעם יונגן שאַלעם-אַלייכעמען, מיר האָבן דער-
ביי באַזונדערס אונטערגעשטרעכט דאָס געמיינזאַמע, וואָס האָט פֿאַרבונדן דעם נייעם דאָר
שרייבער, נעמלעך: זיין נייע באַציונג צום „פּראָסטן יידן“¹. מ'דאַרף אָבער ניט פֿאַרגעסן,
אַז די פֿאַרשטעלונג וועגן דעם, וואָס הייסט א „פּראָסטער ייד“, האָט געקענט זיין גאָר פֿאַר-
שיידן באַ די שרייבער פֿון די 80-ער יאָרן. באַ מ. ספּעקטאָרן, לעמאַשל, האָט געקענט
טרעפֿן, אַז אין זיין „ר' טרייטל“ האָט ער גענומען אידעאָליזירן דעם העלד בערל פּלאַסטער—
אַ נעמיש פֿון שטריכן, וואָס זיינען באַ מענדעלען פֿאַרקערפּערט אין די הויפּט-העלדן פֿון
„מאַטאַעס ביניאַמין האַשלישי“. בערל פּלאַסטער, איינער פֿון די פֿאַראַזיטישע געשטאַלטן,
וועמען מענדעלע וואָלט געוויס געמאַכט פֿאַרן אָביעקט פֿון סאַרקאַסטישער אָפּלאַכונג—
ווערט באַ ספּעקטאָרן גענומען קימאַט אין אַן אידלישער באַלויכטונג.

אין אַזעלכע פּאַלן האָט דער אינטערעס צום „פּראָסטן יידן“, נאַטירלעך, געמוזט אַנווערן
דעם כּראַדאַקטער פֿון א פּראָגרעסיווער דערשיינונג. דאָס האָט געהייסן, אַז מע זאָגט זיך אָפּ
פֿון א קריטישער באַציונג צו דער אַרומיקער סוויוע און אונטערן צייכן פֿונעם אינטערעס
צום „פּראָסטן יידן“ קומט צום וואָרט די קאַנסערוואַטיוו-אַלעבאַטישע האַסאַגע פֿון דעם
אַדער יענעם מעכאַבער. אַזעלכע פּאַלן האָבן אָבער פּאַסירט דעמאַלט נאָר זעלטן. עס וואָלט
זיין א טאַעט צו מיינען, אַז צוליב די נייע פּאָלקיסטישע שטימונגען, וואָס זיינען טיילווייז
געווען אַן אַפּווייכונג פֿון די קעמפּערישע האַסקאַלע-טענדענצן, האָבן די יונגע שרייבער
פֿון די 80-ער יאָרן אינגאַנצן זיך אָפּגעזאָגט פֿון א קריטישער באַציונג צו דער יידישער ווירק-
לעכקייט. ס'איז גענוג איבערצוליינען דעמזעלבן „ר' טרייטל“ ספּעקטאָרס, שאַלעם-אַלייכעמעס
„סענדער בלאַנק, „געט“, „בילדער פֿון באַרדיטשעווער גאַס“, אַדער גאָר די ליד „יידישע
טשינאַוונקעס“ קעדיי צו זען, ווי אָפט עס האָט פּאַסירט, אַז דער שרייבער פֿון די 80-ער
יאָרן האָט אָפּגענומען א מאַסקילישן מאַטיוו און געפירט אים צו א ווייטערדיקער, נייער
פּאַרקערפּערונג. איז דען ניט פֿונעם מאַסקילישן „קריטיציזם“ אויסגעוואַקסן ספּעקטאָרס נע-
גאַטיווע באַציונג צום יידישן הענדלער און טענדלער, צו דער „קרעמערשער וועלט“, ווי
מ. ספּעקטאָר רופּט עס אַן אין זיין „ר' טרייטל“—א באַציונג, וואָס האָט זיך דעמאַלט גע-
לאָזט וויסן אויך באַ שאַלעם-אַלייכעמען? דער שרייבער פֿון די 80-ער יאָרן האָט דעם
„קריטיציזם“ פֿונעם מאַסקילישן דאָר אָפּגעפּאַסט ווי דעם וויכטיקסטן עלעמענט פֿון יענער
ליטעראַרישער טראַדיציע, וועלכע ער, דער יונגער שרייבער האָט איבערגענומען. אַוועקגיין
פֿון אַט דערדאָזיקער טראַדיציע האָט ער קיינמאַל ניט געאַיילט זיך. ווי ווייט דאָס איז גע-
ווען א שטיק טראַדיציע האָט עס אָפּליע ניט געפּאָדערט קיין גרויס אַנשטרענגונג באַם נייעם
דאָר שרייבער. פּיל שווערער איז אָבער געווען צו שאַפֿן זיך אַן אייגענעם צוגאַנג צום
„פּראָסטן יידן“, וואָס האָט זיך גאָר אין א נייער שיין אַוועקגעשטעלט פֿאַר דעם יינגערן

1 אַף אַט דער נייער באַציונג צום „פּראָסטן יידן“ האָט זיך דערצויגן אַוואָרט רייזענס ריכטונג. זיינע ער-
שטע לידער, וואָס ער האָט פּאַרעפּנטלעכט אָנהייב 90-ער יאָרן. האָבן נאָר אַנטוויקלט ווייטער די נייע באַציונג צום
„פּראָסטן יידן“, וואָס האָט זיך אָנגעמערקט אין די 80-ער יאָרן. (וועגן דעם, ווי די ליטעראַטור פֿון די 80-ער יאָרן
האַט געוויקלט אַף א רייזענען—זע אין זיינע „עפּיזאָדן פֿון טיין לעבן“—פּרייהייט 1927).

שרייבער. בעייס שאַלעם-אַלייכעמעס האָט אין זיינע נאַטיצן „פֿונעם וועג“ דערציילט וועגן
דעם יידן, דעם „יודע מחשבות“, האָט ער סאַפּקאַלסאַף מער ווי אַ סכּעמאַטישע פיגור פֿון
א „פּראָסטן יידן“ ניט באַוויזן צו געבן. דעסגלייכן אין די „בילדער פֿון באַרדיטשעווער
גאַס“. שאַלעם-אַלייכעמעס האָט מיט באַגייסטערונג גערעדט וועגן די „אַריגינאַלנע טיפֿן“ פֿון
אַט דער „וויסטער, פינצטערער גאַס“, דער גאַס פֿון דער יידישער אַרעמקייט. ער האָט
אָבער אויך דאָסמאַל מער ווי א סכּעמע פֿון אַט דער גאַס ניט געגעבן.

באַפּרייען זיך פֿון סכּעמאַטישקייט איז שאַלעם-אַלייכעמען געלונגען נאָר אין זיין דער-
ציילונג „דאָס מעסערל“ (1887). אַט-די דערציילונג האָט דערפֿאַר טאַקע באַטייט אַן איבער-
בראַך-מאַמענט אין שאַלעם-אַלייכעמעס יוגנטלעכער אַנטוויקלונג, ווייל דאָ אינעם „מעסערל“
האַט זיך צום ערשטן מאַל אַ שרייבער פֿון די 80-ערן יאָרן איינגעגעבן צו ווייזן אַ לעבע-
דיקע געשטאַלט, וועלכע טראַגט אין זיך עפעס אַ סימען פֿון געוונטקייט, האַרמאָנישקייט,
אַ פֿונק פֿון אַ פּאַרבאַרגענעם שעפּערישן קויעך, וואָס איז פּאַרבאַהאַלטן ערגעץ אין דער
טיפּעניש פֿון דער פּאָלקס-מאַסע. דאָס האָט געשטימט מיט שאַלעם-אַלייכעמעס פּאָלקיסטישע
סימפּאַטיעס פֿון יענער צייט, אָבער באַוויזן איז עס דאָך געוואָרן ניט מער ווי אין דער
געשטאַלט פֿון אַ קינד. און שאַלעם-אַלייכעמעס האָט געמוזט ווייטער זוכן דעם פּאַסיקן העלד.
ס'איז באַוויסט דער פּאַקט, אַז פּערעץ האָט אין די ערשטע יאָרן פֿון זיין ליטעראַרי-
שער טעטיקייט געהאַט געשריבן אַ פּאַעמע אונטערן נאָמען: „ווי נעם איך אַ העלד“?
עפעס ענלעכס דערצו האָט געמעגט אופּשרייבן אַף זיין ווערק פֿון די 80-ער יאָרן שאַלעם-
אַלייכעם אויך.

ס'איז ניטיק צו פּאַרצייכענען, אז שוין אין דער צייט שטויסט זיך שאַלעם-אַלייכעם
אַן אַף דער פּראָבלעם פֿון יידישן באַלמעלאַכע-לעבן. פּאַר אַ פּאָלקיסט פֿון די 80-ער יאָרן
איז עס געווען קימאַט ווי אומפּאַרמיידלעך.

„אין די 80-ער יאָרן—שרייבט י. צינבערג—האַט די אַלגעמיינע פּאַרשטעלונג וועגן יידן,
אַלס אַ פּאָלק פֿון הענדלער, הויפּטזאַכלעך, גענומען אָפּטרעטן דאָס אַרט דעם דורכויס נייעם
קוק, וואָס האָט מער געשטימט מיט די פּאַקטן פֿון דער דעמאַלטיקער ווירקלעכקייט. די
אויספּאַרשונגען פֿון אייניקע אָביעקטיווע עקאָנאָמיסטן, באַזונדערס פֿון סובאַטינען, האָבן אָפּן
איבערציינגדיקסטן אויפן דערווייזן, אַז דאָס יידישע פּאָלק אין רוסלאַנד—איז אַן אַרבעט-
פּאָלק, וואָרום די גרעסטע מערהייט זיינע באַשעפּטיקט זיך קימאַט מיט אַלע געביטן פֿון
פּיזישער אַרבעט. דער ייד דער שוואַרצאַרבעטער, דער ערדגראַבער, דער שטיינקלאַפּער,
דער פּורמאַן א. א. וו.—אַט דער יידישער פּראָלעטאַריאַט, וואָס איז ביז יענער צייט אינ-
גאַנצן פּאַרטושירט אָפּן האַרזיאָנט פֿון דער יידישער פּראַגע (?), האָט זיך אַרויסגעוויזן אין
סובאַטינס בוך אין זיין גאַנצער גוואַלדיקער אַרעמקייט און פּאַרוואַרלאָזקייט“¹.

ווי קריטיש מיר זאָלן איצט זיך ניט באַציען סיי צו די יעדיעס פֿון דעם „אָביעק-
טיוון עקאָנאָמיסט“ סובאַטינ, סיי צו דער טראַקטירונג פֿון זיינע יעדיעס באַ צינבערג, איז
עס א פּאַקט אָבער, אַז דידאַזיקע יעדיעס, וואָס זיינען פּאַרעפּנטלעכט געוואָרן אין 1887-טן
יאָר, האָבן געמאַכט אַ גרויסן רושעם. אַזעלכע יעדיעס האָבן סאָף 80-ער יאָרן אָנגעהויבן
אַנקומען אויך פֿון אַנדערע קוועלן². אינעם באַוויסטזיין פֿון די יידישע שרייבער פֿון די
80-ער יאָרן, באַזונדערס די, וואָס האָבן גערעדט וועגן „פּאָלק“, הייבט אַן פּאַרנעמען אַן אַרט

1. Ц. Цинберг: Жаргонная литература и ее читатели. В. 1903/IV. 45. т. 1

2 אין „Восход“, פֿון י. 1889 געפינען מיר אַ סטאַטיסטישן איבערזיכט פֿון די יידן-באַלמעלאַכעס אין קאָר-
נער גוב. ווי עס ווערט אין דעם איבערזיכט אָנגעוויזן, זיינען אין 1887 יאָר אומגעקליבן געוואָרן אין אַלע שטעט
און שטעטלעך פֿונעם טכוּם גענויע יעדיעס וועגן דער צאָל יידישע באַלמעלאַכעס. דער „Восход“ באַרויערט נאָר,
וואָס דידאַזיקע יעדיעס זיינען נאָך ניט פּאַרעפּנטלעכט געוואָרן.

אָט די נייע סאַציאַלע פיגור—דער באַלמעלאַכע, וועלכן מע איז גענויגט צוצוגעבן א גרויסע באַדייטונג. אף אין פּאַקט, וואָס איז זייער כאַראַקטעריסטיש אין דער הינזיכט, וועלן מיר דאָ אַנווייזן. אין 1886-טן יאָר האָט אין „ידישן פּאַלקסבלאַט“ זיך געדווקט א סעריע אַר-טיקלען, וואָס האָט באַהאַנדלט די פּראָגע וועגן „באַלמעלאַכישע שוטפּעסן“ (אַרטעלן). די דאָזיקע אַרטיקלען זיינען אין 1887-טן יאָר דערשינען אין דער פּאַרם פּון אַ ביכל, וואָס האָט געהייסן: „אַ נוצלעך קעשענע-ביכל פּאַר יעדן באַלמעלאַכע און אַרבעטער“, און אָט דאָס ביכל האָט אין מעשעך פּון אַ פּאַר יאָר ניט אופּגעהערט צו זיין דער אַביעקט פּון אופּמערקזאַמקייט אין דער יידישער ליטעראַטור. דער ערשטער ווער עס שרייבט וועגן דעם ביכל, איז ראַוויצקי אין שאַלעם-אַלייכעמס „ידישער פּאַלקס-ביבליאָטעק“. רעצענזירנדיק דאָס דערמאָנטע ביכל, שרייבט ראַוויצקי:

„דאָס קליינע קעשענע-ביכל, מעג מען זאָגן, איז א גרויסער צייכן פּון דער צייט: עס ווייזט, ווי אונדזער יונגע פּאַלקס-ליטעראַטור האָט זיך אין דער לעצטער צייט אופּגעמוג-טערט און אופּגעהויבן (קורסיוו באַראַוויצקי—ג. א.) צו אַ נייעם פּרישן לעבן... 1. י. כ. ראַוויצקי ווייזט אָן אַף די מיילעס פּונעם ביכל, וואָס רעדט „מיטן פּראָסטן אוי-לעם אַזוינע פּראָסטע ריינע ווערטער, וואַרעמע און פּאַרזיקערטע מיסעלעך“, ער זעט אין דעם פּאַרדינסט פּונעם ביכל דערין, וואָס עס איז נוצלעך פּאַר יעדן באַלמעלאַכע און אַרבעטער. מ'דאַרף אָבער קיינמאָל ניט פּאַרגעסן, —שרייבט ער— אַז דער ייד איז אין דער-זעלבער צייט אַ מענטש אויך, גלייך מיט אַלע מענטשן און דעריבער האָט דער יידישער אַרבעטער „אויך פּונקט די אייגענע אינטערעסן, וואָס אַלע אַרבעטער ביכלאַל“. ראַוויצקי האַלט דעריבער, אַז די ביישפּילן פּון אויסלאַנד, וואָס ווערן געבראַכט אינעם ביכל, קאָנען גוט דינען אויך דעם יידישן באַלמעלאַכע.

ס'איז אינטערעסאַנט צו באַמערקן, אַז גראַדע דערדאָזיקער פּונקט פּונעם „קעשענע-ביכל“ רופט אַרויס מיט אַ פּאַר יאָר שפּעטער (1891) דעם שאַרפּסטן אָנפאַל מיצאַד י. ל. פּערעצן. רעצענזירנדיק דאָסזעלבע „קעשענע-ביכל“, שטעלט זיך פּערעץ אָפּ גענוי אַף די פעלערן, וואָס דער מעכאַבער איז באַגאַנגען, אָבער מער פּון אַלץ איז ער געשטימט קעגן דעם ביכל דערפאַר, וואָס עס אָפּערירט ניט מיט די פּאַקטן פּון אַרומיקן לעבן, פּון רוסלענ-דישן לעבן.

„מיר מיינען—שרייבט פּערעץ—אַז עס וואָלט גלייכער געווען אונדזערע מעכאַברים זאָלן ווייניקער רעדן פּון אויסלאַנד (געווען אַדער געלעזן), בעסער באַטראַכטן, וואָס אין דער היים טוט זיך. אויב זיי ווילן שרייבן איבער דער אַרבעטער-פּראָגע, זאָלן זיי פּריער די פּראָגע שטודירן, די ליטעראַטור און דעריקער דאָס לעבן!“ 2.

און דאָך, ניט געקוקט אַף אַזאַ אָפּשאַצונג, קומט אויך פּערעץ צום אויספיר, אַז דער מעכאַבער פּונעם „קעשענע-ביכל“ האָט אַ גרויסן פּאַרדינסט: „ער איז (דוכט זיך) דער ער-שטער, וואָס האָט אָנגעהויבן שרייבן (אָדער איבערזעצן שטיקלעך) פּאַר באַלמעלאַכעס“. אין דערדאָזיקער רעצענזיע האָבן מיר אַ וויכטיקן שטריך צו דער כאַראַקטעריסטיק פּון פּערעץ צעס שטימונג סאָף 80-ער און אָנהייב 90-ער יאָרן.

מיר זעען ווירקלעך, ווי פּערעץ פירט אין זיין ערשטן באַנד „ידישע ביבליאָטעק“ פּון 1891 אַ באַזונדערע, אָפּטיילונג פּאַר באַלמעלאַכעס“. אין דעם אַריינפיר צו דערדאָזיקער אָפּטיילונג פּרוווס י. ל. פּערעץ פּאַרענטפּערן די פּראָגע: פּאַרוואָס זאָרגט די „ידישע ביב-ליאָטעק“ פּאַר באַלמעלאַכעס מער איידער פּון „אַנדערע קלאַסן אידן“?, און ער קומט צום באַשלוס: „דער האַנדל ביכלאַל און מיקאַלשקן דאָס פּאַקטאַריי מוז פּאַלן און אונדזער גאַנצע טיקווע אַף שפּעטער זיינען נאָר באַלמעלאַכעס“ (קורסיוו באַ

1. פ. ביב. I באַנד ז. 336.

2. פּערעצעס „ידישע ביבליאָטעק“ I באַנד, 1891.

פּערעצן). מיר זעען ווי די באַציונג צום באַלמעלאַכע ווערט דאָ באַוואוסטזיניק מאַטיווירט, און ענלעכס דערצו געפינען מיר אין יענער צייט אויך באַ שאַלעם-אַלייכעמען. שאַלעם-אַלייכעס, ווייסן מיר, האָט נאָך מיט יאָרן שפּעטער אין „פריינד“ פּון 1903 יאָר פּאַר זיינע קאָרעספּאָנדענצן ניט געפונען קיין אַנדער אונטערשריפט ווי א „באַלמעלאַכע“. סאָף 80-ער יאָרן איז די פיגור פּונעם באַלמעלאַכע שאַלעם-אַלייכעמען באַזונדערס נאָענט. אין צווייטן באַנד „ידישע פּאַלקס-ביבליאָטעק“ פּון 1889 דרוקט שאַלעם-אַלייכעס זיינעם אַ האַלב-בעלעטריסטישן אַרטיקל אונטערן נאָמען: „א פּאַר ווערטער וועגן אונדזער באַלמעלאַכע“. ער גיט עטלעכע סיזועטן פּון שטעטלשע באַלמעלאַכעס, אָבער דער הויפּט-אינטערעס פּונעם אַרטיקל ליגט אין דער אידיע פּון א „באַלמעלאַכישן פּאַרדאָד“, וואָס „באַ דער וועלט הייסט עס אַסאָציאַציע. באַ אונדז אין רוסלאַנד ווערט עס אָנגערופן אַרטעל“. אינטערעסאַנט איז דער נאָכוואָרט פּונעם אַרטיקל, וואָס הייסט: „עטלעכע וואַרעמע ווערטער צו אונדזערע שרייבער“.

„ס'וואָלט געווען א גרויסער יוישער—שרייבט שאַלעם-אַלייכעס— אַז אונדזערע יידישע שרייבער, וואָס אַף זייער מאָזל איז אויסגעפאַלן צו זיין לערער פּאַרן פּאַלק, זאָלן זיך נעמען צו דער שיינע, זי דורכלערנען, ווי עס דאַרף צו זיין, ניט פּאַרגעסן, אַז אין דעם ליגט א גליק קימאַט פּאַר א גרויסן צאָל יידישע רעמעסלעניקעס, אַרעמעלייט, נעבעך, וואָס פּאַלן פּראָסט מיטן פּאַנים צו דער ערד אין דער לעצטער צייט באַ היינטיקע ביטערע יאָרן!.. געלערנטע האָבן מיר אַסאָך, מאַסקילים נאָך מער, נאָר עפעס הערט מען ניט באַ אונדז, אַז לייטישע מענטשן זאָלן זיך אַוועקזעצן לערנען אַזעלכע זאַכן; עפעס איז מען זיך מעפּאלפל אין הויכע איניאַנים, אין הימל-זאַכן, און, אַז איינער לאָזט זיך אַראָפּ אַף דער ערד גאַנץ נידעריק, ווערט צווישן די שרייבער די אַריסטאָקראַטן א סומאַטאַכע: „אַהא, די שוסטער-גאַס“!.. אונדזערע אַריסטאָקראַטן פּאַרגעסן, אַז אַן עמעס ער מאַסקיל הייסט דער, וואָס קאָן זיך אַראָפּלאָזן צום פּאַלק און אויסלערנען אַלע זיינע באַדערפּענישן, דאָס לעבן זיינס, מיט אַלץ, וואָס אים פעלט, און וואָס נוצלעך איז“ 1.

דאָ האָבן מיר ווידער אַ פּאַל, ווען אַרום דער געשטאַלט פּונעם באַלמעלאַכע ווערן גרופּירט די אינטערעסן פּונעם פּאַלקיסטיש-געשטימטן יידישן שרייבער פּון די 80-ער יאָרן. די דאָזיקע אינטערעסן האָבן, עמעס, געהאַט אַ שמאַל-באַגראַנעצטן פּאַרנעס. צו אַ ברייטער געזעלשאַפּטלעכער אַקציע, וואָס זאָל די פּאַלקיסטישע שטימונגען פירן צו קאָנ-קרעטע מייסיים, איז קיינמאָל אין די 80-ער יאָרן ניט דערגאַנגען. דער פּאַלקיסט פּון דער נייער גרופּע שרייבער איז געווען צופיל פּרימיטיוו, אַז ער זאָל וואָגן אַף עפעס גרעסערס. אויב דאָ האָט מען שוין אופּגעהערט גלויבן אין די כּסאָדים פּונעם „קייסער“, ווי דאָס האָט געטון דער פּריערדיקער דאָר מאַסקילים, איז מען אָבער ווייט מיט אָט דעם אומגלויבן ניט געגאַנגען, פּאַרוויכערנדיק זיך, אַז „אין די גרויסע צאַרעס קאָן נאָר גאָט אַרויסהעלפּן“ 2, אָבער אויב אין דער באַציונג צו דעם אַלגעמיין רוסלענדישן רעזשים פּון די 80-ער יאָרן זיינען די נייע שרייבער ניט געגאַנגען פיל ווייטער פּון די מאַסקילים, האָבן זיי דאָך גע-וויס געמאַכט אַ שריט פּאַרויס אין דער אָפּשאַצונג פּון דעם אינערלעכן רעזשים פּון דער יידישער סוויוע. דאָס האָט זיך גאַנץ בוילעט אַרויסבאַוויזן אין דער באַציונג צום באַלמע-לאַכע, דאָס האָט זיך אַרויסבאַוויזן אויך אין דער באַציונג צו דער געשטאַלט פּונעם יידישן גוויז.

אַפּן וועג צום „פּראָסטן יידן“ האָט נאָך יעדער איינער פּונעם נייעם דאָר שרייבער דורכגעמאַכט זיין פּעריאָד פּון אַריענטירן זיך אין דעם שטייגער, וואָס עס האָט גענומען

1. „פ. ביב.“ II באַנד ז. 111.

2. „ייד. פ. ב.“ 1883 מ. ספּעקטאָר: „פּון שטוב און גאַס“.

אינפירן די ניי אופגעקלערטע יידישע בורושואזיע פון די 80-ער יארן. אויב מיט עטלעכע יארן שפעטער האָט פּערעץ געהאַט שוין די מעגלעכקייט צו שרייבן אין אַ קאַטעגאָרישן טאָן (אין זיינע „פיר דוירעס—פיר צאוואָעס“) וועגן דער ליידיקער נעשאַממע פון מאָריץ בענדעטוואָן — דעם יינגסטן פּאַרשטייער פון דער יידישער גרויס-בורושואזיע — איז דאָך זיכער די דאָזיקע אופאַסונג געקומען נאָר אַלס רעזולטאַט פון דער דערפאַרונג, וואָס עס האָט געבראַכט די ערשטע ווערק ספּעקטאַרס און שאַלעם-אַלייכעמס. ספּעקטאַר האָט אין זיין „ראַמאַן אָן אַ נאָמען“ — אין פּלוג נאָר אַ האַלב-קינסטלעריש ווערק — פּאַרמאַסטן זיך צו געבן אַ שאַרף בילד פון יענער פּוסטיקייט, וואָס לויערט איבער דעם לעבנשטייגער פון דער יידישער בורושואזיע. אַרויסשטעלנדיק אַלס „פּאַזיטיוון“ העלד יאַקאָבזאָנען, וואָס איז נאָך אַלע זיינע אינטעליגענטישע איבערלעבונגען געקומען צום באַוווּסטזיין, אַז „מיין ברעג איז אַרבעט“, באַטאַנט ספּעקטאַר אַף שריט און טריט די נעגאַטיווע שטריכן פונעם לעבן פון דער יידישער בורושואזיער סוויווע (זי ווערט באַוווּן אַרום דער פּאַמיליע כאַראַקטאָסטיק).

שאַלעם-אַלייכעמס האָט דעמאָזיקן פּעריאָד פון אַריענטירן זיך אינעם לעבן פון דער יידישער גרויס-בורושואזיע דורכגעמאַכט נאָך מער אינטענסיוו. באַזונדערס אין די יונגט-לעכע ראַמאַנען, געשריבן פאַר „סטעמפּעניו“, די דאָזיקע ראַמאַנען („נאַטאַשע“, „קינדער-שפּיל“, „סענדער בלאַנק“) האָבן, ווי באַוווּסט, געהאַט געשאַפן דעם יונגען שאַלעם-אַליי-כעמען אַ באַשטימטע רעפּוטאַציע פון אַ שרייבער, וואָס איז באַרופן צו שילדערן דאָס לעבן פון דער יידישער גרויס-בורושואזיע. און אַט גראַדע די דאָזיקע ראַמאַנען האָבן דייטלעך אָנגעצייכנט פאַר שאַלעם-אַלייכעמען די נייטיקייט צו „אַראַפּלאָזן זיך צום פּאַלק“. די הויפּט-טענדענץ פון זיינע יוגנטלעכע ווערק פון נעגידישן לעבן האָט שאַלעם-אַלייכעמס טרעפלעך אויסגעדריקט אין דעם פינאַל פון דער קאַמעדיע „אַ דאָקטער“ (1887), וווּ דער שאַדכן רופּט אויס, מיינענדיק די נעגידים:

„זיי דאַרפן אַלע אַ דאָקטער, דאַרפן זיי... ווי אין לעבן אַריין אַ דאָקטער...“
און ווירקלעך: אַלע שאַלעם-אַלייכעמס בילדער פונעם לעבן פון דער יידישער-בורוש-אזיע האָבן דערציילט וועגן אַזאַ פּאַרדאָרבנקייט פון דער סוויווע, אַז דעם שאַדכנס אויסרוף האָט געמוזט קלינגען מער ווי נאַטירלעך, דערביי איז די איינגאַרטטיקייט פון שאַלעם-אַליי-כעמס קינסטלערישן צוגאַנג באַשטאַנען דערין, וואָס ער פלעג אַרויסגיין אין דער שיל-דערונג פון דער נעגידישער שטוב ניט אויסשליסלעך פון איר קאַהאַלשער פונקציע, ווי דאָס פלעג טון מענדעלע אין דעם פּאַל, ווען ער האָט געשילדערט אַ „קליין מענטשעלע“. פאַר מענדעלען איז דער יידישער גוויר, דער אַפּיעקט פון מענדעלעס ליידיג-שאַפּטלעכן האַס, געווען דאָך אַ מעטושטעשדיקע פיגור, אין וועלכער מענדעלע האָט געקענט אונטערשיידן נאָר די שטריכן פונעם קאַהאַלישן רעדלפירער, אָבער ניט דעם גאַנצן סכּום פון סאָציאַלע און אינדיווידועל-מענטשלעכע אייגנשאַפטן. באַ שאַלעם-אַלייכעמען טרעפט אַמאָל, אַז ער גיט זיך ניט אָפּ לאַכלוטן מיט די קאַהאַלשע פונקציעס פון דעם אָדער יע-נעם גוויר. זיין העלד סענדער בלאַנק, וואָס איז געווען אַמאָל אַ קליין מענטשעלע, גאָר אַ קליין מענטשעלע“ (ז. 28), נעמט שאַלעם-אַלייכעמס אינגאַנצן ארויס פון קאַהאַלשן לעבן. און אַזוי טוט ער אויך מיט זיינע העלדן פון ראַמאַן „קינדערשפּיל“. זיי זיינען גענומען שוין אַף אַ נייעם פּאַן, מענדעלעס צוגאַנג צום גוויר ווי צום קאַהאַלשן רעדלפירער קאָן מער ניט דינען. עס איז נייטיק צו געפינען אַ נייעם קינסטלערישן קריטערי, און דער יונג-גער שאַלעם-אַלייכעמס זוכט אַזאַ קריטערי מיט גרויס אַנשטרענגונג. עמעס, זיין פּאַלקיזם איז נאָך צופיל פרימיטיוו און ליגט נאָך מער אין שאַלעם-אַלייכעמס אינסטינקט, אידער

(1) זע אויבן ז. 6, באַמערקונג 1.

אין זיין באַוווּסטזיין, אָבער דער אינסטינקט איז אַ גענוג זיכערער און שאַלעם-אַלייכעמס וויל אים ניט לאָזן שווינגן.

מיר זען, לעמאַשל, ווי שאַלעם-אַלייכעמס שרייבט שוין אין דער ערשטער אופלאַגע פון „סענדער בלאַנק“: „ר' סענדער — דאָס איז נאָך אונדזער מיינונג אַ יידישער קיט-קיטיש, (אַ געוויסער טיפּ פון דעם רוסישן דראַמאַטורג אַסטראָווסקי), נאָר אַף דעם יידישן שניט, אַף דעם יידישן פּאַסאָן.“

מיט דעמאָזיקן זאַץ (פאַר דעם זאַץ איז מען אַף שאַלעם-אַלייכעמען, אַגעוו, זייער שאַרף אָנגעפּאַלן דעמאַלט. וועגן דעם — שפעטער) האָט שאַלעם-אַלייכעמס דורכויס געוואָלט אונטערשרייבן די באַוווּסטזיניקייט פון זיין נעגאַטיווער באַציינונג צום יידישן גוויר, סענדער בלאַנק. די דאָזיקע באַציינונג האָט אָבער געלאָזט זיך וויסן אין אַלע יוגנטלעכע ווערק שאַלעם-אַלייכעמס. ניט אַפּשטעלנדיק זיך אַף די, וואָס זיינען באַקאַנט, וועלן מיר דאָ אָנווייזן אַף די ווייניק-באַקאַנטע פיגורן פון די פּאַמיליעס פיינפליגעלגאַלד און שאַרפּשטיין אין דער „וועלט-רייזע“ (זע דריטע טייל: „די בעסטע יאַרן“). מיר האָבן דאָ אַ מייסטערישן גראַטעסק, צו וועלכן שאַלעם-אַלייכעמען האָט זיך נאָר זעלטן-ווען איינגעגעבן צו דערלאַנגען אין די 80-ער יאַרן. כאַראַקטעריסטיש איז, וואָס שאַלעם-אַלייכעמס גראַטעסקירט אויך די גע-שטאַלטן פון דער פּאַמיליע פיינפליגעלגאַלד ניט געקוקט אַף דעם, וואָס דאָ האָט ער צוטון מיט אַ גוויר אַ יוירעד, וואָס וואָלט באַ אַן אַנדערן, ווי ספּעקטאַר, לעמאַשל, אַרויסגערופן גיכער אַ ראַכמאַנעס-געפיל. שאַלעם-אַלייכעמס טראַגט אריין אין דער שילדערונג פון אַט דעם יוירעד דעמוזעלבן טאָן, וואָס האָט זיך געלאָזט הערן אין „סענדער בלאַנק“. ער לאָזט אויך דאָ הערן יענעם פאַרשפּיצטן קריטיציזם, וואָס פלעגט זיך דערוועקן אין אים אַלע-מאָל, ווי נאָר עס פלעג אים אויסקומען שילדערן די נעגידישע סוויווע.

אַט דעם קריטיציזם איז באַזונדערס נייטיק אונטערצושטרייבן בעייס מיר כאַראַקטערי-זירן שאַלעם-אַלייכעמס שטימונגען פון סאָף 80-ער יאַר. אין דער צייט פון שאַלעם-אַליי-כעמס אומרויקן זוכן „ווי נעם איך אַ העלד?“, האָט דער קריטיציזם ניט אופגעהערט צו באַזויכטן פאַר אים זיין וועג פּאַרויס. איבערגייענדיק פון שיכט צו שיכט, האָט שאַלעם-אַלייכעמס באַם שיינ פון פאַרשאַרפטן קריטיציזם אָפּגעשאַצט דעם סאָציאַלן ווערט פון די אָדער יענע געשטאַלטן אין דער יידישער סוויווע. אָבער צום סאָף 80-ער יאַרן הייבט אָן שאַלעם-אַלייכעמס קריטישע באַציינונג צו דער יידישער ווירקלעכקייט אַרויסבאַוווּן קענטלעכע סימאָנים פון וואַקלעניש און אומאַנטשלאַנסקייט. און דאָס מיטש אוף אַ ניי קאַפיטל אין שאַלעם-אַלייכעמס יוגנטלעכער אנטוויקלונג.

V

מאָריס ווינטשעווסקי, וואָס האָט דורכגעמאַכט די עפּאָכע פון די 80-ער יאַרן אין אויסלאַנד, דערציילט איבער אין זיינע „ערינערונגען“: „מיר האָבן אַפּילע, זייענדיק אין ענגלאַנד די פּאַגראַמען אין יעליסאַוועטגראַד, אין סמילע, אין קיעוו און קאַטערינאַסלאוו, אין באלטע און אַנדערשוו דורכגעלעבט, מיטגעמאַכט און מיטגעליטן, דערפאַר האָבן מיר פונקט אַזוי געפילט אין אַלע ביינער דעם קומענדיקן קאַדאַכעס-אַנפּאַל“². און ווינטשעווסקי דערציילט ווייטער וועגן זיין אייגענעם „נאַציאָנאַל-שמערץ“, וואָס האָט באַקומען דעם שאַרפּסטן אויס-דרוק אין אַ געוויסער ליד פון 1884-טן יאַר.

1 דאָס ראָוו וואַריאירט שאַלעם-אַלייכעמס דאָ צוויי מאָטיוו. אָדער ער לאַכט אויס די „ציוויליזירטקייט“, וואָס איז אַ געמיש פון אומגעלומפּערטער נאָכקרימעררי און ליידיקייטערשע האַסאַגעס (באַזונדערס באַ דער נעגיד-שער יוגנט—די „פּינאַנץ-פּרינצן“, ווי שאַלעם-אַלייכעמס רופּט זיי אָן), אָדער ער באַוווּזט די אומגעהייערע „געלט-זוכט“, וואָס דערשטיקט אינעם גוויר די עלעמענטאַרע געפילן פון „מענטשלעכקייט“.

2 ווינטשעווסקי: ערינערונגען ז. 213. מאַסקווע 1926.

אויסערלעך ווען מען פארגלייכט די ליד, וואָס ווינטשעווסקי ווייזט אָן, מיט די ליד-
דער, וואָס עס האָט צו יענער צייט געשריבן שאלעם-אלייכעם, קאָן זיך אויסווייזן, אַז ניט
געקוקט אָף די פאַרשידענע לאַגען, צו וועלכע די צוויי שרייבער האָבן געהערט, האָט
דאָך דער „נאַציאָנאַל-שמערץ“ באַ ביידן באַקומען אַ גאַנץ ענלעכן ליטעראַרישן אויסדרוק.
אינדערעמעסן איז עס אָבער אַזוי ניט געווען. באַ מ. ווינטשעווסקי איז דער „נאַציאָנאַל-
שמערץ“, ווי ווייט ער זאָל ניט ווערן פאַרשאַרפט, דאָך געצוימט און אָנגעפירט געוואָרן
דורך דעם פעסט-באַשטימטן סאַציאַליסטישן געדאַנק. באַ שאלעם-אלייכעם האָט דידאַזיקע
גאַנצע און אויסגעשפּראַכענע וועלט-אַנשווינג געפעלט. די אַלע נויגונגען און סימפּאַטיעס,
וואָס מיר האָבן ביז אהער פאַרצייכנט אַלס אויסדרוק פון פרימיטיוון, נאָך ניט אויסגע-
קריסטאַליזירטן פּאַלקיזם, האָבן ווייניק-וואָס געקענט באַשיצן דעם יונגן שאלעם-אלייכעם
פונעם דרוק פון די אַלערליי נאַציאָנאַליסטיש-אַפּאָלאָגעטישע און סטאַם קאַנסערוואַטיווע
שטימונגען, וואָס האָבן אונטער דעם אָנזען פון „נאַציאָנאַל-שמערץ“ גענומען אַריינרייסן
זיך אין דער ליטעראַטור אַריין. דאָס האָט זיך געלאָזט פילן אין אייניקע לידער שאלעם-
אלייכעם, דאָס איז קלאַר אויך פון אייניקע אַפּאָלאָגעטישע שטעלן אין „שאַמערס מישפעט“,
אין געוויסע ערטער פון שאלעם-אלייכעם „ידישער פּאַלקס-ביבליאָטעק“ פון 1898
און 1889.

1 קדיי ריכטיק אָפּשאַצן די ווירקונג פון אַס די שטימונגען, דאַרף מען נעמען אין אַכט דעם ברייטן
קרייז פון ליטעראַרישע פאַרבינדונגען, וואָס האָט זיך אין די 80-ער יאָרן — באַזונדערס צום סאָף 80-ער יאָרן —
געשאַפּן אַרום יונגן שאלעם-אלייכעם. גענוג בוילעט מאַלט זיך דאָס אַלעס אין שאלעם-אלייכעם בוך „ידישע שריי-
בער“, ניט בלויז די גרופע „חכמי קיעוו“ (שאַצקעס, יהלל און גנר.) האָט, זעט אויס, געמוזט צו יענער צייט
ווירקן אָף שאלעם-אלייכעם (ניט געקוקט אָף דעם, וואָס ער באַצייט זיך אין די שפעטער-געשריבענע זיכרוניס
גאַנץ קריטיש צו זיי) — אויך לעווינסקי, בן-עמי, פרישמאַן, ראַוויצקי — זיי אַלע האָבן געשאַפּן אַרום שאלעם-
אלייכעם יענע אַטמאָספּער, ווי דער „נאַציאָנאַל-שמערץ“ האָט באַקומען אַ באַזונדער-קאַנסערוואַטיוון אויסדרוק.
דאָס בוך „ידישע שרייבער“ רוקט, אָבער, אַרויס די פראַגע וועגן דער ווירקונג פון דער העברעיִשער ליטעראַטור
אָף שאלעם-אלייכעם. ווען מיר זאָלן אָנהייבן פון דעם, וואָס שאלעם-אלייכעם ווייזט אָן אַליין, וואָלט מען דארפן
פריער פאַר אַלץ פאַרצייכענען דעם נאָמען ד. פרישמאַן. עס איז אָבער קימאַט דער איינציקער פאַל, ווען שאלעם-
אלייכעם רעדט אין אַזאַ קאַטעגאָרישן טאָן וועגן דער ווירקונג פון אַ העברעיִשן שרייבער. עס איז מערקווירדיק, וואָס
אין „שאַמערס מישפעט“, ווי מיר באַקומען, אַזוי צו זאָגן, די ענציקלאָפּעדיע פון שאלעם-אלייכעם ליטעראַטור-
קענטעניש און ווי עס פיגורירן אַזוי אָדער אַנדערש קימאַט אַלע באַדייטנדיקע נעמען פון דער יידישער ליטעראַ-
טור, איז י. ל. גאַרדאָן דער איינציקער, מיט וועמען עס איז דאָ פאַרגעשטעלט — און דאָס נאָך דערעך אָבער —
די העברעיִשע ליטעראַטור. די העברעיִשע ליטעראַטור פיגורירט אויך ווייניק אין די ביז איצט-באַקאַנטע בריוו
שאלעם-אלייכעם (בלויז אין איינעם אַ בריוו דערמאָנט ער מאַפּוס „אהבת ציון“, וואָס מיר און אונדערע טאַטעס
האַבן געלייענט). דאָס איז באַזונדערס מערקווירדיק, ווען מע נעמט אין אַכט, אַז אין 1889-טן יאָר האָט
שאלעם-אלייכעם אָנגעהויבן דרוקן אייניקע ערצייילונגען אָף העברעיִש „המליץ“ 137, 134, 122) און מיט אַ פּאָר יאָר
שפעטער (1892) האָט ער גענומען דרוקן אין „המליץ“ נומ. 237, 66—263 צוזאַמען מיט י. כ. ראַוויצקי אונטערן
פּסעוודאָנים אלדו ומירד אַ סעריע ביבליאָגראַפֿישע אַרטיקלעך.

ס'איז אָבער כאַראַקטעריסטיש, וואָס די ערשטע צוויי אַרטיקלעך פון דער סעריע, וואָס זיינען אָפּגעדרוקט
אין „המליץ“, זיינען געווינדעט ניט וועלכע עס איז וויכטיקע דערשיינונגען פון דער העברעיִשער ליטעראַטור. עס
רעדט זיך דאָרט וועגן איינעם אַ מוישע ווייבערג און אַ צווייטן, וואָס האָט זיך פאַרשטעלט אונטערן נאָמען „יהלל
השני“. ביידע האָבן זיי „באַנומען“ שאלעם-אלייכעם „ידישע פּאַלקס-ביבליאָטעק“ און עס לאָזט זיך גלויבן, אַז
שרייבנדיק וועגן די צוויי העברעיִשע ביכער, איז שאלעם-אלייכעם אייגנטלעך אויסגעווען געווען נאָך אַן איבעריק מאַל
צוגייען די אופּמערקזאַמקייט צו אַ דערשיינונג פון דער יידישער ליטעראַטור — צו דער „ידישער פּאַלקס-ביבליאָטעק“.
מיר האָבן זיך אָפּגעשטעלט אָף די אַלע פאַקטן דערפאַר, ווייל דאָס שטעלט פאַר אונדז די פראַגע וועגן שאַ-
לעם-אלייכעם קנאַפע פאַרינטערעסירטקייט אין די גרונט-פּראָבלעמען פון דער העברעיִשער ליטעראַטור. דאָס קאָן אָבער
גישט אָפּשוואַכן די וויכטיקייט גענוי אויסצופאַרשן די ווירקונג, וואָס די העברעיִשע ליטעראַטור האָט געהאַט אָף
שאלעם-אלייכעם קינסטלערישן שאַפּן — אַ פראַגע, וואָס איז נאָך אַ טייל פון דער אלגעמיינער פּראָבלעם פון לי-
טעראַרישע ווירקונגען באַ דעם יונגן שאלעם-אלייכעם.

אין אייניקע פּאַלן האָט דער יונגער שאלעם-אלייכעם אַפּילע געפרוּווט ווערן זיך קעגן
אַט דעם דרוק פון נאַציאָנאַליסטישער אַפּאָלאָגעטיק 1. דאָס זיינען אָבער געווען גאַר זעל-
טענע פּאַלן. פיל אָפּטער זעען מיר, ווי שאלעם-אלייכעם קומט אויס זיך צו פאַרענטפּערן
פאַר די נאַציאָנאַליסטישע אַפּאָלאָגעטיקער פונעם „ליטעראַרישן וועלטל“. און דאָ קומען מיר
צו אַ וויכטיקן פונקט אין שאלעם-אלייכעם יוגנטלעכער אַנטוויקלונג. די נאַציאָנאַליסטישע
אַפּאָלאָגעטיק פון די 80-ער יאָרן האָט מער ווי אַלץ געצילט אין איין פּינטל: זי האָט גע-
זאָלט פאַראַליזירן דעם קריטיציזם, אָף וועלכן עס האָט זיך געהאַלטן די טראַדיציע פון דער
האַסקאַלע-ליטעראַטור. מיט דערדאָזיקער טראַדיציע איז אַרגאַניש געווען פאַרבונדן — אַלג-
פאַלס אין די 80-ער יאָרן — שאלעם-אלייכעם קוק אָף זיין אייגענעם הומאַריסטישן קונסט-
שטייגער. איצט האָט עס געהייסן, אַז דער יונגער הומאַריסט דאַרף זיך אָפּזאָגן פון זיין
רעכט צו לאַכן, פונעם „לעצאַנעס“, ווי ער האָט דאָס אין די 80-ער יאָרן גענומען אַנרופּן.
שוין אין 1884-טן יאָר דערציילט שאלעם-אלייכעם אין „ידישן פּאַלקסבלאַט“ וועגן די
טיינעס, וואָס מע האָט צו אים, שאלעם-אלייכעם. מע זאָגט אים:

„— סטייטש, געוואַלד, אין אַזאַ צייט... אין אַזאַ צייט, ווען קעגן יידן ווערן געמאַכט
פאַגראַמען, שרייבסטו צו מעשוואַגים און שרייבסט פון זיי אין גאַזעטן!... פאַרוואָס זאָלסטו
אין אַזאַ צייט ניט שרייבן פון ערנסטע זאַכן?“
און שאלעם-אלייכעם גיט דערביי צו פון זיך:

„דער יידישער לעזער גלויבט גאַר ניט, אַז שרייבן סאַטירע אָדער הומאָר דאַרף
מען אויך קענען, דער ייד רופט גאַרניט אָן אַזאַ שרייבן סאַטירע, עס הייסט באַ אים קיין
אַנדערן נאָמען, ווי „כיוצק מאַכן“, „שפעטן“, „לעצאַנעס“... 2
און אַט דידאַזיקע באַשולדיקונג אין „לעצאַנעס“ הענגט איבער שאלעם-אלייכעם קי-
מאַט ווי פון די ערשטע טריט זיינע. וועלכע מיטלען פרוּווט שאלעם-אלייכעם ניט אויס,
אַבי נאָר אַפּוואַרפן אַט די באַשולדיקונג אין „לעצאַנעס“ 3? אין אַ פעליעטאַן אין „ידישן
פּאַלקסבלאַט“ פון 1887 שרייבט ער:

„עס ווונדערט מיך נאָר דאָס, וואָס ער (דער קאַרעספּאַנדענט פון „ידישן פּאַלקס-
בלאַט“ — ג. א.) האָט אין אַלע בילדער פון שאלעם-אלייכעם געפונען נאָר „לעצאַנעס“ —
און ניט מער. דעררוף טוט קלאַגן מיין האַרץ און מיינע געדערעס טוען ברומען אָף מיר,
וואָס מיין דאָר טוט מיך ניט פאַרשטיין און זעט ניט די טרערן אָף מיינע אויגן, ווען איך
לאַך און פילט ניט מיינע שמערצן, וואָס איך טראַג טיף-טיף אין האַרצן. נאָר פאַרבאַרגן,

1 מיר וועלן דאָ אָנווייזן אָף פּאַלגנדיקן כאַראַקטעריסטישן עפיואַר. אין איינעם פון זיינע בריוו צו דוב-
אָוון שרייבט שאלעם-אלייכעם, אַז ער האָט קיין כיישעק ניט צו דרוקן אין דער „ידישער פּאַלקס-ביבליאָטעק“ דעם
אַרטיקל פון א. קאַלמענסאָן „וואָס זאָגן באַרימטע מענטשן וועגן יידן“. קאַלמענסאָן אַרטיקל איז דורכגעדרונגען
מיט „אַטאַבעכאַרטאַגו“-מאַטיוון און דאָס איי, לויט שאלעם-אלייכעם מיינונג, אַ שעדלעכע זאַך. מיר ווייסן ניט,
וואָס עס האָט געענטפּערט דערוף דובאַוואָ, עס איז אָבער אַ פאַקט, אַז קאַלמענסאָן אַרטיקל איז נאָכדעם געדרוקט
געוואָרן אין דער „ידישער פּאַלקס-ביבליאָטעק“.

2 פ"ב 50 א, 1884.

3 ווי מע האָט אין די 80-ער יאָרן זיך געשראַקן פאַר אַזאַ באַשולדיקונג, באַווייזט פּאַלגנדיקער פאַקט.
אין 1886 יאָר איז דערשינען מ. ספּעקטאָרס „יודיש“, אַ דערציילונג, ווי עס ווערט אין אַ איראַנישן טאָן געשריבן
וועגן די דעמאָליטיקע שטרעמונגען אין דער אינטעליגענץ. מ. ספּעקטאָר געפינט פאַר נייטיק זיך באַוואַרענען מיט
אַ ספּעציעלער מאַטאָ:

„לאַכן הייסט ניט כיוצק מאַכן,
לאַכן הייסט אַמאָל ביטער געוויינט.“

און ערשט נאָכדעם שרייבט ער אין דער האַקראַמע צו דעם ווערק:
„וויינען וויל איך, מיין טיערער און ליבער לעזער, וויינען!... ניט פאַר דיר, לעזער, וואָס רו לייענסט מיין
בוך און זאָגסט דערנאָך: עס, אַ ביכלמאַכער, אַ לעך, אַ מאַרשאַלעק, אַ גאַזעטיק, ער קאָן גוט כיוצק מאַכן פון
יידן“ א. א. וו.

גוט באהאלטן, אונטער א ווערטל, אונטער א שמייעלעך, א קאטאָוועסל א. ד. גל. מאַכמעס
וואָס? מאַכמעס דער רעבע האָט געהייסן:

פריילעך זיין
און טרינקען וויין
ביזן ווייסן טאָג אַריין!¹

ווי גרינג עס איז ניט דער טאָן, ווי פעליעטאַניטיש עס איז ניט פאַרשלייערט דער
גאַנצער עפיוואָד, סוביעקטיוו פאַר שאַלעם-אַלייכעמען האָבן דאָך געמוזט האָבן אַ גאַנץ מאַ-
מאַשעסדיקן באַטייט די ווערטער: „מיין דאָר טוט מיך ניט פאַרשטיין“. דאָס האָט געשטויסן
שאַלעם-אַלייכעמען ווידער און ווידער צו טראַכטן וועגן דעם כאַראַקטער פון זיין געלעכ-
טער. זאָל עס דען בעמעס אָנגענומען ווערן פאַר אידיענלאָזע טרייבערייען, פאַר
„לעצאַנעס“?²

מיר באַקומען דעריבער נאָך אין זעלבן 1887-טן יאָר שאַלעם-אַלייכעמעס „עפנטלעכע
אַנטוואַרט“, וווּ ער פרוווט איבערצייגן דעם לעזער, אַז זיין מוזע איז „אין שוואַרצן גע-
קליידט“:

נאָר די מוזע דיזעלבע איז געבליבן מיט מיר,
אַ שוואַרץ קלייד איז אַף איר אָנגעצויגן;
געאַרמט, געבונדן גיי איך מיט איר —
זעט איר טרערן באַ איר אַף די אויגן?
באַם גרעסטן געלעכטער הערט איר אַ געוויין?
אַ זיפּץ און אַ קרעכץ פונעם האַרצן?
זי לאַכט אַזוי לאַנג ביז זי צעוויינט זיך אַליין,
מע זאָגט דאָס מאַכט גרינגער די שמערצן...³

מעגלעך, אַז שאַלעם-אַלייכעמעס האָט נאָך געקאַנט מיינען מיט דערדאָזיקער „שוואַרץ-
געקליידטער“ מוזע גאַנץ ערנסט: פאַרט איז דאָך די רעד געווען וועגן דעם, אַז זי לאַכט
אַזוי לאַנג ביז זי צעוויינט זיך אַליין, אָבער דער גאַנצאַנאַליסטישער דרוק פונדוריסן האָט
אויך דאָס ניט געקענט דערלויבן שאַלעם-אַלייכעמען. מיט איין יאָר שפעטער האָט דאָך
ד״ר י. קאַמינער אינעם אַריינפיר צו שאַלעם-אַלייכעמעס „ידישער פּאָלקס-ביבליאָטעק“
געפאַדערט:

„אין איצטיקער קאַלטער געשיכטע-צייט דאַרף מען אונדזער פּאָלק געבן מער וואַרעמס,
וואַרעמס פון אַ רעפּוע וועגן, צוביסלעך וויין אויך. נישקאַשע, מיט וויין — מיט פאַנטאַזיע,
מיט פאַעזיע, מיט האַפענונג קאָן מען אַביסל שטאַרקן דאָס שוואַכע פאַרכלינעט האַרץ. היט
איך אָפּ פון קאַלטע מייכאַלים, איינ-קאַלטע קריטיק איבער אַ יידישער זאַך — גאָט זאָל איך
היטן! עס איז ניט די צייט אַצינד. אויך וויערס זאָל ניט קומען אין אייער מאַגן: זויערע
סאַטירע איבער אַ יידישער קאַפּאַטע, זויערע וויצן איבער יידישן לימוד, הוהר והשמר, ניט
אַצינד! אַפּילע אַט די ווייניקע צוקערלעקעך, די רעפּאַרמעס מיט די פאַרמעס, ניט אַצינד,
ניט אַצינד!...⁴

(1) פ"ב 1887, 33 מא פעליעטאָן: „פון ווייטע מעדינעס“.

(2) אין שאַלעם-אַלייכעם-בוך איז פאַרעפנטלעכט שאַלעם-אַלייכעמעס אַ ניט-געדרוקטע רעצענויע פון 1884,
וואָס באווייזט אונדז זייער ביילעט, ווי שאַלעם-אַלייכעמעס איז אין יענער צייט געווען באַשעפטיקט מיט דער פּראָבלעם
פון סאַטירע און הומאָר (שאַלעם-אַלייכעם-בוך ז. 326).

(3) פ"ב 1887, 18 מא.

(4) „אַ בריוו צום אַרויסגעבער“, פ"ב 1887, 1 באנד ז. 111.

אַזא פּראָגראַם האָט געמוזט אין די 80-ער יאָרן באַקומען אַ באַזונדער באַדייטונג נאָך
מער דערפאַר, ווייל זי איז געשריבן געוואָרן פון אַ „מענטשן מיט אַ פאַרגאַנגענהייט“ —
דעם געוועזענעם סאַציאַליסט — י. קאַמינער. אין דעם „ליטעראַרישן וועלטל“, וואָס האָט
אַרומגערינגלט דעם יונגן שאַלעם-אַלייכעמען, האָט די פיגור פון „געוועזענעם סאַציאַליסט“
פאַרנומען ניט דאָס לעצטע אָרט. צו דער קאַטעגאָריע „געוועזענע סאַציאַליסטן“ האָט
געהערט אויך יהלל, וואָס האָט זיך באטייליקט אין „ידישער פּאָלקס-ביבליאָטעק“, און
אויך מ. ל. ליליענבלום, וואָס האָט, ווי ס'איז צו זען פון שאַלעם-אַלייכעמעס מעלדונג, אויך
געזאָלט נעמען אן אַנטייל אין ערשטן באַנד „ידישע פּאָלקס-ביבליאָטעק“. קאַמינערס „בריוו צום
אַרויסגעבער“ איז געדרוקט ווי אַ מין פּראָגראַם-אַרטיקל און דערפון איז צו זען, אַז שאַלעם-
אַלייכעמעס האָט געהאַלטן דעמאָלט פאַר אַ היפּשן קאָועד צו סאַלידאַרירן זיך מיט אַט דעם
„געוועזענעם סאַציאַליסט“, וואָס האָט אין דעם אַזאַרט פון „טשוווע“ אָפּגעגעבן די לעצטע
פּאַזיציעס פון קריטיציזם, פאַר וועלכע ס'האָט אַזוי שווער געקעמפט אַ גאַנצער דאָר
האַסקאַלע-שרייבער.

אין 1888-טן יאָר, ד. ה. דעמאָלט, ווען שאַלעם-אַלייכעמעס האָט זיך דירעקט באַשעפּ-
טיקט מיט זיין ראָמאַן „סטעמפעניו“, איז אין „ידישן פּאָלקסבלאַט“ (ביילאָגע צום נומ. 29)
דערשינען אַן אַרטיקל פון י. הערדנער (י. לערנער), וואָס האָט געהייסן „לעבעדיקע מייסיס“.
גערעדט האָט זיך אין דעם אַרטיקל וועגן שאַלעם-אַלייכעמעס „סענדער בלאַנק“, וואָס איז
לויט דעם רעצענוענטס מיינונג געווען פול מיט כעסרוינעס. דעם הויפט-כיסאָרן וויל
י. הערדנער זען דערין, וואָס שאַלעם-אַלייכעמעס פאַרמעסט זיך אין „סענדער בלאַנק“ געבן
אַ געשטאַלט ענלעך צו אַסטראָווסקיס „קיט-קיטיטש“. וועגן דעם שרייבט י. הערדנער פּאָלגנדיקס:
„איך ווייס, ניט צי איז ה. שאַלעם-אַלייכעמעס ווייניק באַקאַנט מיט דעם טיפּ „קיט-
קיטיטש“, וואָס דער באַרימטער רוסישער שריפטשטעלער אַסטראָווסקי האָט אוי קינסטלעך
אויסגעאַרבעט אין זיינע דראַמאַטישע ווערק. נאָר אויב יא, מוז איך אָפּן זאָגן, אַז ער האָט
זיך דערמיט שטאַרק פאַרזינדיקט, ווייל באַשאַפּן יידישע „קיט-קיטיטשעס“ הייסט אַזוי פיל
ווי באַליידיקן דאָס יידישע פאַמיליען-לעבן, אַ רעכילעס זאָגן אַף דער יידישער הויזלעכקייט,
וואָס אַפּילע די גרעסטע סאַנים זיינען אונדז מעקאַנע דערוף“.

י. הערדנער שטעלט זיך ווייטער אָפּ אַף דעם טיפּ „קיט-קיטיטש“, ווי ער איז פאַר-
געשטעלט באַ אַסטראָווסקין, און לאָזט אויס אוי:

„נו, דאַרף מען נאָך, פּרעגט זיך, באווייזן, אַז דאָס יידישע לעבן איז פּרעמד פון
אַזעלכע דערשיינונגען? ווער ס'קאָן דאָס יידישע פאַמיליען-לעבן און ווייסט וועלכע פרייהייט
און צערטלעכקייט די יידישע פרויען און קינדער געניסן באַ זייערע מענער און פאַטערס,
דער מוז מוידע זיין, אַז קיין יידישע „קיט-קיטיטשעס“ האָבן מיר ניט“.

אין דער ערשט-געבראַכטער ציטאַטע האָבן מיר אַ קלאַרן אויסדרוק פון די פאַדערונגען,
וואָס די אַרומיקע ליטעראַרישע סוויוע האָט געשטעלט פאַר דעם יונגן שאַלעם-אַלייכעמען.
דער דרוק פון דרויסן איז געווען שוין צו שטאַרק, אַז שאַלעם-אַלייכעמעס זאָל אים קאַנען
בייקומען. און מיר זען ווירקלעך, ווי שאַלעם-אַלייכעמעס שרייבט אינגיכן אין אַ בריוו צו
דובנאַוו פון 1889-טן יאָר:

„בא מייך גאַנצער נויגונג צום פריילעכן הומאָר, פעלט מיר אויס מוט אין דער איצטי-
קער אונדזערער סאַציאַלער לאַגע צו טרייבן לעצאַנעס, ווער שמועסט, אַז אינעם לעבן, וואָס
איך באַשרייב, געפין איך און גראַב אויס אַזעלכע פּערק, ווי פּערעלע אַדער ראַכעלע אין
„סטעמפעניו“¹.

און דערין קאַנען מיר זען אַ מין ענטפּער אַף קאַמינערס „בריוו צום אַרויסגעבער“. דאָס
האַט געזאָלט זיין דער אויסוועג פון שאַלעם-אַלייכעמעס ספייקעס אין זיינע רעכט צו „לאַכן“.

וואס פאר א מאדנע עוואלוציע האָבן צום סוף 80-ער יאָרן דורכגעמאַכט שאַלעם-
אלייכעמס קינסטלערישע סימפאטיעס! אָנגעהויבן זיך פון דעם פּאָליקסיטישן גלויבן אין די
פאַרבאָרגענע קויכעס פון דער ברייטער פּאָלקס-מאַסע, אַזאַ גלויבן, וואָס האָט זיך דאָך ניט
געוואָלט אָפּזאָגן פונעם קריטיציזם, אָף וועלכן ס'איז דערצויגן געוואָרן די עלטערע האַסקאַלע-
ליטעראַטור, קומט שאַלעם-אלייכעם צו אַזאַ מאַמענט, ווען ער איז מער ניט אימשיטאַנד פאַר
זיך צו באַרעכטיקן זיין אייגענעם הומאַריסטישן קונסט-שטייגער, ער קומט צום געדאַנק, אַז
די קריטישע באַצויגן צום יידישן לעבנשטייגער מוז פאַרשוויגן ווערן און איר אָרט דאַרף
פאַרנעמען די אידעאָליזאַציע פון געשטאַלטן און דערשיינונגען אין דער אַרומיקער יידישער
סוויוע. איין אָדער שלאָגט נאָר שטאַרק אין דעם יונגן שאַלעם-אלייכעמען — דאָס איז די
אינסטינקטיווע איבערגעגעבנקייט צום רעאַליזם. ווי שטאַרק ער איז ניט אָנגעשראַקן פון די
באַשולדיקונגען אין „לעצאַנעס“, ווי פעסט ער איז ניט איבערצייגט אין דעם, אַז די „לעצאַנעס“
(און מאַשמאַעס איך זיין אייגענער הומאַר, ווי ס'זעט זיך פונעם בריוו צו דובנאָוון) האָט
אַפּגעלעבט איר צייט — דעם געבאַט פון רעאַליזם פאַרבלייבט ער דאָך אָף ווייטער
אויך געטריי.

אַלעס, וואָס ריכטיק איז — שרייבט שאַלעם-אלייכעם אין 1888-טן יאָר אין „שאַמערס
מישפעט“ — איז גוט, איז רעאַלנע. און דאָס פּאָדערט די עסטעטיק, די פּאָעזיע, די קונסט.
אַזוי דאַרף מען שרייבן און באַשרייבן, אַזוי איז מעכועווע יעדער בעלעטריסט געבן אין
זיין ראַמאַן נאָר דאָס, וואָס מעגלעך איז, וואָס אינעם לעבן געפינט זיך, וואָס ס'קאָן זיך
געפינען... 1.

דער גלויבן אינעם רעאַליזם איז פאַרבליבן באַ שאַלעם-אלייכעמען גאַנץ אויך נאָכדעם,
ווען דער „נאַציאָנאַל-שמערץ“ האָט געבראַכן אינעם יונגן הומאַריסט דעם גלויבן אין זיינע
רעכט צו „לאַכן“. גייענדיק מיטן וועג פון אַט דעם רעאַליזם, האָט שאַלעם-אלייכעם
געגלויבט אפּצושטעלן דעם ביניען פון „יידישן ראַמאַן“, וואָס האָט אים סוף 80-ער גענו-
מען שטאַרק באַשעפטיקן. דערמיט איז ער צוגעטראַטן צו שרייבן „סטעמפעניו“. אָבער דאָ
האָבן זיך שוין אָן זיין וויסן דורכגעריסן צום וואָרט גאָר נייע מאַטיוון און טענדענצן. און
דאָס גייען מיר אַצינד באַטראַכטן 2.

VI

„סטעמפעניו“ איז אַ ווערק, צו וועלכן שאַלעם-אלייכעם איז צוגעגאַנגען נאָך לאַנגע
טעאָרעטישע האַכאַנעס. שאַלעם-אלייכעם האָט געשאַפן זיין „סטעמפעניו“ ניט נאָר מיט
אַ „פלאַן“, ווי ער האָט אליין געזאָגט, נאָר אויך מיט אַ גאַנצער טעאָריע.
די ערשטע שריט צו אַזאַ טעאָריע זעען מיר אין שאַלעם-אלייכעמעס בריוו צו דובנאָוון.
„סטעמפעניו“ — שרייבט שאַלעם-אלייכעם — איז מיין ערשטער ראַמאַן, וואָס איך האָב אייך
לאַנג געהאַט צוגעזאָגט. „סטעמפעניו“ איז אַ ווערק אַ קינסטלעריש און פון זיין דערפאָלג
הענגט אָפּ דאָס, גאַנצע ווייטערדיקע מאַזל פון מיין ליטעראַרישער טעטיקייט. פירנעמענדיק
זיך דעם געדאַנק צו שרייבן אַ יידישן ראַמאַן פאַרן פּאָלק, האָט איך זיך אַראָפּגעלאָזט
צו אים, צום פּאָלק. איך האָב גענומען באַ אים זיינע אויסגעצייכנטע לעגענדן וועגן דער-

1. ש. מ. 85.

2 ווי יעדער זעלבשטענדיק קינסטלעריש ווערק, פארדינט אויך דער ראַמאַן „סטעמפעניו“, אַז מ'זאָל
קוידעמקאָל אָפּשאַפן זיין אַלגעמינעם קינסטלערישן ווערט, מיר וועלן אָבער דערמיט דאָ זיך ניט באַשעפטיקן.
אין אונזער איצטיקער אַרבעט, וווּ מיר באַטראַכטן די פּראָבלעם פון שאַלעם-אלייכעמעס קינסטלערישער אַנט-
וויקלונג, אינטערעסירט אונדז „סטעמפעניו“, בלויז ווי דער שידדענע צווישן שאַלעם-אלייכעמעס יונגנלעכען פּעריאָד און
זיין רייפערער, קלאַסישער שאַפונג-צייט. דערפאַר גייט עס אונדז ניט אַזוי אינעם אָפּשאַפן דעם אלגעמינעם קינסטלע-
רישן ווערט פון „סטעמפעניו“, ווי אינעם געפינען יענע — טיילמאָל נאָר רעלאַטיוו-ויכטיקע — לעגענדעס, פון
וועלכע ס'האָט זיך אַנטוויקלט שאַלעם-אלייכעמעס שבעטערדיקע קונסט.

דאָזיקער, אַזוי צו זאָגן, היסטאָרישער פּערזענלעכקייט. (קורסיוו באַ שאַלעם-אליי-
כעמען — נ. א.)

שאַלעם-אלייכעם מאַכט אין דעם בריוו דעם ערשטן פּרוו צו דערקלערן זיין קינסט-
לערישע אופגאַבע אין „סטעמפעניו“. ווי אַלעמאַך אָבער באַ שאַלעם-אלייכעמען, שטעלט ער
זיך דערביי ניט אָפּ אַפּן האַלבן וועג. און אין אַ צווייטן בריוו אינגיכן שרייבט ער ווידער
וועגן „סטעמפעניו“:

„דאָס איז שוין ניט קיין קאָפּיע פון דער ווירקלעכקייט, נאָר אַ קינסטלעריש בילד,
וואָס דערהויבט די ווירקלעכקייט דורך דער באַהעפטונג פון האַרמאָנישע און בוילעטע
געשטאַלטן און שטריכן. דאָס איז מיין ערשטער פּרוו צו באַשאַפן אַפּן פּאָלקס-באַדן עפעס
העכסט שיינס פון פּאַנטאַסטישן מין. איר וועט דאַרפן אָפּשאַפן, צי האָב איך ריכטיק אָדער
ניט ריכטיק אויסגעפילט אַט די קינסטלערישע אופגאַבע... אין די ווייטערדיקע ווערק קער
איך זיך אום צו מיין געוויינלעכן זשאַנר — צו דער שילדערונג פון לעבנשטייגער.“

ענדלעך, קומט דער דריטער בריוו, וועלכן מיר האָבן פריער ציטירט. שאַלעם-אלייכעם
דערקלערט דאָרטן, פארוואָס ער מוז זיך אָפּזאָגן פון זיין „פריילעכן הומאַר“ און פארוואָס
ער זוכט אַזעלכע העלדן, ווי ראַכעלע 1.

אין די דאָזיקע בריוו איז אונדז געגעבן געוואָרן אַ גאַנצער געדאַנקענגאַנג. מיר וועלן
זיך דערווייל נישט אָפּשטעלן אפּן טאָך פון דעמדאָזיקן געדאַנקענגאַנג. מיר וועלן פריער
זען, ווי אַזוי דער יונגער שאַלעם-אלייכעם מאַלט זיך אויס די פאַרקערפּערונג פון זיינע
נייע ליטעראַרישע אַנשויונגען.

שאַלעם-אלייכעם מאַלט זיך אויס, אַז דאָס איז מעגלעך נאָר אין דער פאַרם פון
אַ סעריע „יידישע ראַמאַנען“. שאַלעם-אלייכעם שרייבט דאָרטן וועגן „סטעמפעניו“:

„דאָס איז די ערשטע און די גראַבסטע מאַדרייגע פון פּאָעזיע: ווער ס'וועט
לייענען מיין צווייטן יידישן ראַמאַן, דער וועט אַרויסזעען, אַז דער צווייטער העלד
מיינער „אַסעלע סאָלאָוויי“ שטייט שוין פיל העכער פון „סטעמפעניו“ אין אַסאַך אויפפאַנים
און יענער דריטער העראַי, דער עמעסער פּאָעט, וואָס איז נאָך באַ מיר בעמאַכשאַווע פאַר
מיין דריטן יידישן ראַמאַן, באַדאַרף זיין נאַטירלעך אַסאַך העכער פון יאַסעלען כהנא
וכהנא. דערפון איז גרינג אַרויסצוזעען, אַז שרייבנדיק מיינע ראַמאַנען, האָב איך עפעס
אַ מיינ דרינען; איך האָב מיר פריער אָנגעצייכנט אַ וועג, אָנגעגרייט אַ פלאַן צו גיין
אַלץ ווייטער און ווייטער 2.“

מיר באַגעגענען זיך דאָ מיט אַ גאַנץ אינטערעסאַנטער דערשיינונג. דער יונגער שאַלעם-
אלייכעם, וואָס האָט ניט לאַנג ערשט געשריבן, אַז נאָך דעם ראַמאַן „סטעמפעניו“ קערט
ער זיך אום צו זיין געוויינלעכן זשאַנר, — דער שילדערונג פון לעבנשטייגער, באַמיט זיך
שוין איצט אינעם נאָכוואָרט צו „סטעמפעניו“ דערווייזן, אַז דער וועג, וואָס ער האָט באַ-
טראַטן אין „סטעמפעניו“ (עפעס העכסט שיינס פון פּאַנטאַסטישן מין), איז ניט קיין דער-
ווייליקער, דאָס איז ביכלאַל יענער וועג, וואָס ער האָט זיך אָנגעצייכנט אָף „צו גיין אַלץ
ווייטער און ווייטער“.

אין וואָס-זשע באַשטייט דער וועזן פונעם „יידישן ראַמאַן“, מיט וועלכן שאַלעם-
אלייכעם וויל פאַרבינדן זיין ווייטערדיקן ליטעראַרישן וועג?

ווען מ'פרוווט פאראַכאַקלען דאָס, וואָס שאַלעם-אלייכעם זאָגט אין זיינע בריוו, אינעם
פאַרוואָרט און אין „נאָכוואָרט“ צו „סטעמפעניו“, באַקומט זיך אַ גאַנץ ווידערשפּרעכיקער
ענטפּער אָף דער ערשט-געשטעלטער פּראָגע. שאַלעם-אלייכעמען איז גאַנץ שווער צו פאַר-

1. ז. 252—234 1916. Er. Ct. די בריוו זיינען געשריבן אָף רוסיש.
2 „נאָכוואָרט“ ז. 309.

מולירן זיינע קינסטלערישע אַנשווינגען (באזונדערס אינעם „נאַכוואַרט“), אָבער דער קערן פון שאַלעם-אַלייכעמס געדאַנקען וועגן „ידישן ראַמאַן“ באַשטייט בעדערעך דערין, וואָס „יעדער ראַמאַן באַדאַרף האָבן אין זיך זיין אייגענע מאַרע, זיין אייגענע פּיזיאָנאַמיע, ביכדיי מיר זאָלן געפינען אין אים אן עמעסן אָפּשיין פונעם פּאָלקס-לעבן“. און דאַן: „ווי באַלד די הויפּט-פאַרשוניגען אָדער ווי מ'רופט זיי די העראַנען, וועלן זיין גענומען פונעם עמעסן יידישן לעבן, וועלן זיי מוזן זאָבן זייער אייגענעם יידישן אָנבליק, וועט שוין דער ראַמאַן, דאָס הייסט, דאָס פאַרליבעניש באַ זיי מעמיילע אויסקומען יידיש¹.

אָט אַף דעם גרונט-געדאַנק איז געבויט אויך דאָס פאַרוואַרט צו „סטעמפּעניו“. שאַלעם-אַלייכעם דערציילט דאָ, ווי אַזוי ער האָט אונטער מענדעלעס ווירקונג „אַנגעהויבן צו פאַר-שטיין אַף וויפל אַ יידישער ראַמאַן דאַרף זיין אַנדערש פון אלע אַנדערע ראַמאַנען, מאַכעמס דאָס יידישע לעבן ביכלאַל און די אומשטענדן, באַ וועלכע דער ייִד קאָן ליב האָבן, זיינען גאַרניט גלייך, ווי באַ אלע אַנדערע פעלקער. היינט אויסער דעם האָט דאָך דאָס יידישע פּאָלק זיין אייגענעם כאַראַקטער, זיין אייגענעם יידישן גייסט מיט באַזונדערע מינהאַגים און רעגילעסן, וואָס זיינען גאַר פאַרענדערט ווי באַ אַנדערע אומעס. אָט די נאַציאָ-נאַר-סימאָנים אונדזערע, וואָס בלייבן טאַמיד עכט-יידיש, מוזן זיך אַרויסווייזן אין אַ יידישן ראַמאַן, אויב ער איז נאָר גענומען פונעם לעבן...“ (קורסיוו באַ שאַלעם-אַלייכעמען—ג.א. 2). ס'איז גענוג צו פאַרגלייכן די אַקאַרשט-ציטירטע שטעלן פון דעם פאַרוואַרט און „נאַכ-וואַרט“ מיט די פּריער-געבראַכטע בריוו צו דובנאַוון קעדיי צו באַמערקן אַ גאַנץ כאַראַקט-טעריסטישע דעטאַל אין שאַלעם-אַלייכעמס צוגאַנג צו זיין „ערשטן יידישן ראַמאַן“. אין די בריוו צו דובנאַוון ווערט מיט קיין וואַרט נישט דערמאָנט נישט די „נאַציאָנאַל-סימאָנים אונד-זערע“, נישט דער „יידישער גייסט“ און נישט דער באַזונדער „יידישער אָבליק“ פון די העלדן. דאַרט, אין די בריוו, וויל שאַלעם-אַלייכעם זען דעם הויפּט-ווערט פון „סטעמפּעניו“ גראַדע דערין, וואָס דער ראַמאַן איז „דער ערשטער פרוווי צו באַשאַפן אַפן פּאָלקס-באַדן עפעס עכט-שיינס פון פּאַנטאַסטישן מין“ און באַזונדערס דערין, וואָס דאָ האָט דער מעכאַבער זיך אַראַפּגעלאָזט צום פּאָלק און גענומען באַם פּאָלק זיינע אויסגעצייכנטע לעגענדן וועגן דעם באַרימטן קלעומער סטעמפּעניו. וועגן דעם ספעציפישן כאַראַקטער פון דער „פאַרליבעניש“ ווערט אין די בריוו צו דובנאַוון נישט גערעדט.

מיר קאָנען אַפּילע אָנעמען, אַז די בריוו צו דובנאַוון, געלויפיקע, איילנדיקע בריוו, ווי שאַלעם-אַלייכעם פּלעג זיי שרייבן, האָבן געקאָנט אויסדריקן נאָר צופּעליקע, פאַרבייגי-ענדיקע שטימונגען. אָבער אַפּילע ווען מיר זאָלן דאָ האָבן אַ צופאַל, איז עס ביז גאַר אַ כאַראַקטעריסטישער צופאַל. מיר באַקומען דאָ אַן אַנצוהערעניש דערוף, אַז אין זיין איי-נ-טימער באַציונג צו „סטעמפּעניו“ האָט שאַלעם-אַלייכעם דאַפקע ווייניקער ווי אַלץ גע-לייגט אַכט אַף דעם, וואָס ער האָט זיך באַמיט באַזונדערס צו באַטאַנען אין זיין עפנטלע-כער, אָפּיציעלער האַקדאַמע צו „סטעמפּעניו“. די אינטימע באַציונג צום ראַמאַן „סטעמ-פּעניו“ האָט זיך געהאַלטן אַף דער באַגייסטערונג פון דער מעגלעכקייט „צו שאַפן עפעס העכסט שיינס פון פּאַנטאַסטישן מין“, פון די מייסעס און לעגענדעס, וואָס ער האָט זיך אָנגעהערט וועגן „סטעמפּעניו“. קורץ, פון יענע ראַמאַנטישע מאַטיוו, וואָס האָבן זיך גע-לאָזט אָנקניפן אין דעם סוזשעט פון „סטעמפּעניו“. באַגייסטערט איז שאַלעם-אַלייכעם אין „סטעמפּעניו“ פון דער איבעראַשנדיקער אַנטדעקונג, אַז דאָס „אַראַפּלאָזן זיך צום פּאָלק“ מירט דעם שרייבער צו נייע, ראַמאַנטישע פיגורן: עס גיט אים די מעגלעכקייט צו געפיר-

1 „נאַכוואַרט“ ז. 304.

2 סט. ז. V.

3 דאָס זעלבע האָט, ווי באַזונדערס פּערעצן מיט דריי יאָר שפּעטער (1891) אָנצושרייבן „אַ טויט

פון אַ קלעומער“.

נען אין דער יידישער סוויזע אַזעלכע אויסגעשפּראַכענע ראַמאַן-העלדן, ווי די „היסטאָרי-שע פּערזענלעכקייט“—סטעמפּעניו, יאַסעלע סאַלאַוויי און אַנדערע. ווי מיר דערוויסן זיך פונעם נאַכוואַרט צו „סטעמפּעניו“, איז דאָס ראָו אָנפאַלן אַף דעמדאָזיקן ראַמאַן געווען פאַרבונדן מיט אָט דער „נידעריקער“ אָפּשטאַמונג פונעם הויפּט-העלד, דעם קלעומער סטעמ-פּעניו. אָבער שאַלעם-אַלייכעם פרוווט אין דעם פּאַל אָפּן שטעלן זיך אַנטקעגן און ער שרייבט אין „נאַכוואַרט“: „ווער עס איז באַקאַנט מיט אונדזער פּאָלק, דער ווייסט, אַז העלדן געפינען זיך צווישן אונדזער האַמוין-אַם אַסאַך מער, אַלס באַ אונדזער העכערער קלאַסע, וואָס מע רופט דאָס אָן „אינטעליגענציע“¹.

דאָ איז געגעבן געוואָרן אַ קלאַרער און דייטלעכער ענטפּער אַף פּערעצעס פּראַגע: „ווי נעם איך אַ העלד?“. און אָט אַף דעם ראַמאַנטיש-באַפאַרטן פּאָלקיום האָט זיך גע-האַלטן שאַלעם-אַלייכעמס באַציונג צו „סטעמפּעניו“, מע האָט געדאַרפט האָבן גענוג מוט און טיפע איבערצייגונג קעדיי דאָס צו זאָגן אָפּן סאָף 80-ער יאָרן. נישט אַלעמאַל אָבער האָט דער יונגער שאַלעם-אַלייכעם אַזויפיל מוט פאַרמאַגט. און דערפון האָט זיך גענומען דער היפּשער „מעהאַלעך“, וואָס האָט אָפּטמאַל אָפּגעטיילט שאַלעם-אַלייכעמס אינטימע באַ-ציונג צו זיין ראַמאַן „סטעמפּעניו“ פון יענער אָפּיציעלער באַציונג, וועלכע ער האָט פּראַק-לאַמירט אין „נאַכוואַרט“ און פאַרוואַרט. דערפון האָבן זיך גענומען אויך אייניקע וואַקלע-נישן אין דער אופּווינג פונעם ראַמאַן. געשריבן האָט שאַלעם-אַלייכעם אין פאַרוואַרט, אַז דעם „יידישן גייסט“, די „נאַציאָנאַל-סימאָנים אונדזערע“ האָט ער געוואַלט באַווייזן אין דער געשטאַלט פון דער „יידישער טאַכטער ראַכעלע די שיינע, וואָס שפּילט די גרעסטע ראַליע אין דאָזיקן ראַמאַן“, אָבער אַ נאָמען געגעבן האָט ער דאָס ווערק לויטן נאָמען פונעם קלעומער סטעמפּעניו, וואָס האָט דאָך געוויס נישט געזאָלט פאַרקערפּערן דעם „יידישן גייסט“ אינעם ראַמאַן. ער האָט אויך אין „נאַכוואַרט“ נישט געקענט בייקומען אָט דעם גרונט-ווי-דערשפּרוך אין זיין טעאָריע פון „יידישן ראַמאַן“. פון איין זייט דערקלערט ער, אַז ער שרייבט אַ סעריע יידישע ראַמאַנען מיט דעם ציל צו „דורכפירן פאַרביי זיי (די לעזער פון האַמוין-אַם—ג.א. 1). איינס נאָכס אַנדערע אַזעלכע מינים פאַרשוניגען, וואָס אָפּן ערשטן קוק זיינען זיי, דאַכט זיך, פּאַשעטע, גאַר געוויינלעכע מענטשלעך, נאָר אין טאָך אַרײַן, אַז מע וויל זיך צו זיי רעכט צוקוקן, זעט מען ערשט, אַז זיי זיינען ווי באַשאַפן עפעס פון אַן אַנדער מין מאַטעריע“. און נאָך דאָ, אין זעלבן „נאַכוואַרט“ קאָן מען הערן, אַז דער „יידישער ראַמאַן“ האַלט זיך אַף דער אַפּאָלאָגיע פון דער „יידישער טאַכטער“ מיט איר „יידישער בעריעשאַפט“, מיט איר „יידישן העראַזום“.

און אָט צווישן דידאָזיקע צוויי טענדענצן וואַקלט זיך אַלעמאַל שאַלעם-אַלייכעם, ווען ער וויל באַשטימען, ווער איז דער הויפּט-העלד פון זיינע „יידישע ראַמאַנען“. דידאָזיקע וואַקלענישן האָט שאַלעם-אַלייכעם, פאַרשטייט זיך, נישט פאַרענטפּערט נישט מיטן פאַרוואַרט, נישט מיטן „נאַכוואַרט“ צו „סטעמפּעניו“. געבוירן געוואָרן אין דער קרי-זיס-צייט פון שאַלעם-אַלייכעמס יוגנטלעכן פעריאָד, ווען דער יונגער קינסטלער האָט נאָך נישט געקענט פאַרענטפּערן נישט פאַר זיך, נישט פאַר יענעם זיין קינסטלערישן מעטאָד—דעם הומאַר—האָט דער „יידישער ראַמאַן“ געגעבן אונדז נאָר די פאַרזעצונג פון אָט דעם קרי-זיס, ווען שאַלעם-אַלייכעם האָט שוין פון דער פּראַגע וועגן מעטאָד געמוזט איבערגיין צו דער פּראַגע וועגן עצעם-אינהאַלט פון זיין שאַפן. שאַלעם-אַלייכעמס פּאָלקיום איז נאָך אין

1 „נאַכוואַרט“ ז. 307.

אין זעלבן יאָר, ווען שאַלעם-אַלייכעם האָט דאָס געשריבן, האָט ער אָפּגערוקט זיין גראַטעס „די אַסיפע“, וואָס זעט אויס ווי אַ מין קינסטלערישע אילוסטראַציע צו די ערשט-ציטירטע זערטער וועגן „אונדזער העכערן קלאַס, וואָס מע רופט דאָס אָן: „אינטעליגענציע“. עס איז, אָנער, אויך די בייסיקסטע סאַטירע אַף די טוער פון דער קיבאַס-ציען-באַוועגונג.

יענער צייט געווען צופיל פרימיטיוו, אז ער, דער פאלקיום, זאל קאָנען פּרעטענדירן אַף גרויסע רעכט. דעריבער האָט זיך באַקומען, אז אין שאַלעם-אַלייכעם טעאַריע פּונעם „ידישן ראַמאַן“ האָט דאָס „פּאַלקיסטישע“, דאָס, וואָס האָט דיקטירט די באַגייסטערטע באַציונג צום קלעזמער סטעמפּעניו, ניט בייגעשטאַנען דעם דרוק פּון נאַציאָנאַלער אַפּאַלאַ-געטיק, וואָס האָט געפּאָדערט עס זאל אַפּן ערשטן אָרט געשטעלט ווערן די „ידישע טאַכ-טער“, — ראַכעלע. און עס האָבן זיך באַקומען צוויי פּאַראַלעלע, אויסערלעך ניט-געבונדענע עלעמענטן פּונעם „ידישן ראַמאַן“: די פּאַרקערפּערונג פּון דער „מאַטעריע ייד“ — ראַכעלע די שיינע, און די פּאַרקערפּערונג פּון „עפעס אַן אַנדער מיין מאַטעריע“, ווי שאַלעם-אַלייכעם דריקט זיך אויס — דער קלעזמער סטעמפּעניו.

אַבער אַזוי איז עס געווען נאָר אין שאַלעם-אַלייכעם טעאַריע פּונעם „ידישן ראַמאַן“. שאַלעם-אַלייכעם האָט באַוווּן אין דער קינסטלערישער פּראַקטיק פּון זיין ערשטן „ידישן ראַמאַן“ צו געפינען אַן אַנדער פּאַרהעלטעניש צווישן די צוויי הויפט-טענ-דענצן פּון זיין ראַמאַן. ער האָט דיִדאָזיקע פּאַרהעלטעניש געפּונען אין גאַנג פּון דער האַנד-לונג, וואָס האָט גאָר אַף אַן נייעם אויפן פּאַרבונדן די הויפט-געשטאַלט פּון „ידישן ראַמאַן“. און אַט פּון דער האַנדלונג דאַרפן מיר אָנהייבן אונדזער אַנאַליז פּון „סטעמפּעניו“.

VII

דער ראַמאַן „סטעמפּעניו“ איז, ווי מיר ווייסן, געפּלאַנט געוואָרן אַף אַזאָ אויפן, אז די האַנדלונג האָט ניט געזאָלט האָבן צו טון מיט יענע וויכטיקע געשעענישן, וואָס האָבן זיך אין די 80-ער יאָרן אָפּגעשפּילט אין דער ייִדישער סוויוע. ווען מע פּאַרגלייכט „סטעמ-פּעניו“ מיט ספּעקטאַרס „ראַמאַן אָן אַ נאַמען“, „דער ייִדישער מוזשיק“, אַפּילע מיט שאַ-לעם-אַלייכעם אייגענע ערשטע ראַמאַנען, דערזעט מען גלייך, אז דאָ אין „סטעמפּעניו“ האָט שאַלעם-אַלייכעם בעקיוון זיך אָפּגעזאָגט פּון דעם מאַטעריאַל, מיט וועלכן עס האָט זיך באַשעפּטיקט אין יענער צייט דער ייִדישער ראַמאַניסט. דער ראַמאַן „סטעמפּעניו“ האָט געזאָלט שטיין אינגאַנצן אויסער דעם שטראַם פּאַליטיש-געזעלשאַפּטלעכע באַוועגונגען פּון די 80-ער יאָרן. שאַלעם-אַלייכעם וויל פּאַרגעסן סיי אין די „אַסימיליאַטאַרס“, סיי אין די „פּאַלעסטינאַצעס“. ער איז אין יענער צייט געווען איבערצייגט, אז „יעדע אידיי, ווי הייליק זי זאל ניט זיין, קוים פּאַלט זי אַריין צו אונדז מענטשן אין די הענט אַריין, אַזוי הייבט מען זי אָן צו קנעטן און קנייטשן, אז זי מוז באַקומען אַ נאַרישע, לעכערדיקע זייט“¹. און ער מאַכט דערביי אַ גאַנץ אַנטשיידענעם שריט. ער נעמט זיך אונטער שרייבן וועגן דעם קלעזמער סטעמפּעניו, וואָס איז, ווי ער שרייבט צו דובנאַוו, אַ היסטאָרישע פּערזענלעכקייט. ער וויל ביכלאַל שרייבן דעם ראַמאַן אין דעם סטיל פּון אַ ראַמאַן וועגן פּאַרצייטנס. ער שטרייכט עס גאַנץ אָפּט אונטער אין טעקסט פּונעם ראַמאַן. אין איין אָרט טרעט דיִדאָזיקע קאַוואַנע אַרויס באַזונדערס בוילעט. שאַלעם-אַלייכעם שילדערט די ייִדישע קלעזמער און שרייבט: „די ייִדישע קלעזמער — באַזונדערס אין יענע יאָרן, ווען יעדע ייִדי-שע מישפּאַכע האָט זיך געלעבט אין גאַטספּאַרכטיקייט און אין ייִדיש פּרומקייט — קאָן מען גלייכן צו אַ מיין ציגיינער, אַ באַזונדער פּאַלק“².

ווי מיר זען, ווערט די גאַנצע האַנדלונג דאָ באַוווּסטיניק אָפּגערוקט אין דער פּאַר-גאַנגענהייט. עמעס, שאַלעם-אַלייכעם גיט אַפּילע אָנצוהערן אין אַ בריוו צו דובנאַוו, אז דאָס מיינט ער די צייט צוריק מיט אַ 20 יאָר, אַבער וויכטיק איז געווען ניט די ווייטע פּאַרגאַנגענהייט, נאָר פּאַרגאַנגענהייט איבערהויפּט. און דאָס איז ביז גאָר כאַראַקטעריסטיש

1 בריוו צו ראַזניצקי. צ. א. פּון ש"א" ז. 45.

2 ס. ז. 55.

פּאַר שאַלעם-אַלייכעם שטימונגען אין דער צייט פּון „סטעמפּעניו“. ער רייסט אָפּ פּון דער קעגנזאָרט די האַנדלונג פּונעם ראַמאַן, און אַף אַזאָ אויפן גלויבט שאַלעם-אַלייכעם זיך צו באַ-פּרייען סיי פּון דער „קאָפּיע פּון דער ווירקלעכקייט“ און סיי פּון דער „אידיי“, וואָס הערשט אין אַרומיקן פּאַליטיש-געזעלשאַפּטלעכן לעבן. זיין דאַרשט נאָך „פּאַעזיע“, נאָך „פּאַנטאַזיע“ איז אַזוי גרויס, אז ער וואָלט ביכלאַל איצט עפּשער וועלן באַהערשן די קונסט צו שאַפן „אָן אַ אידיי“. אַבער קיין קונסט אָן אַ אידיי עקזיסטירט ניט אין דער וועלט. און דאָס לאָזט זיך גאַנץ גיך פּילן אין דער האַנדלונג פּונעם ראַמאַן „סטעמפּעניו“. אַבער וועגן דעם — שפּעטער. דערווייל לאַמיר נאָכשפּירן ווייטער, ווי שאַלעם-אַלייכעם גייט שאַפן אַ ווערק, וואָס זאל פּירן „אינעם וועלטל, וואָס מע רופּט: פּאַעזיע“¹.

אָפּגעריסן זיך פּון אַקטועלע געזעלשאַפּטלעכע פּראַבלעמען, בויט שאַלעם-אַלייכעם די האַנדלונג פּון „סטעמפּעניו“ לויטן מוסטער פּונעם „לירישן ראַמאַן“, וועלכן ער האָט זיך פּירגענומען. עס דאַרף זיין אַ מיין אידיילישע פּאַעמע, ווי די האַנדלונג שפּילט זיך אָפּ אין פּאַרצייטנס, אַפּן פּאָן פּון אַ פּאַטריאַרכאַלן לעבנסשטייגער.

פּאַראַן אַבער אַ געפּאַר, אז אַט די אידיליע זאל זיך צעפּאַלן — דאָס קאָן געשען דע-מאָלט, ווען שאַלעם-אַלייכעם וועט זיך אָנשטויסן אָן דעם בילד פּונעם „ידישן דאַלעס“, וועלכן ער האָט נאָר וואָס געווידמעט אַ גאַנצע אָפּהאַנדלונג (דער ייִדישער דאַלעס אין די ווערק פּון אונדזערע בעסטע פּאַלקס-שריפטשטעלער — געדרוקט אין „ייד. פּאַלקסבלאַט“ 1888). דער יונגער שאַלעם-אַלייכעם וויל אַט די געפּאַר פּאַרויסזען. ער מאַכט דעם צווייטן אַנטשיידענעם שריט אין „סטעמפּעניו“. ער וויל אין „סטעמפּעניו“ אויסמיידן צו געבן דעם עקאָנאָמישן הינטערגרונט פּון די דערשיינונגען, וואָס ווערן דאָ געשילדערט.

„מאַזעפּעווקע איז אַ ייִדישע שטאַט, אַ שטאַט פּון מיסכער, אַ פּאַרנאַסע-שטאַט“ — דאָס איז דער איינציקער זאַץ, וואָס האָט געזאָלט אין דעם ערשטן וואַריאַנט פּון „סטעמ-פּעניו“ שילדערן די סאָציאַל-עקאָנאָמישע לאַגע פּון יענער שטאַט, ווי עס קומט פּאַר די האַנדלונג פּון „סטעמפּעניו“. אַבער דעמאָזיקן זאַץ געפּינען מיר ניט אין דעם שפּעטערדיקן וואַריאַנט פּון „סטעמפּעניו“, דעם, וואָס איז איצט פּון אַלעמען אָנגענומען. קאָנטיק, אַז שאַ-לעם-אַלייכעם האָט זיך אַליין אַרומגעזען, ווי אומבאַדייטנדיק עס איז דערדאָזיקער זאַץ, ווי ווייניק ער שטימט מיטן אַלגעמיינעם כאַראַקטער פּונעם דערציילערישן נוסעך אין „סטעמ-פּעניו“ און ער האָט דעם זאַץ אַרויסגעוואָרפן.

וואָס-זשע נאָך האָבן מיר פּאַר שטריכן צו דער שילדערונג פּון דער עקאָנאָמישער לאַגע פּון מאַזעפּעווקע? גאַרניט, אויב מ'זאל ניט רעכענען אַ פּאַר צופּעליקע שמועסן פּון די מאַזעפּעווקער קרעמער וועגן זייער פּאַרנאַסע אָדער איין צופּעליקע באַמערקונג צום סאָף פּון ראַמאַן, ווי עס ווערט געשילדערט אַ שאַבעס-פּאַרנאַכט: „אַלע מאַזעפּעווקער יידן האָבן אָפּגעמאַכט האַוודאָלע און האָבן געזונגען, ווי דער שטייגער איז, די „אליהוּס“, געזיפּצט און געטראַכט, געדאַרט דעם מויעך אַף דער וויסטער פּאַרנאַסע...“²

קלאַר, אז דאָס, וואָס דאָ איז געזאָגט וועגן פּאַרנאַסע, שטאַמט מער פּון דער שפּאַך-אינערציע, פּון דער אַלגעמיינ-אָנגענומענער רייזנסאַרט, איידער פּון אַ קאָנקרעטער שילדע-רונג פּון מאַזעפּעווקע. און דאָס זען מיר אין דער שילדערונג פּון אַלע עפּיזאָדן פּונעם ראַמאַן³.

1 „נאָכוואַרט“ ז. 307.

2 ס. ז. 73.

3 אין דער הינזיכט איז באַזונדערס אינטערעסאַנט די סצענע פּון דער כאַסענע, מיט וואָס עס הייבט זיך אָן „סטעמפּעניו“. אַן ענלעכע שילדערונג פּון אַ ייִדישער כאַסענע האָט שאַלעם-אַלייכעם געגעבן אין זיינע „בילדער פּון באַרדיטשעווער גאַס“ (1887), ד. ה. סאַכאַקל מיט איין יאָר פּאַר דעם, ווי ער האָט אָנגעשריבן „סטעמפּעניו“, ווען מע פּאַרגלייכט אַט די צוויי שילדערונגען, זעט מען, אז די מאַניר צו געבן דעם אומגעלומפּערטן „הו-האָ“ פּון אַ קליינשטעטלדיקער כאַסענע באַהערשט שאַלעם-אַלייכעם שוין אין 1887 יאָר. אַבער דער שווערפּונקט פּון דער כאַ-

דערקלערן דיאָזיקע דערשיינונג קאָן מען נאָר דאָן, ווען מען נעמט אין אַכט שאַלעם-אַלייכעם שטימונגען סאָף 80-ער יאָרן און זיין בריוו צו דובנאָוו, ווו ער זאָגט זיך אָפּ פון זיין, שאַלעם-אַלייכעם, "פריילעכען הומאָר". אָט דער "פריילעכער הומאָר" האָט פון לאַנג אָן שוין, נאָך פון מענדעלעס אָנהייב-צייטן, באַטייט ניט מער און ניט ווייניקער ווי קריטיק פון די סאָציאַל-עקאָנאָמישע באַדינגונגען אין דער יידישער סוויוע. און שאַלעם-אַלייכעם, וואָס האָט אָקאַרשט אין דער האַקדאַמע צו "סטעמפעניו" געשוואָרן זיך צו זיין דעם "זיידנס" אַ טרייער אייניקל, איז אַזוי שטאַרק פאַרהיפּנאַטזירט פון י. קאַמינערס וואַרענונג פון "קריטיק", אַז ער וויל אויסשליסן פון "סטעמפעניו" די קריטיק פון עקאָנאָמישע פאַרהעל-טענישן אין מאַזעפּעווקע.

מען קאָן מיט רעכט זאָגן: שאַלעם-אַלייכעם גאַנצע קינסטלערישע עקזיסטענץ איז דאָסמאַל געהאַנגען אָפּ אַ האַר. וואָרום: די ראַמאַנטישקייט פונעם "בינטל בלומען" (1888), וואָס איז נאָך מער-ווייניקער געווען פאַרענטפּערט דורך דעם ספּעציעלן זשאַנר פון לירישע מיניאַטורן, האָט דאָ, אין "סטעמפעניו" — אָפּ אַ ברייטערן שעטעך פון אַ ראַמאַן — געקאָנט פאַרוואַנדלט ווערן אין אַ צעשוואַמענער, סענטימענטאַלער "אידיליע", אָן אויסדרוק פון גע-זעלשאַפטלעכער אינאָלירטקייט און קינסטלערישער באַדנלאַזיקייט. שאַלעם-אַלייכעם האָט אָבער אויסגעמיטן אָט די געפאַר. אַוועקגייענדיק פון מענדעלעס שטייגער צו שילדערן אָפּן און דייטלעך די עקאָנאָמישע פאַרהעלטענישן אין דער יידישער סוויוע, האָט ער דאָך באַ-צייטנס אַריבערגעטראָגן דעם שווערפונקט אָפּ דער סאָציאַל-פּסיכאָלאָגישער שילדערונג, דאָרט ווו די קריטיק האָט אויסערלעך באַצויגן זיך נאָר אָפּ פּערוואַנען און האָט אינדערעמעסן באַרירט דעם גאַנצן אינערלעכן רעזשים פון דער יידישער סוויוע.

די בוילעסטע פיגור אינעם ראַמאַן "סטעמפעניו", אָפּ וועמען שאַלעם-אַלייכעם האָט אָנגעווענדעט די שאַרף פון אָט דער נייער אַרט שילדערונג, איז געווען פריידל, סטעמפעניוס ווייב.

"סטעמפעניו, ראַכעלע און פריידל — דאָס זיינען מיינע פאַרשוניען, די מעיוכאַסים, וואָס זיצן אויבן אָן אין בויד" — אַזוי שרייבט שאַלעם-אַלייכעם אין זיין האַקדאַמע צו "סטעמפעניו". דאָס ציט שוין צו פון טכילעס אָן אונדזער אופּמערקזאַמקייט: ווי אַזוי איז עס פריידל, אַ דורכויס-געאַטיווע פיגור, אַריין צווישן די "מעיוכאַסים", די הויפט-העלדן פון אָט דעם ראַמאַן, וואָס וויל געבן עפעס "העכסט שיינס פון פאַנטאַסטישן מין"? אָן אַנ-דער פיגור, ווי ראַכעלעס מאַן, לעמאַשל, האָט שאַלעם-אַלייכעם אַזאַ געהויבן אָרט אינעם ראַמאַן ניט געוואָלט אַפּגעבן. דאָ קומען מיר אָבער צו אַ וויכטיקן פונקט אין שאַלעם-אַליי-כעסם צוגאַנג צו די העלדן פון זיין ראַמאַן.

סענע-שילדערונג אין די "בילדער פון באַרדיטשעווער גאַס" ליגט דאָך ניט אין אָט דעם "הו-הא", נאָר אין עפעס אנדערש.

— וואָס איז דאָס? וואָס הייסט דאָס? ווו בין איך? — פּרעגט שאַלעם-אַלייכעם אין דער כאַסענע-שיל-דערונג פון 1887 — אָט דאָס הייסט אַ כאַסענע, אַ לעבנס-פאַרבינדונג פון צוויי יונגע מענטשן, וועלכע מען נעמט און מען לאָזט זיי אַרויס אָפּ דער גרויסער וועלט און מען זאָגט זיי: "פרו ורבו ומלא את הארץ" — פּרוכטעט און מערס אייך און פילט אָן דאָס לאַנד מיט קאַפּצאַנימלעך, מיט אומגליקלעכע באַשעפּענישלעך, מיט איבעריקע מענטשלעך, וועלכע וועלן פון זייער זייט אויך צונעמען אַלע מיטלען צו פּרוכטן זיך און צו מערן זיך און אַנצופילן דאָס לאַנד... פון דערדאָזיקער שטעלע, ווו עס פילט זיך נאָך אַזוי רייטלעך די ווירקונג פון מענדעלע מויכער-ספּאַריס (זע די קליאַטשע" קאַפּיטל XI), איז קלאָר, אַז מער ווי אַלץ ציט דאָ צו שאַלעם-אַלייכעם אופּמערקזאַמקייט די פּראָבלעם פון "קאַפּצאַנימלעך", וואָס שטייט אין הינטערגרונט פון אַלע דערשיינונגען אָפּ באַרדיטשעווער גאַס-אומזיסט וועלן מיר ווכן אַזעלכע שטעלן אין "סטעמפעניו". האַבנדיק צו טון אָפּטמאַל מיט די זעלבע דערשיינונג-גען, — וואָרום די באַרדיטשעווער גאַס איז אין פּלוג דאָך ניט ווייט אַוועקגעאַנגען פאַרויס פון דער מאַזעפּעווקער גאַס — טייטש שאַלעם-אַלייכעם סיסטעמאַטיש אַרײַס אין "סטעמפעניו" צו שילדערן דעם עקאָנאָמישן הינטערגרונט פונעם מאַזעפּעווקער לעבנסשטייגער.

שאַלעם-אַלייכעם כאַראַקטעריזירט פריידלעך גאַנץ קורץ: "דאָס יידישע ווייבל פריידל, מיט איר סאָכרישן גייסט און מיט איר ציטערן איבערן קערבל". ווען מען קוקט זיך אָבער צו צו שאַלעם-אַלייכעם יוגנטלעכע ווערק, זעט מען, אַז צו אָט דעם, סאָכרישן גייסט" האָט ער אַרויסבאַוויזן אַ גאַנצן באַזונדערן אינטערעס. שוין אין די "בילדער פון דער באַרדיטשע-ווער גאַס" (1886) נעמט זיך שאַלעם-אַלייכעם שילדערן אָט דעם, סאָכרישן גייסט" פון אַ יידישער פּרוי — צירעלע די צעלניקערן, וואָס ווערט באַ אים געשילדערט אין נעגאַטיווע טענער. שאַלעם-אַלייכעם ווייזט אָן אין דערזעלבער סקיצע, אַז באַזונדערס בוילעט האָט אַזאַ פּרוי געשילדערט, אונדזער געוויסער זשאַרגאַניסט" מ. ספּעקטאָר אין דער געשטאַלט פון שפּרינצעלען אין "ר' טרייטל" (דערשינען 1884). און ווירקלעך, מיר געפינען אין מ. ספּעקטאָרס שפּרינצעלען דעם עמעסן פּראָטאַטיפּ פון שאַלעם-אַלייכעם פריידל פון ראַמאַן "סטעמפעניו". ספּעקטאָר פּרוווט אַפּילע, באַזונדערס באַטאַנען זיין נעגאַטיווע באַצויג צו שפּרינצעלן און ער גיט צו אין איין אָרט אַ כאַראַקטעריסטישע באַמערקונג, ווו ער וויל פאַרבינדן שפּרינצעלעס כאַראַקטער מיט דער פאַרדאָרבנאָקייט פון דער גאַנצער "קרעמערשער וועלט", ווי ער דריקט זיך דאָרט אויס.

שאַלעם-אַלייכעם באַמערקט אויך: "אונדזער פריידל האָט ביסלעכווייז איינגעפירט אַ גאַנצע קראַם באַ זיך אין שטוב און איז געוואָרן אַ רעכטע סויכערטע גלייך מיט אַלע מאַ-זעפּעווקער קרעמערקעס..."

באַ שאַלעם-אַלייכעמען ווערט פריידל אָפּ אַן אַנדער אויפן-אָפּ מער קינסטלערישן — אויך אַ מין צענטר פון דער "קרעמערשער וועלט" אין "סטעמפעניו". דאָס פילט זיך אין דעם, ווי אַזוי שאַלעם-אַלייכעם פירט זי צונויף מיט פאַרשיידענע פיגורן פון זיין ראַמאַן. די ערשטע, ווער עס טרעט צו נאָענט צו פריידלעך, איז ראַכעלעס שוויגער, דוואַסי-מאַלקע. די פּסיכאָלאָגישע דערנענטערונג פון די צוויי געשטאַלטן איז דורכגעפירט מיט אַזאַ מיי-סטערשאַפט, אַז ווו דוואַסי-מאַלקע זאָל נאָכדעם ניט דערשיינען, דערזעט מען שוין אָפּ איר דעם אָפּגלאַנץ פון יענעם, סאָכרישן גייסט", וואָס איז אָקאַרשט געגעבן געוואָרן אין דער געשטאַלט פון פריידלעך.

מיר וועלן זיך ניט אָפּשטעלן גענוי אָפּ די אַלע עפּיזאָדן, וואָס באַווייזן וואָס פאַר אַ גרויסן קאַנצענטרירטן קרייז שאַלעם-אַלייכעם האָט געפּרוווט אָנצייכענען אַרום דעם "סאָכ-רישן גייסט" אין "סטעמפעניו". פאַר אונדז איז נאָר וויכטיק געווען אָנצווייזן, אַז איגנאַ-רינדיק די עקאָנאָמישע פאַקטאָרן פון מאַזעפּעווקער לעבנסשטייגער, האָט שאַלעם-אַלייכעם דאָך ניט געקאָנט אויסמיידן אָנצורופן באַם נאָמען יענעם סאָציאַל-פּסיכאָלאָגישן דורכשניט, אָפּ וואָס ס'האַט זיך געהאַלטן די טראַדיציע פון מאַזעפּעווקער לעבנסשטייגער. געהייסן האָט דאָס אָפּ שאַלעם-אַלייכעם דעמאָלטיקער שפּראַך: "דער סאָכרישער גייסט".

1 שאַלעם-אַלייכעם: בילדער פון באַרדיטשעווער גאַס" י"ד. פ"ב 4 № 1886.

2 "ר' טרייטל" ז. 73. אין 1886-טן יאָר קומט מ. ספּעקטאָר ווידער צו מאַלן אַזאַ געשטאַלט פון א "סאָכ-רישן גייסט". דאָס איז לייטשע אין דער דערציילונג "א וועלט מיט קליינע וועלטלעך" (פּעטערבורג 1886). פונקט ווי אין "ר' טרייטל" ווערט אויך דאָ אַקעגנגעשטעלט די "פּאַזיטיווע" געשטאַלט פונעם שוואַכלינג — דעם מאַן, אַנ-קעגן דעם "סאָכרישן גייסט" פון דער פּרוי. דיוועלבע סכעמע האָט. ווי באַווייזט, שאַלעם-אַלייכעם געלייגט אין גרונט פונעם ראַמאַן "סטעמפעניו".

3 מיר האָבן דאָ, אַגעו, איינס פון די באַליבטסטע מיטלען באַ שאַלעם-אַלייכעמען, ווען ער ציט ווייטע פאַ-ראַלעלן פון דער אָרער יענער צענטראַלער פיגור אין אַ גרעסערן ווערק. געוויינלעך טוט ער עס אַזוי. ער מערקט אָן די צענטראַלע פיגורן, די "מעיוכאַסים", ווי ער רופט זיי אָן אין דער האַקדאַמע צו "סטעמפעניו", ער ווכט צו פאַרקערערן אין יעדן פון די "מעיוכאַסים" אַ בוילעטע סאָציאַל-פּסיכאָלאָגישע קאַטעגאָריע און נאָכדעם, ווען עס קומט אויס צו שילדערן אין דעם ווערק פיגורן פון צווייטן ראַנג, טוט שאַלעם-אַלייכעם ניט מער נאָר ער מאַכט זיי ענלעך צו דעם אָרער יענעם פון די "מעיוכאַסים". אַזוי אַרום באַקומען מיר אַ ווי פאַראַלעל-געשטאַלטן, וואָס פאַר-פּילפאַטיקן די וויכטיקסטע מאַטיוון פונעם ווערק.

פאר אונדו איצט, ווען מיר האָבן שוין פאַר די אויגן שאַלעם-אַלייכעם קלאַסישע מע-
נאַכעם-מענדל-געשטאַלט, ווי אויך די גאַנצע גאַלעריי געשטאַלטן, וואָס דאַרפן פאַרקערפערן
דעם „סאַכרישן גייסט“, איז עס געוואָרן קימאַט ווי נאַטירלעך צו זען אין שאַלעם-
אַלייכעם קונסט דעם שטענדיקן געראַנגל מיטן „סאַכרישן גייסט“. מע דאַרף אָבער ניט
פאַרגעסן, אז שוין אין „סטעמפּעניו“ (קאַנטאַר-געשעפט) איז אין דער הינזיכט געווען
בלויז אַ שוואַכער עסקיוו) האָט זיך שאַלעם-אַלייכעם באַגעגנט מיט אַט דער וויכטיקער, מע
קאָן זאָגן, לעבנסבאַשערטער טעמע זיינער.

און אַט פון דעם „סאַכרישן גייסט“ הייבט שאַלעם-אַלייכעם אָן אויך אין דער שיל-
דערונג פון דער צווייטער קאַטעגאָריע געשטאַלטן, די אייגנטלעכע העלדן פונעם ראָמאַן:
ראַכעלע און סטעמפּעניו.

שאַלעם-אַלייכעם האָט אָנגענומען אַלע מיטלען, קעדיי פּסיכאָלאָגיש צו מאַטיווירן ראַ-
כעלעס ליבהאַבן סטעמפּעניו, און אין גאַנג פונעם ראָמאַן האָט ער אַפּטמאַל אומגעקערט זיך
צו איין וויכטיקן מאַמענט. ער האָט געזוכט פּסיכאָלאָגיש צו דערנענטערן די צוויי גע-
שטאַלטן דורך זייער באַגאַבטקייט. די מיטלען זיינען דערביי באַ שאַלעם-אַלייכעמען גאַנץ
פרימיטיוו. ראַכעלע ווערט געשילדערט ווי אַ רייכער געמיט, מיט צוגעלאָזנקייט צו מענטשן,
מיט אַ כּוּש פאַר פּרעמדע ליידן — דאָסזעלבע וויסן מיר אויך וועגן סטעמפּעניו. מיר זען
אויך אַף שריט און טריט, ווי ביידע העלדן ווערן דערנענטערט דורך אַ געוויסער ראַ-
מאַנטישער באַציונג צום לעבן (סטעמפּעניו האָט ליב דערצייילן מייסעס — ראַכעלע האָט ליב הערן
מייסעס), ענדלעך, ווערט אויך אונטערגעשטראַכן דאָס אַרטיסטישע אין ביידע העלדן (ראַ-
כעלע האָט געזונגען, מ'האַט אַפּילע געשמועסט פון אַ „טאַלאַנט“). כאַראַקטעריסטיש איז
דאָס אַלעס, ווי אַ באַווייז, אַז שאַלעם-אַלייכעם האָט זיין ראָמאַן געבויט אַף דער האַנדלונג
צווישן צוויי באַגאַבטע נאַטורן. נאָר אַט טרעטן די צוויי באַגאַבטע נאַטורן אַרויס ניט אין
זייער באַציונג צווישן אַנאַדער, נאָר אין דער באַציונג פון יעדן איינעם צו זיין סוויוע.
און שאַלעם-אַלייכעם גייט אויך דאָ לויט זיין ליניע פון פּסיכאָלאָגישער דערנענטערונג.
ער דערנענטערט זיינע הויפּט-העלדן אויך דערמיט, וואָס ביידע געפינען זיי זיך אונטערן
דרוק פונעם מאַזעפּעווקער אַרום. און אַט דערפון שטאַמט דער דראַמאַטיזם אין דער
האַנדלונג פון „סטעמפּעניו“: ס'זיינען דאָ געגעבן געוואָרן צוויי באַגאַבטע נאַטורן, וואָס
ווערן אונטערגעדריקט אין דער מאַזעפּעווקער סוויוע, וווּ עס הערשט דער „סאַכרישער
גייסט“.

VIII

אינעם פאַרוואָרט צו „סטעמפּעניו“ דערצייילט אונדז שאַלעם-אַלייכעם, ווי ער האָט אין
מענדעלעס א ווערק (דער פּריזיוו) „באַגעגנט פאַרבייגייענדיק דעם נאָמען סטעמפּעניו מיט
אַ פּלעשעלע ליבע-טראַפּן“, ווי דאָס האָט אַף אים, שאַלעם-אַלייכעמען, געוויקט און וויאָזוי
ס'איז אַדאַנק דערדאָזיקער אַנצוהערעניש אין מענדעלעס א ווערק באַשאַפן געוואָרן דער

1) דערדאָזיקער מאַמענט איז באַזונדערס בוילעט אויסגעדריקט אין דער ערשטער רעדאַקציע פון „סטעמ-
פּעניו“, וווּ מיר הערן ווי סטעמפּעניו רעדט צו זיך אַליין:

„לאָז זי נאָר אַרויסגיין, ראַכעלע, אַהער צו מיר, איך וועל מיט איר איבערשמעסן מיקויער אַלץ, איך וועל
איר אופּדעקן מיין פאַרביטערט האַרץ... מיר וועלן שוין צוטראַכטן אַן אייצע, ווי אַזוי צו מאַכן, אז מיר זאָלן ביידע
באַפרייט ווערן און פאַרבינדן זיך אַף אייביק — אייביק! איך וועל זי אָנלערנען, מיין צאָרע, מיין פּוראַניעס, איך
וועל איר ווייזן, ווי אַזוי צו טרעטן יענעם מיט די פּיס... לאָז זי נאָר קומען אַהער, ראַכעלע, זי וועט געוויס קומען.
איך וועל איר באַלד אויסזאָגן אַלעס, וועל קיין שיעס ניט מאַכן און איר אַן אייצע געבן, וויאָזוי צו פּאַסער ווערן
פון איר כּניאַק מיטן סאַמעטן קאַשקעטל און וויאָזוי צו זיין מיינע, מיינע זי (סט. 73).
בעייטן איבעראַרבעטן „סטעמפּעניו“ אין 1903-טן יאָר האָט שאַלעם-אַלייכעם דורכויס אויסגעמיטן לענגערע
פּאַנאָלאַגן — האָט ער אויך דעם מאַנאַלאָג אַרויסגעוואָרפן.

ראָמאַן „סטעמפּעניו“. דערדאָזיקער עפּיזאָד פירט אונדז אַפן בעסטן אויפן אַריין אין דער
באַטראַכטונג פון שאַלעם-אַלייכעם סטעמפּעניו-געשטאַלט.

ווי שאַלעם-אַלייכעם האָט עס באַמערקט, האָט מען די סטעמפּעניו-געשטאַלט באַ מענ-
דעלען געקאָנט באַגעגענען נאָר „פאַרבייגייענדיק“¹. סטעמפּעניו אין מענדעלעס אופאַסונג
האַט ביכלאַל ניט געקאָנט ווערן אַ הויפּט-העלד פון אַ גרעסערן ווערק. אונטער סטעמפּע-
ניוס געשטאַלט שטייט ניט באַ מענדעלען קיין שום באַדייטנדיקע לעבנס-דערשיינונג. עמעס,
מענדעלע האָט אַמאַל געקאָנט אָפּשטעלן זיין אופּמערקזאַמקייט אַף אַ געשטאַלט פון אַזאַ
„נידעריקער“ אָפּשאַמונג, ווי פּישקע דער קרומער. אָבער פּישקע דער קרומער האָט דער-
מיט דאָך געמוזט אויסנעמען באַ מענדעלען, וואָס ער האָט סימוואָליזירט די גרויסע, די
אַלמעכטיקע „יידישע טאַרבע“, דעם גאַנצן, סאַציאַל-עקאָנאָמישן דורכשניט פונעם פאַרצייטיקן
יידישן לעבנסשטייגער. פאַר שאַלעם-אַלייכעם ראַמאַנטיש-באַפאַרבעט שטימונגען פון די
80-ער יאָרן איז געווען זייער כאַראַקטעריסטיש, ווען ער האָט אין זיין אָפּהאַנדלונג וועגן
דער ערשטער אויסגאַבע פון „פּישקע דער קרומער“² (ווי ס'איז באַוווּסט, זיינען אין יענער
אויסגאַבע די נאַטור-שילדערונגען ווי ביכלאַל דער „פּאַעטישער“ עלעמענט נאָר קאַס-קאַס
געווען אָנגעמערקט) געוואָלט דערווייזן, אַז אין דעם בוך געפינט זיך „ליבע און פּאַ-
עזיע“. אַנדערש אָבער האָט זיך פאַרגעשטעלט די זאַך מענדעלע, וואָס האָט אַלעמאַל גע-
טראַכט, אַז אין „פּישקע דעם קרומער“ ליגט דער שווערפונקט אין די „שמאַטעס און פּו-
לער סכּוירע“ און ניט אין דער פּאַעטיזירטער פּישקע-געשטאַלט. נאָך ווייניקער האָט באַ
מענדעלען געקענט אויסנעמען שאַלעם-אַלייכעם פּרווה צו פּאַעטיזירן דעם קלעזמער „סטעמ-
פּעניו“. די געשטאַלט סטעמפּעניו האָט אין מענדעלעס אויגן ניט געהאַט קיין שום באַדיי-
טנדיקע קינסטלערישע פונקציע. דער יונגער שאַלעם-אַלייכעם האָט, לעמאַשל, געהאַלטן, אַז
דאָס וויכטיקסטע אינעם ראָמאַן איז סטעמפּעניוס ליבע, אַרום דעם האָט ער געוואָלט אופ-
בויען די גאַנצע פּאַעטיזאַציע פון דער קלעזמער-געשטאַלט. מענדעלע האָט אָבער נאָך באַלד
באַם דערשיינען פון „סטעמפּעניו“ געשריבן וועגן דעם ווערק אין אַ בריוו צו שאַלעם-אַליי-
כעמען: „וווּ איר באַשרייבט דאָס לעבן איז אַ פאַרגעניגן צו לייענען. ס'איז דאָ וויין,
הומאַר. אָבער וווּ איר שפּילט א ליבע — קומט אויס גאַרניט“³. און אַט די מיינונגספאַרשייד-
קייט האָט זייער פּיל צו זאָגן וועגן דעם יונגן שאַלעם-אַלייכעמען.

דאָס האָט באַטייט, אַז שאַלעם-אַלייכעם מוז, גייענדיק צו זיין אייגענער „סטעמפּעניו-
געשטאַלט, אָפּראַמען פון וועג די אופאַסונג, וואָס האָט געהערשט באַ מענדעלען.

וואָרום מענדעלע האָט נאָך געקענט פאַרבלייבן אייניק מיט שאַלעם-אַלייכעמען קאַלומאַן
דער לעצטער האָט געדורנגען, אַז קיין עמעסע העלדן פאַר אַ יידישן ראָמאַן לאָזט זיך ניט
געפינען אין דער יידישער אינטעליגענץ. דידאָזיקע באַציונג צו דער יידישער אינטעליגענץ
איז אָבער באַ שאַלעם-אַלייכעמען אין די 80-ער יאָרן געווען ענג פאַרבונדן מיט דעם גלויבן
אין די שאַפּנדיקע קויכעס פון דער פּאַלקס-מאַסע. און אַזוי ווייט האָט מענדעלע דעמאַלט
ניט געקאָנט גיין.

מאַכן אַזאַ געשטאַלט ווי סטעמפּעניו פאַרן הויפּט-העלד פון אַ גרעסערן ווערק, אָנרופן
דאָס ווערק לויט זיין נאָמען האָט געהייסן אַוועקשטעלן אין צענטער פון דער אַלגעמיינער
אופּמערקזאַמקייט אַ נייע פּראָבלעם — די פּראָבלעם פון שאַפּנדיקע קויכעס, וואָס זיינען
פאַרבאַרגן אין דער „נידעריקסטער“ שיכט פון דער יידישער פּאַלקס-מאַסע. און אַט דערפון

1) צו דער סטעמפּעניו-געשטאַלט האָט מענדעלע זיך אומגעקערט נאָכאַמאַל אין זיין „בעמק הבכא“, וואָס
האַט זיך גענומען דרוקן שוין אין אָנהייב XX י"ה. אויך דאָרט איז סטעמפּעניו פאַרבליבן ניט מער ווי אַן עפּיזאָ-
דישע געשטאַלט.

2) „דער יידישער דאַלעס“... פ"ב. ביילאגע צו 39 מ' 1888.
3) זע ווייטער אין דער אָפּטיילונג „דאָקומענטן און מאַטעריאַלן“ — מענדעלעס בריוו.

הייבט זיך און דאס אייגענע אין שאלעם-אלייכעם צוגאנג צו דער „היסטארישער פערזענ- לעכקייט“ — דעם קלעזמער סטעמפעניו.

ס'וואלט געוויס זיין א גוזמע, ווען מיר וואלטן אָנעמען, אז שאלעם-אלייכעם איז צוגעגאנגען צו דער הויפט-פראבלעם, וואָס שטייט הינטער דער געשטאלט פון סטעמפעניו, דורכויס באַוווּסטזיניק און אַנטשלאָסן. מיר האָבן שוין אויבן אָנגעוויזן, אז דער יונגער שאלעם-אלייכעם האָט נאָך נישט געהאַט גענוג מוט און אינערלעכע איבערצייגונג צו שטעלן דעם טראָפּ פונעם „ידישן ראָמאַן“ אויסשליסלעך אָף דער געשטאַלט פונעם קלעזמער סטעמפעניו. דער פּאַקט גופע, וואָס סטעמפעניו איז אַ געשטאַלט, וועלכע שטייט אָפּן שוועל פון אונטערוועלט, שרעקט נאָך אָפּ דעם יונגן שאלעם-אלייכעמען. שאלעם-אלייכעם האָט מוירע אַנטרויען זיין העלד „סטעמפעניו“ יענע קריטישע באַצייגונג צום מאַזעפּעווקער לעבנ- שטייגער, וועלכע ער האָט, ווי מיר וועלן עס שפּעטער זען, אָנגעטרויט ראַכעלען. שאלעם- אלייכעם פּאַלקיזם האָט נאָך דערוף נישט געוואָגט. דערפאַר קומט אויס, אז סטעמפעניו ווערט באַ שאלעם-אלייכעמען גענומען קימאַט אויסער זיינע באַצייגונגען צום מאַזעפּעווקער אַרום. מיר האָבן אינעם ראָמאַן נאָר איינצולגע שטריכן, וואָס דאַרפן כאַראַקטעריזירן די סאַציאַלע פאַרהעלטעניש צווישן דער קלעזמער-סווייווע און דער איבעריקער מאַזעפּעווקער באַפּעלקערונג. אָבער אויך אין דער קליינער מאַס, ווי דאָס איז אין „סטעמפעניו“ געשיל- דערט געוואָרן, האָט עס דאָך געמוזט פירן צו אַ קינסטלערישע אַנטקעגנשטעלונג פון סטעמפעניו סווייווע און ראַכעלעס סווייווע. אין גאַנג פון דער האַנדלונג קומט פאַר אַזוי, אַז מיר זעען פאַר זיך מער ווי אַלץ נישט די איזאָלירטע געשטאַלטן פון ראַכעלען און סטעמפעניו, נאָר גראַדע דאָס, וואָס פאַרבינדט זיי, וואָס דערנענטערט זיי אין פּיל פּסי- כאַלאָגישע באַרייר-פונקטן. די אַנטוויקלונג פונעם ראָמאַן האָט אַנטבלייבט פריער פאַר אַלץ דעם סאַציאַלן מאַמענט אין די באַצייגונגען צווישן ראַכעלען און סטעמפעניו. און אַט דער סאַציאַלער מאַמענט האָט זיך מאַניפּעסטירט דערין, וואָס די טראַדיציאָנעלע פיגור פון דער נעגיד-שאַלעבאַלעבאַטישער סווייווע מוז אין איר קאָנפּליקט מיטן רעזשים פון איר אייגענער סווייווע זיך סאַלידאַריזירן מיט די פאַרלאַנגען פונעם העלד פון „האַמויך-אַם“. ווי פלייסיק שאלעם-אלייכעם זאָל נישט האָבן פאַרטושירט אינעם פינאַל פונעם ראָמאַן אַט די פאַרהעלטע- ניש צווישן ראַכעלען און סטעמפעניו, איז דאָך אין זיין קינסטלערישן באַוווּסטזיין פון דעם

1 אין ערשטן וואַריאַנט פון „סטעמפעניו“ איז געווען אַ קאַפיטל (XXI), ווי שאלעם-אלייכעם האָט זיך געפרווט אָפּשטעלן אָף די באַצייגונגען צווישן סטעמפעניו און די מאַזעפּעווקער שטאַט-באַלעבאַטיים.

„מייסטנס — דערצייילט שאלעם-אלייכעם וועגן סטעמפעניו — איז אים געגאנגען גוט צוליב זיין נאָמען, וואָס ער האָט זיך געקויפט באַ דער וועלט און צוליב זיין גוט האַרץ מיט זיין מילדן כאַראַקטער. אַ יידן אַ סווייווע טון: העלפן אַ גוטן ברודער — דאָס איז באַ סטעמפעניו געווען דאָס כאַיעס; ער האָט קיינמאַל נישט אָפּגעוואָגט קיין מענטשן אין קיין זאָך, סיי ער האָט יאָ געקאָנט, סיי נישט — צוואַנגן האָט ער צוגעזאָגט יעדן. — סטעמפעניו, — בעט אַ ייד באַ אים אַ באַקאַשע — ר' סטעמפעניו, סערצע! איר זיינט דאָך יאָ אַ כאַשעו באַם פאַרעץ, טאָמער וואָלט איר געפּוועלט באַ אים די אַרענדע פון מיין איידעם וועגן?

— אַך, מיטן גרעסטן קאָוועד! ס'אָ שוילע אַביסל, צי איך בין כאַשעו באַם פאַרעץ? יענער וועט פאַר מיר קיין זאַק באַרשטש נישט אַוועקגעבן. און ווער שמועסט — די פריצע — זי איז גאָר נאָך מיר די קאַפּאַרע! זייט זיכער, ס'וועט זיין רעכט!

און אויב סטעמפעניו האָט נאָר נישט פאַרגעסן, האָט ער געוויס געפּוועלט באַם פאַרעץ די אַרענדע און אַנדערע סווייוועס פאַר יעכידים און אַמאָל פאַרן קלאָל אויך. דער כּיסאַרן איז נאָר געווען, וואָס ער האָט געהאַט אַ קורצן זיקאַרן, זייער אַ קורצן זיקאַרן, און מאַכמעס ער האָט אַלעמען צוגעזאָגט. דערום האָט ער נישט יעדן מעקאַיעם געווען... (סט. 71).

קאָנטיק, אַז שאלעם-אלייכעם האָט שפּעטער, אין 1903-טן יאָר, אַרומגעקוקט זיך, ווי אומבאַהאַפּן ס'איז דאָ די אירעאָליזאַציע פון סטעמפעניו, „גוט האַרץ מיט זיין מילדן כאַראַקטער“ און ער האָט די גאַנצע שטעל אַרויס- געוואָרפּן.

מאָמענט אָן איינגעשניטן געוואָרן אַ נייער און גענוג טיפּער קאַרב. דער פרימיטיווער „פּאַלקיזם“ האָט אומבאַמערקטערהייט גערוקט זיך פאַרויס, געגאַנגען צו נייע פרווון.

און דערין באַשטייט די גרויסע באַדייטונג, וואָס די געשטאַלט פונעם קלעזמער סטעמפעניו האָט געהאַט פאַר דער ווייטערדיקער אַנטוויקלונג פון שאלעם-אלייכעם שאַפּן. מ'טאָר דערביי אָבער נישט פאַרזען, אַז דער גרעסטער טייל פון די קינסטלערישע מאַטיוון, וואָס האָבן זיך געשפּינט אַרום דער געשטאַלט פון סטעמפעניו, האָבן באַקומען זייער פאַר- קערפּערונג ערשט אין די שפּעטערדיקע ווערק באַ שאלעם-אלייכעמען. מיר ווייסן, אַז שאלעם-אלייכעם אַליין ווייזט אָן אַף „יאַסעלע סאַלאָוויי“ און „בלאַזונדע שטערן“, ווי אַף דער ווייטערדיקער פאַרקערפּערונג פון יענעם טיפּ ראָמאַן, וואָס ער האָט זיך צום ערשטן מאַל פירגענומען צו שאַפּן אין „סטעמפעניו“. פאַר אונדז איז אָבער אינטערעסאַנט דאָ אומ- צוקוקן זיך אויך אַף אַ ווערק, וואָס איז דירעקט געשריבן „אַלאַ סטעמפעניו“. שאלעם- אלייכעם האָט אַזאָ ווערק אָנגעשריבן אין 1903-טן יאָר. ס'האַט געהייסן „מאָשקעלע גאַנעוו“. די ענלעכקייט צווישן „סטעמפעניו“ און „מאָשקעלע גאַנעוו“ זעט זיך קינדעמקאַל אינעם צוגאַנג צו די העלדן פון „האַמויך-אַם“.

ביידע ראָמאַנען האָבן געזאַלט דערצייילן וועגן דעם, ווי אַזוי דאַרטן, באַ דער שוועל פון אונטערוועלט אָדער שוין גאָר „אַפּן דעק“ בלייבט אוף דער געפּיל פון ליבע, וואָס איז אַזוי פּרעמד דעם גאַנצן מאַזעפּעווקער לעבנשטייגער², מיט איין אונטערשיד נאָר: אין „מאָשקעלע גאַנעוו“ איז דער עלטערער שאלעם-אלייכעם שוין אימשטאַנד געווען טיפּער איינטראַכטן זיך אין די סאַציאַלע פאַרהעלטענישן אַרום זיין העלד.

אַלס רעזולטאַט דערפון איז געקומען דאָס קאַפיטל, וואָס הייסט: „ער טראָגט אַ סינע אַף די מאַזעפּעווקער יידן און איז גערעכט“. מיר דערוויסן זיך אין דעם קאַפיטל, אַז מאָשקע גאַנעוו איז באַ זיך אין מאַזעפּעווקע „נישט מער ווי אַ „לאַ יבא בקהל“, וואָס קיי- נער וויל זיך מיט אים נישט מעשאַדען זיין, נאָר אַז מ'האַט באַדאַרפּט צו אים אָנקומען, פלעגט מען אים כאַנפענען, קריכן אונטער די נעגל“. מיר דערוויסן זיך אויך וועגן מאָשקע גאַנעוו, אַז „אַלע מאַזעפּעווקער יידן מיטן נאָגיד איינינעם האָבן באַ אים געהאַט אַ ווערט, ווי ער אַליין האָט געזאָגט, פון איין אויסגעבויגענעם צוואַק אין אַן אַלטער פּאַדקאַווע. פונדעסטוועגן האָט ער געטראָגן אַף זיי אַסאַך פאַרדראָסן“³.

שאלעם-אלייכעם שטעלט זיך גענוי אָפּ אַף די „פאַרדראָסן“, וואָס דער אונטערוועלט- מענטש, מאָשקע גאַנעוו, — אין פלוג, דער עמעסער פּראָטאַטיפּ פון שאלעם אַשם „מאָטקע גאַנעוו“ — האָט צום מאַזעפּעווקער קאַהאַל.

מיר זעען דאָ, ווי די סאַציאַלע אידיע רייסט זיך צום אויסדרוק — האַגאַם אין אַ גאַנץ פרימיטיווער פּאַרם — דורך אַלע באַוועגונגען פון דער אונטערוועלט-געשטאַלט, מאָשקעלע גאַנעוו. אָבער דאָס איז שוין געווען אין 1903-טן יאָר. דער יונגער שאלעם-אלייכעם איז

1 אין אַ בריוו צו ספּעקטאָרן פון 1903 שרייבט שאלעם-אלייכעם: „זאָלסט וויסן, וואָס פאַר אַ מאַטאַנע איך שיק דיר — ביסט עס גאַרנישט ווערט! אַ נייעם ראָמאַן, אַלאַ „סטעמפעניו“. נאָר אַסאַך קירצער, צעשלאַנגן אַף 18 קליינע קאַפיטלעך מיטן נאָמען „מאָשקעלע גאַנעוו“ (ש"א בוך" ז. 198).

2 אין „מאָשקעלע גאַנעוו“ האָט שאלעם-אלייכעם דיראַזיקע טענדענצן אויסגעריקט אָפּן: „אויב ס'איז געווען אין מאַזעפּעווקע, שרייבט שאלעם-אלייכעם, צווישן יידן איינער אַזעלכער, וואָס האָט ליב געהאַט בעמעס אָן שום כעשבן און אָן שום האַפּענונג — איז דאָס געווען מאָשקעלע גאַנעוו.“ אין „סטעמפעניו“ פילט זיך דיראַזיקע טענדענצן — האַגאַם נישט אַזוי שאַרף אַרויסגעזאָגט — אין פּיל שטעלן סינעם ראָמאַן, באַזונדערס אינעם לעצטן קאַפיטל. כאַראַקטעריסטיש, אַז אין דער ערשטער רעאַקציע האָט זיך דער ראָמאַן „סטעמפעניו“ אויסגעלאָזט מיט פּאַלגריקע ווערטער:

„אויב סטעמפעניו האָט אַמאָל ליב געהאַט בעמעס, איז זיין ליבע צו ראַכעלען געווען זיין איינציקע ליבע, די ערשטע און די לעצטע.“

אין דער שילדערונג פון סטעמפעניו, וואָס איז, אייגנטלעך, אויך געווען אַ „לא יבא בקהל“ אין מאָזעפּעווקע, אַזוי ווייט ניט געגאַנגען. ער האָט נאָר באַווין מיט זיין גרויסער אינטער-איציע צו געפינען אין דער יידישער מאַסע אַזאַ געשטאַלט, ווי סטעמפעניו, פאַרקערפּערן זי אין דער פּולער מאַס האָט זיך דעם יונגן שאַלעם-אַלייכעמען נאָך ניט איינגעגעבן. די נאָוואַטאַרישקייט, וואָס האָט געשטעקט אין דער אידייע צו נעמען אַ העלד פון „המוינ-אַם“, איז, קאָנטיק, געווען נאָך איבער די קויכעס פאַר דער יונגן שאַלעם-אַלייכעמען. באַ זיינע דעמאָלטיקע ראָמאַנטישע שטימונגען האָט זיך שאַלעם-אַלייכעמען געדאַכט, אַז זיין צוגאַנג צו סטעמפעניו דאַרף זיך האַלטן אָף באַגייסטערונג, באַווונדערונג, מיט איינעם וואָרט, באַ דער אידעאָליזאַציע פון סטעמפעניו, דעם „ידישן פאַגאַניני“, ווי שאַלעם-אַלייכעם האָט אים שפּעטער געוואָלט אַ נאָמען געבן. שאַלעם-אַלייכעם האָט אין אַזאַ טאָן פון אידעאָליזאַציע גענומען שילדערן סטעמפעניו. ער האָט אים געגעבן „שוואַרצע ברענענדיקע אויגן“, אַ „לאַנגע שוואַרצע פאַטלע“, אַ „ליכטיק פאַנים“, וואָס האָבן געדאַרפט שטימען מיט זיינע „קישעפּדיקע געזאַנגען און ווונדערלעכע מעלאָדיען“, אָבער שוין גאָר גיך נאָך אין אָנהייב פונעם ראָמאַן הייבט זיך אָן ברעכן שאַלעם-אַלייכעמען טאָן אין דער שילדערונג פון סטעמ-פעניו. שאַלעם-אַלייכעם האָלט זיך ניט איין באַ דער אופאַסונג פון אידעאָליזאַציע. שאַלעם-אַלייכעמען איינגעבוירענער הומאַר מאַכט כאַרעוּ די געפלאַנטע אידעאָליזאַציע פון סטעמ-פעניו, רייסט אַרונטער דעם פאַטעטישן טאָן.

צוגיין צו סטעמפעניו, דעם העלד פון „המוינ-אַם“, אַזוי ווי ער איז שפּעטער צוגעגאַנגען צו טעווען דעם מיליטאַר, קאָן נאָך דער יונגער שאַלעם-אַלייכעם ניט. ער קאָן נאָך ניט געפינען דעם קינסטלערישן אויסדרוק פאַר יענער באַווונדערער אַרט העלדישקייט פון „פאַשעטע, גאָר געוויינלעכע מענטשלעך“, וואָס קאָן זיך אַרויסווייזן אין טאַגטעגלעכן האַנדלען און וואַנדלען, אין אויסערלעך-אומבאַמערקטע מייסיים. דער כאַראַקטער פון אַ פאַלקסמענטשן, אַ מאַסמענטש, איז נאָך מיט זיבן שלייערן פאַרשטעלט פונעם יונגן שאַלעם-אַלייכעמען. שאַלעם-אַלייכעם קאָן פון זיין סטעמפעניו ניט מאַכן עפעס מער, ווי אַ כאַסענע-העלד, אַ געגנטלעכן, אַזוי צו זאָגן, עטנאָגראַפישן העלד. און אַלט אַזעלכער טרעט אַרויס די געשטאַלט פון סטעמפעניו אינעם ראָמאַן. די דאָזיקע געשטאַלט פירט אָן מיט דער האַנדלונג פונעם ראָמאַן, זי פירט אַריין אינעם ראָמאַן דעם מאַטיוו פון ראַכעלעס קאַנ-פליקט מיט דער נעגידיש-באַלעבאַטישער סוויוע — סטעמפעניו אַליין ווערט אָבער ניט די פאַרקערפּערונג פון די אַלע מאַטיוו, וואָס זיינען אין שאַלעם-אַלייכעמען פאַרשטעלט פאַר-בוגדן געוואָרן מיט דער סטעמפעניו-געשטאַלט. און דאָך האָט די געשטאַלט פון דעם קלע-מער סטעמפעניו אָף אַ נייעם אויפן באַלויכטן שאַלעם-אַלייכעמען שאַפן. דער יונגער שאַלעם-אַלייכעם, וואָס האָט זיינע ערשטע ראָמאַנען געווידמעט דער שילדערונג פון דער יידישער בורזשואַזיע, האָט אין „סטעמפעניו“ געמאַכט דעם אַנטשלאַסענעם שריט צו דער ברייטער שילדערונג פונעם יידישן מאַסן-לעבן, אַ שריט צו דער געשטאַלט פונעם פאַלקס-מענטש, דעם מאַסמענטש. אַזעלכע ענדיק פון דער סוויוע פון די „יידישע קיט-קייטישעס“ מיט דעם פראַטעסט-מאַטיוו, וואָס האָט געקלונגען אין „סענדער בלאַנק“, האָט שאַלעם-אַלייכעם גלייכצייטיק געווענדט זיין אופמערקזאַמקייט צו דעם „האַמוינ-אַם“, ווי ער האָט פאַרנומען דעם לעבעדיקן אַפּלאַנג אָף זיין פראַטעסט קעגן די „קיט-קייטישעס“. אין זיין באַצייגונג צום העלד פון „האַמוינ-אַם“ האָט שאַלעם-אַלייכעם נאָך ניט געקאָנט זיך באַפרייען פון יענע וואַקלענישן, וואָס האָבן כאַראַקטעריזירט זיין גאַנצע קינסטלערישע אַנטוויקלונג פון די 80-ער יאָרן. אָבער די שילדערונג פון דעם קלעזמער סטעמפעניו האָט באַווין, אַז שאַלעם-אַלייכעם הייבט אָן אַנטאַפן דעם קאָנטאַקט מיט די שאַפנדיקע קויכעס פון דער יידישער פאַלקס-מאַסע, אַ מאַמענט, וואָס האָט געדאַרפט ווערן דער אויסגאַנג-פּונקט פון שאַלעם-אַלייכעמען וויטערדיקער אַנטוויקלונג.

געפינענדיק זיך אונטערן היפּנאָז פון מענדעלעס „יידישער טאַרבע“ — פון איין זייט, אונטערן דרוק פון דער נאַציאָנאַליסטישער אַפּאָלאָגעטיק פונעם אַרומיקן „ליטעראַרישן וועלטל“ — פון דער צווייטער זייט, אַנטאַפן דעם לעבעדיקן קאָנטאַקט מיט די פאַרבאַרגענע שאַפנדיקע קויכעס, וואָס געפינען זיך „אַפן דעק“ פון דער פאַלקס-מאַסע — דאָס האָט געהייסן געפינען די קינסטלערישע האַשלאַמע פון יענעם ליבעראַלן פאַלקזום, וואָס האָט — מיט פאַרשיידענע איבערשלאָגן — אַנגעפירט מיט שאַלעם-אַלייכעמען גאַנצער יוגנטלעכער אַנטוויקלונג. און דאָס גופע האָט געקענט שוין באַשטימען דעם ווערט און די באַדייטונג פונעם ראָמאַן „סטעמפעניו“.

IX

מיט דער צווייטער הויפּט-געשטאַלט פון „סטעמפעניו“ — מיט ראַכעלען — האָט שאַלעם אַלייכעם אַנגעהויבן זיך אינטערעסירן נאָך גאָר פרי, אין 1884 יאָר, ווען ער האָט אָפּגע-דרוקט אין „יידישן פאַלקסבלאַט“ אַ ליד אונטערן נאָמען „אַ יידישע טאַכטער“¹. ווי דאָס ראָוו שאַלעם-אַלייכעמען לידער, איז עס אַ דערציילערישע ליד און אינעם גאַנג פון דער ליד הערן מיר:

איך געדיינק דיין געוויין, דייע בעטערע טרערן,
(כאַטש פון מיר האָסטו דאָך זיי טאַמיד פאַרבאַרגן...)
קיינער האָט ניט געוואָלט דייע טיינעס אויסהערן:
אַלע האָבן געוואָלט דיין טאַכלעס פאַרוואַרגן...!
צי דו וועסט האָבן אַ מאַן אַ גוטן צי אַ שלעכטן —
דאָס האָבן דייע ערטערן ניט געוואָלט קלערן:
דיין פאַטער האָט געזוכט אַ מעכטן אַ רעכטן,
און דיין מוטער האָט געוואָלט אַ שוויגער שוין ווערן.
איינגעטונקען אין ייכעס איז דיין מענדל געווען,
ראַבאָננים, שיינע יידן אין זיין מישפּאַכע אָן אַ שיר;
און פרום איז ער געווען — עס זאָל גאַרניט געשען!
אַ קיילעכיק יאָר האָט ער גאַרניט גערעדט מיט דיר!²

מיר האָבן פאַר זיך אין דעם געבראַכטן פראַגמענט אַ רעאַליסטיש געמעל, וואָס נעמט אַרום אַ גאַנצע ריי שטריכן פון ראַכעלעס סוויוע אין „סטעמפעניו“. מע קאָן אויך אַנעמען, אַז פון דעם „מענדל“, וואָס ווערט אין דעם ליד דערמאַנט, איז מיט געוויסע אומענדערונג-

1 שאַלעם-אַלייכעמען ליד „די יידישע טאַכטער“ איז, קאָנטיק, געשריבן געוואָרן אונטער דער ווירקונג פון י. ל. גאַרדאַנס „קוצו של יוד“. דער אינטערעס צו דער „יידישער טאַכטער“ איז אָבער געווען זייער פאַרשפּרייט אויך צווישן די יינגערע שרייבער, ווי ספּעקטאָר און פּערעץ. מ. ספּעקטאָר האָט ניט אופּגעהערט ווערן דעם צו דערמאַנען אין זיינע ערשטע ראָמאַנען. אין זיין „יידישן מוזיק“ האָבן מיר די העלדן — ראַכעלע די קראַ-סאַוויצע, וואָס פיגורירט אין אַ קאַפיטל מיטן נאָמען: „אַן אומגליקלעך באַשעפּעניש“. אין ראָמאַן „יידישע טעכ-טער“, וואָס האָט זיך געדורקט גלייכצייטיק מיט שאַלעם-אַלייכעמען „סטעמפעניו“, שרייבט ספּעקטאָר וועגן זיינע העלדנס:

„צו 18 יאָר זיינען די צוויי כאַווערטעס אַלט געווען. 18 יאָר זיינען זיי אין טורמע געזעסן. זייערע כּסירישע פּרומע עלטערן — די שטרענגע שטינאַוויקעס, גאַטס סטראַפטשעס, האָבן זיי אין גאַנצע 18 יאָר צו איין קאַפּל פּרישע לופּט קיינמאַל צוגעלאָזט.“ (הויז-פּריינד I באַנד ז. 16.)

אויך פּערעץ האָט ניט פאַרגעסן אין זעלבן יאָר, ווען עס איז דערשינען „סטעמפעניו“, אין זיין פּאָעמע „מאַניש“ צו דערמאַנען מיט עטלעכע שורעס די „יידישע טעכטער“. פּערעצעס דערציילונג „אין דיליוואַנס“ (1891) איז שוין געווען דורכאויס געווידמעט דער לאַגע פון דער יידישער פרוי און דאָ זעט מען שוין אַ גאַנץ קענטלעכע ווירקונג פון שאַלעם-אַלייכעמען „סטעמפעניו“.

גען נאָכדעם אויסגעוואַקסן די געשטאַלט פון ראַכעלעס מאַן, מוישע-מענדל. אָבער ווען מע קוקט זיך צו נעענטער, דערזעט מען דעם אונטערשייד צווישן די העלדן פון דער ליד די "ידישע טאָכטער" און דעם ראַמאַן "סטעמפעניו".

אין דער שילדערונג פונעם קלויזניק מענדל גייט דאָ דער יונגער שאַלעם-אַלייכעם מיטן אַלטן וועג פון דער מאַסקילישער דיכטונג און אויך אין דער שילדערונג פונעם קלויזניקס ווייב, דער "ידישער טאָכטער" וויל ער נאָך אין 1884-טן יאָר גיין מיטן מאַסקילישן וועג.

די "ידישע טאָכטער" האָט פריער ליב געהאַט אַ "סטודענט", זי איז געווען פון די פאַרגעשריטענע, — אַ "העלדן", וואָס האָט אין אַלע הינזיכטן געדאַרפט זיין דער אַנטיפּאָד פון דעם קלויזניק, איר מאַן. ביידע העלדן האָבן זייער באַזונדערן ייִכעס: פון זיין צאָד — ראַבאַננים, שיינע יידן, פון איר צאָד — די האַסקאַלע, דער "סטודענט".

אין "סטעמפעניו" גייט שאַלעם-אַלייכעם אַוועק פון דעמדאָזיקן אַרט העלדן. ראַכעלע און איר מאַן שטאַמען פון איין און דערזעלבער נעגידיש-באַלעבאַטישער סוויווע. וועגן ראַכעלע ווערט דערציילט, אַז זי שטאַמט פון אַ "שיינעם גראַד", פון הוילע ייִכעס, אָבער עס איז דערזעלבער ייִכעס, מיט וועלכן עס קאָן זיך איבערנעמען אויך איר מאַן: עס איז דער ייִכעס פון אַ נעגידישער אָפּשטאַמונג, אַ געלט-ייִכעס. קעגן וואָס-זושע זיינען געווענדעט די "טיינעס", וועלכע מיר הערן פון ראַכעלען, פונקט ווי פון דער "ידישער טאָכטער" פון 1884-טן יאָר?

דעם ענטפער דערוף קאָן מען געבן ערשט דעמאָלט, ווען מע קוקט זיך איין אין שאַלעם-אַלייכעם קינסטלערישן צוגאַנג צו דער געשטאַלט פון זיין העלדן ראַכעלע. צווייערלייאַקע שטריכן טרעפן מיר אין דער שילדערונג פון ראַכעלען. פון איין זייט ווערט באַ שאַלעם-אַלייכעם באַטאַנט, אַז ראַכעלע איז אַ רייכע, באַגאַבטע נאַטור, פון דער צווייטער זייט איז שאַלעם-אַלייכעם גענויגט דאָ און דאָרט צו דערמאַנען, אַז ראַכעלע איז געווען "אַ פּאַשעט ייִדיש ווייבל, אָן אויבערקעפלעך, אָן שפיצלעך, מיט איינעם וואָרט, דאָס, וואָס מע רופט אָן באַ אונדז אַ ייִדישע טאָכטער". אַז די לעצטע באַהויפטונג דאַרף ניט פאַרשטאַנען ווערן אין בוכשטעבלעכן זינען, דערוף גיט שאַלעם-אַלייכעם גענוג דייטלעך אַנצוהערן מיט דעם פאַרגלייך צווישן ראַכעלען און כאַיע-עטלען. אין כאַיע-עטלען האָבן מיר אַ דורכשניטלעכע געשטאַלט פון אַ מיידל אַ "יעסוימע", מיט אַ מומע אַ מאַרשאַס, אַ פעטער אַ רויצייעך און אַן אָפּגענאַרטע ליבע, וועלכע פירט נאָר צו זיפצן און געוויין. אָט די פאַראַלעל-געשטאַלט (כאַיע-עטל די יעסוימע) אילוסטרירט אַמבעסטן די באַגאַבטקייט פון ראַכעלעס נאַטור. אָבער שאַלעם-אַלייכעם ברענגט נאָך אַנדערע שטריכן, וואָס כאַראַקטעריזירן ראַכעלעס געשטאַלט.

צום ערשטן מאָל זעען מיר ראַכעלען אָף דער כאַסענע באַ בענציען גלאָק. אַרום ראַ-כעלען טומלט מען, מיר זעען שוין דאָ יענע כאַראַקטעריסטישע, גוילעמדיקע, אומנוציקע באַוועגונגען, מיט וועלכע שאַלעם-אַלייכעם האָט שפעטער אַלעמאַל געשילדערט די סוויווע פון "קליינע מענטשעלעך". און דאָ ווערט געשאַפן די ערשטע דיסטאַנץ צווישן ראַכעלען און איר סוויווע. עס וואָרפט זיך אין די אויגן ראַכעלעס שטענדיקע צוריקגעהאַלטנקייט. און שאַלעם-אַלייכעם הייבט אָן ווייטער אַנטוויקלען ראַכעלעס כאַראַקטער, אַרויסגייענדיק פון אָט דעם הויפט-שטריך: פון דער צוריקגעהאַלטנקייט אירער. שאַלעם-אַלייכעם גיט דערביי ניט קיין "איבערלעבונגען" סטאַס, ער גיט שילדערונגען. און ער הייבט אָן פון דעם "ערשטן און בעסטן", אָף וואָס עס פאַינט ראַכעלעס בליקן — פון אירע באַגעגענישן מיטן מאַן. ראַכעלעס בליקן האָבן אָבער אַזאַ טעווע: זיי רייסן אַראָפּ דעם צוועק פון אַלטע געוויינהייטן און גיבן אַ קוק אָף יעדער זאַך פון דאָס ניין, ווי צום ערשטן מאָל. און אָט אַזוי גלייך ווי צום ערשטן מאָל דערזעט ראַכעלע איר מאַן.

"די לעוואַנע שיינט אַריין דורך אַ פענצטער און אַ לאַנגע ווייסע פאַסמע פון איר ליכטיקייט פאַלט אַפן בעטל, אָף וועלכן מוישע-מענדל ליגט צעוואָרפן מיטן פאַנים אַרום, דאָס מויל אַפן, די אויגן פאַרגלאַצט, דער האַלדז פאַריסן און אַ קנאַפּ, אַ שאַרפער קנאַפּ שטייט אַרויס פונעם גאַרגל, אַז עס איז אַ מיסעס זאַך צו קוקן... ראַכעלע וויל ניט קוקן — און קוקט פאַרט, — קיינמאַל האָט איר מוישע-מענדל ניט אויס-געוויזן אַזוי העסלעך, ווי אַצינד, ווי אין דערדאָזיקער נאַכט... 1

שאַלעם-אַלייכעם וויל צוגעבן דעמדאָזיקן מאַמענט אַ באַזונדערע באַדייטונג, ער פאַר-שאַרפט דאָס בילד ביו אַ גראַטעסקו, ער לייגט, אַפאַנים, אַזאַ גרויס געוויכט אָף דערדאָזיקער סצענע, אַז אין פאַלגנדיקן קאַפיטל קערט ער זיך אום ווידער צו דעם, ווי אַזוי ראַכעלע זעט מוישע-מענדלס העסלעכקייט. איז עס נאָר אַ פאַרבייגייענדיקע דעטאַל? מעג מען דאָ זוכן אויך אַ געוויסע פאַראַלגעמיינערונג? שאַלעם-אַלייכעם וויל דאַפקע געבן אַ פאַראַלגע-מיינערונג. שוין מיט עטלעכע זייטלעך ווייטער פרוווט ער אַרויספירן ראַכעלען פון דער שטוב-סוויווע, ער שטעלט ראַכעלען אַוועק פאַנים על פאַנים מיט אַ גאַנצער שטאַט-סוויווע און מיר פאַרנעמען דאָ קימאַט דיזעלבע טענער, וואָס אין דער שילדערונג פון איר באַגע-געניש מיטן מאַן. אָט איז דערדאָזיקער מאַמענט:

"אַנטקעגן ראַכעלען שטייט דער מאַרק. ער איז ברייט און פוסט. די קלייטן מיט די רויטע פאַרטעכלעך זיינען אַפן און ווייבער זיצן אָף פירעקעדיקע ביינקלעך און אַרבעטן אַ זאַק מיט אַ שרעקלעך געשווינדקייט, באַ דער זייט שטייען מולטערלעך מיט יאַגעדעס, מיט קיכלעך און מיט קאַרזשעקלעך און אַ ציג גאַנוועט זיך אונטער און האָט כיישעק צו מאַכן אַ שטיקל אומגליק, נאָר מע דערלאָזט זי ניט. ווייט-ווייט גייען אַ פאַר אַקסן מיט אַ גרוי-סער פור סנאַפעס קאַרן, די פור מאַכט אַ מוירעדיקן פאַראַך אַרום זיך און פון אונטן גייט נאָך אַ קליין שייגעצל מיט אַ גרויס וואָרעם היטל מיט אַ טאַרבע, מיט אַ לאַנגער בייטש און באַרוועס און אַ גרויסער הונט לויפט אים נאָך מיט אַרויסגעשטעלטן צונג. ראַכעלע שטייט און באַטראַכט דאָס גאַנצע וואַכעדיקע אויסזיכט און פאַרגלייכט דאָס מיט איר בלוז-זיידן מאַלבוש, הימל-קאַליר און מיט די פערעלעך, בראַסלעטן, בראַסלעטקעס, אוירינגלעך, פינ-גערלעך און זי פילט, אַז זי איז עפעס גאָר ווילד-פרעמד מיט דעמדאָזיקן בילד, מיט דער גאַנצער נאַטור. עפעס ניט אַהין, ניט אַהער, ניט מאַרק-יידענע, ניט גראַפינע-גלאַט אַ יידיש קינד, אַ יידישע טאָכטער, פאַטער פון אַלעם. אָט האָט זי זיך אַ מאַן, עסט קעסט באַ די שווער און שוויגער, טוט ניט קיין האַנט אין קאַלטן וואַסער, דער מאַן איז אָדער אין בעס-מעדרעש, אָדער אין מאַרק, גייט אַרום מיטן שטעקעלע און זאָגט ווערטלעך. אַצינד שטייענ-דיק אָט דאָ נאָענט צו דער נאַטור, און ווען אפן האַרצן איז עפעס געווען אַזוי, ווי קיינ-מאַל ניט, האָט זי זיך קימאַט דאָס ערשטע מאָל אָף איר לעבן גענומען רעכט באַטראַכטן, ווער זי איז, און וואָס זי איז און ס'איז איר אַרופגעקומען אַפן זינען אַ נייע מאַכשאַווע, אַז ס'פעלט איר עפעס, וואָס — ווייסט זי ניט, נאָר עפעס פעלט איר, עפעס גייט איר אָפּ... אין דערדאָזיקער שטעל, וואָס קומט נאָך גאָר פרי, קימאַט אין אָנהייב פונעם ראַמאַן, וואָרפט זיך אין די אויגן דער ברייטער פאַרמעסט פון דער שילדערונג. שאַלעם-אַלייכעם איז גרייט מיט אָט דעם בילד סימוואַליזירן אַ גאַנצן לעבנס-דורכשניט, דעם גאַנצן שטעטלשן לעבנשטייגער.

אַ כאַראַקטעריסטישע דעטאַל. אין דעם ערשטן וואַריאַנט פון "סטעמפעניו" הייבט זיך אָן די ערשט-געבראַכטע ציטאַטע מיט פאַלגנדיקע ווערטער: "מאַזעפּעווקע איז אַ יידישע שטאַט פון מיסכער, אַ פאַרנאַסע-שטאַט" און ערשט נאָך דיאָזיקע ווערטער גייט דאָס בילד,

וואס סימואלזירט די אינערלעכע פוסטייט פון מאזעפעעווקער אָרום. שפעטער אין דער „סטעמפניו" אױסגאַבע 1903-טן יאָר וואָרפט שאַלעם-אַלייכעם יענע ווערטער אַרויס. כאַ-ראַקטעריסטיש; זײַ דערבײַ שאַלעם-אַלייכעם פאַרלאַנג אונטערזושטרייכן, אַז דאָס, וואָס סױערט געשילדערט אין דעם בילד, האָט נישט צו טון מיט דער עקאַנאָמישער אַרעמקייט פון ייִדישן לעבן, פונקט ווי שאַלעם-אַלייכעם וואָלט דערמיט וועלן איבערטראַגן דעם שווער-פונקט אַף דער אינערלעכער, אַזוי צו זאָגן, פּסיכאָלאָגישער אַרעמקייט פון ייִדישן לעבן.¹ דער פּסיכאָלאָגישער דורכשניט פונעם טראַדיציאָנעלן שטייגער האָט זיך באַוווּן פאַר דאָ-כעלען מיט דער גאַנצער „וואַכעדיקער אויסזיכט", מיט דער אינערלעכער פוסטייט און פאַרגליווערטײַט. אין דערדאָזיקער „וואַכעדיקער אויסזיכט" האָט שפעטער מיט פיל יאָרן, מיט אַזאַ אַנגעשרענגטן בליק איינגעקוקט זיך ד. בערגעלסאַנס מירעלע. זי האָט פון דערדאָזיקער „אויסזיכט" איר גאַנץ לעבן די אויגן נישט געקאָנט אַפּרייסן, שאַלעם-אַלייכעם ראַכעלע האָט די ערשטע די „וואַכעדיקע אויסזיכט" דערזעען, זי האָט אָבער אויך, ווי דער עכטער פּראָטאַטיפּ פון בערגעלסאַנס מירעלע, דערפילט, אַז זי איז „עפעס ווילד-פרעמד מיט דעמדאָזיקן בילד, מיט דער גאַנצער נאַטור".

פון דעם מאַמענט אָן איז שוין די פאַרלאַגעמיינערונג אין דער באַלויכטונג פון ראַכ-כעלעס געשטאַלט אַיינגעטראַגן און אויסמיידן עס קאָן שוין שאַלעם-אַלייכעם מער נישט. פאַרקערט, די לאַגיק פון דער האַנדלונג, וואָס שפילט זיך אָפּ אינעם ראַמאַן, איז אַזאַ, אַז זי שטויסט שאַלעם-אַלייכעם נאָר ברענגען נייע און נייע אילוסטראַציעס דערצו, ווי ראַכעלע ווערט „ווילד-פרעמד" דער גאַנצער נאַטור" פון איר אַרומקייט. אַזאַ אילוסטראַציע באַקומען מיר אין קאַפיטל 11. מיר האָבן דאָ ראַכעלעס ערשטע באַגעגעניש מיט דוואַסי-מאַלקע, דער פאַרלאַלעל-געשטאַלט פונם „סאַכרישן גייסט" אינעם ראַמאַן. שאַלעם-אַלייכעם גיט דאָ אַ גראַד-טעסקיש בילד פון אַ „מאַרק-יידענע". ער פאַרשאַרפט דאָס בילד ווידעראַמאַל פונקט ווי פריער אין דער שילדערונג פון ראַכעלעס מאַן.

אַזוי-ארום האָט שאַלעם-אַלייכעם דורכגעפירט די ראַכעלע-שילדערונג דורך דריי וויכ-טיקע מאַמענטן: דוויי דער באַגעגעניש מיטן מאַן, מוישע-מענדל, דורך דער באַגעגעניש מיטן מאַזעפעעווקער מאַרק, און ענדלעך, מיט דוואַסי-מאַלקען, אַ בויילעטע פאַרקערפערונג

1 קעדי ווי געהערט אַפּשאַצן דיראָזיקע טענדענץ באַ שאַלעם-אַלייכעם איז קעדי צו פאַרגלייכן דאָס מאַרק-בילד, וואָס מיר האָבן נאָר-וואָס ציטירט, מיט אַ מאַרק-בילד אין מענדעלעס „קליאַטשע". מענדעלע שטעלט אָן זיין ארומגעקומענע אויסזיכט אַף די עקאַנאָמישע פאַרהעלטענישן און ער פאַרענדיקט דאָס בילד אַזוי: „אָ, ווי שרעקלעך דער מאַרק איז, וויפיל צאַרעס, דייעס, לייך און פּוראַניעס, וויפיל דערנידערונגען, כאַר-פעס, ביזוינעס, וויפיל פאַלשקייט, שווינדל, שפּיצלעך, קניישטלעך פאַר דעם זינדיקן שטיקל ברויט: אַך, שווער שווער, ביטער קומט אָן דעם מענטשנס פאַרנאָסע!"

2. ס'איז קעדי צו באַמערקן, אז מיר באַגעגענען באַ ד. בערגעלסאַנען אין „נאָך אַלעמען" אַפּילע אַ גאַנץ ענלעכן אויסדרוק, אין דריטן טייל, ווען מירל פאַרט אַראָפּ אַ טאָג צו זיך אין שטעטל אַריין און באַגעגנט זיך ווידער מיט דער שטעטלשער סוויוער, לייגען מיר:

„... אַרום איינס אַזיגער, ווען די אומגעריכטע באַלעגאַלישע פּור איז מיט איר אין אָנהייב שטעטל אַריין-געפאַרן, האָט איר פון די אַלטע-באַקאַנטע פאַרמאַרעשקוירעטע הייזער מיטן אַמאַליקן ייעש אַ בלאָז געטון און דער-פילט האָט זי אין זיך צוריק די מיידלשע וואַכעדיקע פּוסטייט, גלייך זי איז קיינמאַל פונדאָנען נישט אַרויסגעפאַרן און איז איצט אַהער נישט געקומען."

די „וואַכעדיקע פוסטייט" — קימאַט ווי דער סינאָגים פון שאַלעם-אַלייכעם „וואַכעדיקער אויסזיכט" — פיגורירט אונטער פאַרשידענע נעמען אין אַלע שטעטל-שילדערונג פון „נאָך אַלעמען". מיר ווילן דאָ אָנזייגן נאָר אַף איין אינטערעסאַנטע שטעטל-שילדערונג באַ בערגעלסאַנען: „נאָך אַלעמען" ז. 46—45. מיר האָבן דאָרט אַ צווייפאַכן לייטמאָטיוו: פון איין זייט די מאַרק-פוסטייט, פון דער צווייטער — די אַפּגעפּרעמדקייט, וואָס איז דער גרונט-טאָן פון מירעלעס באַזינג צו דער „וואַכעדיקער פוסטייט" פון שטעטל. דיראָזיקע צוויי מאָטיוון ווערן אָבער אונטערגעשטראַכן אויך באַ שאַלעם-אַלייכעם 1) „ער (דער מאַרק) איז ברויט און פּוסט" 2) ראַכעלע איז „גאָר ווילד-פרעמד מיט דעמדאָזיקן בילד, מיט דער גאַנצער נאַטור".

פונעם מאַזעפעעווקער מאַרק-שטייגער. אין אַלע דריי פּאַלן איז ראַכעלעס פריערדיקע צוריק-געהאַלטנקייט פאַרביטן געוואָרן אַף אַן אינסטינקטיוון ווידערווילן צום מאַזעפעעווקער אָרום, אין אייניקע מאַמענטן, אַפּילע אַף אַ באַהאַלטענעם פּראָטעסט.

די געשטאַלט פון דער „פּראָטעסטירנדיקער" ראַכעלע שטעלט זיך אַוועק אין צענטר פונעם ראַמאַן, וואָס קאָן שוין איצט נישט פאַרדעקן דעם טיפן דראַמאַטיזם פון דער האַנד-לונג.

„סױערט איר ניםעס אַזאַ לעבן" 1—דערציילט שאַלעם-אַלייכעם וועגן זיין העלדן און ער גיט אַכטונג נאָך יעדער רעגע, ווען עס וואַקסט די אַקטיווקייט פון איר נאַטור, דער אומרו פון אירע איבערלעבונגען. פון בילד צו בילד פאַרשטאַרקט זיך איר ווידערווילן צום אָרום און ס'קומט דערצו, אַז מיר באַקומען אין דעם בוך, וואָס דאַרף דערציילן, ווי ראַכ-כעלע האָט ליב געהאַט, אייגנטלעך, מער אַ פאַרשטעלונג וועגן דעם, וואָס ראַכעלע האָט פיינט געהאַט.

דער פאַרשאַרפטער ווידערווילן צו דער אַרומיקער סוויוע פאַרכאַפט אַזוי ראַכעלעס גאַנצע פּסיכיק, אַז די ליבע צו סטעמפניו קומט, אייגנטלעך, ווי אַ מין העכסטער פונקט פון אַט דעם ווידערווילן צו דער טראַדיציאָנעלער מאַזעפעעווקער סוויוע, ווי דער מאַמענט פון איר, ראַכעלעס, באַפרייונג.

„... וואָס ווייטער ציט דאָס זי אַלץ מער אַהין, אַזוי, אַז זי האָט שוין מער קיין זאַך נישט אין זינען; זי זעט פאַר זיך קיין זאַך נישט, נאָר די ביימער פונעם מאַנאַסטיסקע גאַרטן, נאָר סטעמפניו מיט זיינע פּלאַס-פּייערדיקע אויגן, הערט קיין זאַך נישט אַכוץ דאָס שיינע זינגען פון די פייגל, וואָס דאַרטן אין גאַרטן, און דאָס געטלעכע שפּילן—סטעמפניוס. אין דער מינוט איז ראַכעלע אינגאַנצן איבערגעגעבן צו איין געדאַנק—אַהין צו סטעמפניו, מיט סטעמפניו, און קיין זאַך אין דער וועלט איז נישט אימשטאַנד זי איינצוהאַלטן אין דערדאָ-זיקער צייט..."³

שאַלעם-אַלייכעם שטעלט זיך אָפּ מיט אַ גרויסער גענוייקייט אַף דיראָזיקע מאַ-מענטן, ווען ראַכעלע ווערט אינערלעך גלייך ווי באַפרייט שוין פונעם דרוק פון אָרום. אין דעם באַשטייט דאָך דער לירישער כאַראַקטער פון דעם ראַמאַן, וואָס שאַלעם-אַלייכעם פיק-סירט אין אים מער ווי אַלץ די מאַמענטן פון ראַכעלעס אינערלעכער באַפרייונג. און דעם וועג צו אַט דער באַפרייונג גיט איר דער געפיל צו סטעמפניו.

„אַך דער גאַנצער גאַס, און אַט דאָ לעבן סטעמפניו האָט זיך ראַכעלע געפונען אין אַזאַ מין נייער לאַגע, אַז זי האָט זיך גאַר פאַרגעסן, ווער זי איז און וואָס זי איז. דאָ אַף דער שיינער, פּרעכטיקער נאַטור האָט זיך ראַכעלע געפילט אַזוי, ווי נאָך קיינמאַל נישט אין איר לעבן. דער פּאַכעד, וואָס איז אַף איר געפאַלן בעשאַס זי איז אַהער געגאַנגען, האָט פּלוצים אַפּגעטראַטן פון איר און עס האָט זיך איר אויסגעוויזן, אַז עס זיינען באַ איר אויסגעוואַקסן פליגל, און זי איז פריי, ווי אַ פייגעלע, און קאָן פליען..."⁴

מיט דערדאָזיקער סצענע ווערט שאַלעם-אַלייכעם ראַכעלע, אייגנטלעך, צוגעפירט שוין צום ענדגילטיקן מאַמענט פון איר אינערלעכער באַפרייונג. און דערמיט שליסט זיך אָפּ דער

2 שאַלעם-אַלייכעם גיט אונדז אין איין אָרט זייער אַ כאַראַקטעריסטישע דעטאַל: „ראַכעלע וואָס איז בע-טווע נישט געווען קיין ביזע, קיין קאַינטע, האָט דעם גאַנצן טאָג געפייערט אַף אַלעמען און נאָך מער אַף מוישע-מענדלען". (פּט. 69) דערזעלבער איבערגאַנג פונעם עלעמענטאַרן געפיל פון „נימעס" אין אַ מער אַקטיווער פּאַרם איז געגעבן געוואָרן אויך אין קאַפיטל „אַ שווערע נאַכט", וווּ די גאַנצע פּסיכיק ראַכעלעס לעבט שוין מיט דעם ווידערווילן צו דעם אָרום.

3. סט. 74

4. סט. 69

ערשטער, אזוי צו זאגן, הערצישער קאפיטל אין „ראַכעלעס ביאָגראַפיע“, ווי שאַלעם-אַליי-
כעס רופט עס אָן.

ווען מיר זאָלן איצט פרווון פאַרסאַכאַקלען די אַלע שטריכן, וואָס מיר האָבן געהאַט
אין אַט דעם ערשטן קאָפיטל פון ראַכעלעס לעבנס-געשיכטע, וואָלטן מיר דאַרפן קאַנטאַ-
טירן, אַז דאָ שטייט פאַר אונדז א געשטאַלט, וואָס האָט דיזעלבע רעכט צו פאַרנעמען אַן
אַנגעזעען אַרט אין אונדזער ליטעראַטור, ווי דאָס האָט פאַרנומען אין דער רוסישער ליטע-
ראַטור די הויפט-העלדן פון אַסטראָווסקיס דראַמע „דאָס געוויטער“—קאַטערינע. די ענלעכ-
קייט באַשטייט הויפטזאַכלעך דערין, וואָס מיר זעען אין ראַכעלעס לעבן, (און דאָס באַווייזט
אַף איר אויפן פֿענעגייע צו דער רוסישער סוויוע אויך קאַטערינעס לעבן) ווי ס'האָט פון
אינעווייניק גענומען ברעכן זיך דער אייזנפעסטער רעזשים פון דער נעגידיש-באַלעבאַטישער
שטוב. ראַכעלעס באַצוינג צו דער נעגידיש-באַלעבאַטישער סוויוע, וואָס רינגלט זי אַרום,
ווערט אַביעקטיוו באַ שאַלעם-אַלייכעמען פאַרוואַנדלט אין דעם אויסגאַנג-פונקט פון אַ קרי-
טישער באַצוינג צום גאַנצן פסיכאָלאָגישן דורכשניט פון מאַזעפעווקע, צו די אַזויגערופענע
„מאַראַלישע יעסודעס“ פון דעם מאַזעפעווקער לעבנשטייגער. שאַלעם-אַלייכעמעס ראַכעלע
האָט די ערשטע דערהייבן איר שטים קעגן אַט דער טראַדיציאָנעלער מאַראַל און דאָס דער-
נענטערט זי טיילווייז צו אַסטראָווסקיס העלדן, קאַטערינע.

אַבער די דאָזיקע נאַענטקייט, וואָס קאָן באַשטעטיקט ווערן דורך אַ גאַנצער ריי עפּי-
זאָדן און פסיכאָלאָגישע שטריכן, האַקט זיך אָפּ באַ דעם פינאַל פון די צוויי לעבנס, וואָס
ס'מאַכן דורך ראַכעלע און קאַטערינע. קאַטערינעס פאַרענדיקט זיך מיט אַ קאַ-
טאַסטראַפּע. קאַטערינע קומט אום, זי וואַרפט זיך אַריין אין דער וואַלגע, נאָכדעם, ווי זי
איז זיך מיט גרויס כאַראַקטע מיסוואַדע פאַרן מאַן אין איר „זינד“. ראַכעלע, וואָס מאַכט
דורך דעמוזעלבן וועג פון כאַראַקטע, בלייבט נאָכדעם לעבן, זי קערט זיך אום אין די
רייען פון די „קליינע מענטשעלעך מיט קליינע האַסאַגעס“ זי פאַרבלייבט אַ „ידישע
טאַכטער“.

און אַט דער פינאַל האָט, אייגנטלעך, באַשטימט ניט נאָר דעם גוירל פונעם ראַמאַן
„סטעמפעניו“, נאָר אויך שאַלעם-אַלייכעמעס אַנטוויקלונג אַף אַ גאַנצן עטאַפּ ווייטער — ביז
דער אַנטשטייגונג פונעם בוך „טעוויע דער מילכיקער“ (1895). וואָרום געהאַנדלט האָט זיך
עס אינעם פינאַל פון „סטעמפעניו“, ניט אָן אַזאַ אַדער אַנדערער ווענדונג אינעם סוזשעט
פונעם ווערק. געגאַנגען איז עס אָן עפעס מער און וויכטיקערס.²

1 „פּראַטעסטירנדיקע געשטאַלטן“ האָט אַף זיין אויפן, ווי ס'איז באַוויזט, געפרוווט געבן אויך מענדעלע.
ווי, לעמאַשל, וועקערן אין דער „טאַקע“. מענדעלע האָט דערביי אַבער קלאַל ניט געוואָלט איינרייסן מיט דער
טראַדיציאָנעלער מאַראַל און איר לעבעדיקער פאַרקערפערונג—דער באַלעבאַטישער אירישער שטוב.

2 אַף דער געצווונגענקייט פון דעם „פאַרפאַטערס סכעמע“, וואָס איז פאַרן אינעם פינאַל פון „סטעמ-
פעניו“, האָט נאָך מיט יאָרן צוריק אַנגעוויזן ש. ניגער. ער האָט אַבער ניט פאַרשטאַנען אַפּצושאַצן יענעם אויסגע-
שראַכן-אידעאָלאָגישן מאַמענט, וואָס שאַלעם-אַלייכעמעס האָט געוואָלט באַטאָנען אינעם פינאַל פון „סטעמפעניו“.
ש. ניגער פרוווט זיך דעם גאַנצן אייגען צוריקפירן צו דער פראַגע וועגן שאַלעם-אַלייכעמעס קאַמף מיט שאַמערן,
„וואָס ווי א שאַרפן קלייזאָיען קעגן אים (שאַמערן), וויל ער (ש"א) שאַפן אַ ראַמאַן, וואָס זאָל זיין וואָס איינפאַכער
און וואָס נענטער צום לעבן...“ (וועגן יידישע שרייבער ז. 79).

אויך דאָ אינעם „פאַרמעלן“ צוגאַנג צו „סטעמפעניו“ איז ש. ניגער ווידער אומגערעכט. „סטעמפעניו“,
וואָס האָט געוואָלט געבן „עפעס העכסט שיינס פון פאַנטאַטישן מין“, האָט גאַרניט געוואָלט, לויט שאַלעם-אַלייכעמעס
אופאַסונג, זיין „וואָס איינפאַכער און וואָס נענטער צום לעבן“. ווי עס זעט זיך פון שאַלעם-אַלייכעמעס בריוו,
האָט ער דאָפּקע ניט געהאַלטן, אַז דער ראַמאַן „סטעמפעניו“ איז דורכויס געבויט אַף דעם „עמעס פון
לעבן“. אזוי ליענען מיר, לעמאַשל, אין אַ בריוו פון 1905, וווּ שאַלעם-אַלייכעמעס פאַרגלייכט בוויי פיעסן („צעווייט
און צעשפרייט“ און „סטעמפעניו“): „איך דאַרף אייך זאָג אַפריער, אַז בענעגייע דער פיעסע (צעווייט און
צעשפרייט—ג. א.) וועט אייך מיטטאמע אויסקומען אויסשטיין אַ קאַמף דערפאַר, וואָס זי פאַרמאָגט ניט קיין

וועגן אַסטראָווסקיס קאַטערינע האָט דאָבראַליבאָוו אַמאַל געשריבן, אַז איר אומקום
„מאַכט אַן אַפּפרישנדיקן איינדרוק“¹.

אין קאַטערינעס אומקום האָט דער פראַגרעסיווער טייל פון דער רוסישער געזעלשאַפּט-
לעכקייט אין די 60-ער יאָרן פאַרנומען דעם רוף צו אַ גרויסער אַקציע, צו געזעלשאַפּט-
לעכער טאַט, וואָס פאַדערט קאַרבאַנעס, און באַקומט דאָך אַלץ מער פרישע סטימולן פון
די פאַלקס-טיפענישן. געוויס האָט מען אין דער געשטאַלט פון קאַטערינע געזען דעמאָלט
מער אַ סימבאָל איידער אַ לעבנשטייגער-פיגור, אַבער פון אַט דער סימבאָלישער געשטאַלט האָט
מען פאַרנומען דעם רוף צו רעאַלע מיטיס, צו נייעס געזעלשאַפּטלעכן ווילן און איניציאַטיוו.

מער ווי ווען עס איז פריער האָט די יידישע געזעלשאַפּטלעכקייט אין די 80-ער יאָרן
געקאַנט פאַרלאַנגען פון דער ליטעראַטור אַזאַ רוף צו נייעס ווילן, צו אַקטיוו-קעמפערישער
געזעלשאַפּטלעכער איניציאַטיוו. זיינען דאָך שוין די ערשטע שפראַצונגען פון אַזאַ ווילן
אופגעגאַנגען אין די ערשטע שריט צו אַן אַרגאַניזירטער אַרבעטער-באַוועגונג אין די 80-ער
יאָרן, אַפילע אין די ווייניק-דיפערענצירטע דעמאָקראַטישע קאַוואַנעס פון אַ טייל פאַלקס-
טיש-געשטימטער אינטעליגענץ האָט זיך געלאָזט פילן דאָס שטייגן פון אַ נייער געזעל-
שאַפּטלעכער איניציאַטיוו. דאָס האָט מען געפילט אויך אין שאַלעם-אַלייכעמעס יוגנטלעכע
ווערק ביז „סטעמפעניו“. לויט דעם, ווי דער „העראַזשער“ טייל פון ראַכעלעס לעבנס-געשיכטע
האָט זיך אַנטוויקלט אין אָנהייב פון „סטעמפעניו“, האָט זיך געלאָזט דערוואַרטן, אַז דאָ
באַקומען מיר אַ ווערק, וואָס ווייזט אונדז דאָס יוירן פון פרישע קויכעס אין דער יידי-
שער געזעלשאַפּטלעכקייט פון די 80-ער יאָרן און פירט די וזכונגען און דערוואַרטונגען צו
אַ געוויסער האַשלאַמ. דאָס איז אַבער ניט געקומען. נאָך מער: דער פינאַל פון „סטעמ-
פעניו“ האָט גלייך ווי געוואָלט פאַרטושרין יענעם באַפרייגונג-מאַטיוו, וואָס האָט זיך געהערט
אין דער גרעסטער העלפט פונעם ראַמאַן. שאַלעם-אַלייכעמעס האָט זיך באַמיט אונטערצושטרייכן
דעם אידעאָלאָגישן באַשטייט פונעם פינאַל. ער האָט אין „נאַכוואַרט“ אַף דעם געבויט די טעאָריע
וועגן „יידישן העראַזים“. דער ראַמאַן „סטעמפעניו“ האָט געוואָלט צוריקגעפירט ווערן צו דער אַפּאָ-
לאָגיע פון דער „יידישער טאַכטער“, צו יענער נאַציאָנאַליסטישער סכעמע, וואָס איז אין די 80-ער
יאָרן געווען אַ מוז פאַר אַ שרייבער אַ פאַטריאַט². און דאָס אַלעס האָט, פאַרשטייט זיך,
געהאַט צו באַשטימען ניט נאָר דעם גוירל פונעם ראַמאַן „סטעמפעניו“. דאָס האָט געהייסן,
אַז שאַלעם-אַלייכעמעס איז געשטעלט געוואָרן פאַר אַ געפאַר צו בלייבן באַ דער זייט פון
דער גאַרער ליטעראַטור-אַנטוויקלונג, וואָס האָט שוין אַנגעהויבן פאַרנעמען דעם ווייטן אַפּ-
קלאַנג פון דער יידישער רעוואָלוציאָנערער דיכטונג אין אַמעריקע און איז מיט זיכערע
טריט געגאַנגען צו פערצעס „יאַנטעו-בלעטלעך“, צו ד. פינסקיס אַרבעטער-העלדן³.

עפעקטן... אין איר איז פאַרן מער עמעס פון לעבן איידער אין דער פריערדיקער „סטעמפעניו“—ג. א.) האַגאַס
אויך ווייניקער פּאָעזיע, ווי אין „סטעמפעניו“. („ש"א בוך" ז. 209)

געגאַנגען איז עס, קאָנטיק, ביט אזוי אינעם „עמעס פון לעבן“, ווי אין אַ באַשטימטער אידעאָלאָגישער
ווענדונג באַ דעם יונגן שאַלעם-אַלייכעמעס: אַרעקיינדיק פון „לעצאַנעס“, געבן די אַפּפּאָלאָגיע פון „אירישן גייסט“.
און דאָס האָט ש. ניגער ניט פאַרשטאַנען.

1 דאָבראַליבאָוו שרייבט דערביי:

Мы уже сказали, что конец этот кажется нам отрадным; легко понять почему: в нем дал страшный
вызов самодурной силе, он говорит ей, что уже нельзя идти дальше, нельзя далее жить ей насильственными
мертвыми началами. В Катерине видим мы протест против кабановских понятий нравственности, про-
стее, доведенный до конца, провозглашенный и под домашней пыткой и над бездной, в которую б, ослабев-
шая женщина (Современник 1860 № 10)

2 וועגן „אַ שרייבער אַ פאַטריאַט“ ליענען מיר באַ שאַלעם-אַלייכעמעס אין „שאַמערס מישפעט“ ז. 57. א. אַר.

3 ד. פינסקיס העלדן פון אַרבעט-פּאַלק, ווי אויך זיין באַוויסטייניק צוגאַנג צו דער פראַבלעם פון אַרבעט-
עקספּלואַטאַציע געפינען מיר שוין אין די 80-יאָרן באַ ש. אַ—סקי אין זיין גרעסערער דערציילונג „די געשיכטע פון
אַ פּאַטיליע“, וואָס האָט זיך געדרוקט 1884 אין Псков. ווי עס איז באַוויזט, איז דוּדאָזיקע דערציילונג געשריבן

פאר אונדז איצט, ווען מיר באַטראַכטן דאָס אָרט פון „סטעמפּעניו“ אין שאַלעם-אַליי-
כעמס יוגנטלעכער אַנטוויקלונג, איז באַזונדערס וויכטיק פעסטצושטעלן, צי האָט די אָנגע-
וויזענע סכעמע, די אַפּאָלאָגיע פון דער „ידישער טאַכטער“, אויסגעדיקט עפעס וועזנטלע-
כעס אין שאַלעם-אַלייכעמס קינסטלערישן שטייגער, אָדער עס איז געווען נאָר אַ צייטווייליקע
טענדענץ, וואָס האָט געשטאַמט פון אייניקע זיינע נאַציאָנאַליסטיש-אַפּאָלאָגעיִשע שטימונגען
אין די 80-ער יאָרן.

ווי ווייט עס לאָזט זיך אורטיילן פון שאַלעם-אַלייכעמס ווייטערדיקער אַנטוויקלונג,
איז קלאָר, אַז די אַפּאָלאָגיע פון דער „ידישער טאַכטער“ איז געווען נאָר אַ עפיזאָד אין
שאַלעם-אַלייכעמס שאַפן. שאַלעם-אַלייכעמס האָט אין זיין ווייטערדיקער אַנטוויקלונג פון דער
אַפּאָלאָגעיִטיק גאַנץ גרינג זיך באַפרייט. אַ באַפרייטער פון די סכעמעס, וואָס זיינען אַלע
מאָל אופגעקומען ווי אַ געשפּענסטער פאַר „אַ שרייבער אַ פאַטריאַט“ פון די 80-ער יאָרן,
האַט שאַלעם-אַלייכעמס שפּעטער באַוויון צו שאַפן די געשטאַלטן פון טעוועי דעם מילכינס
טעכטער, וואָס האָבן געצויגן ווייטער דעם באַפרייט-מאַטיוו פון ראַכעלעס פּראָטעסט. עס איז
אַבער קעדיי צו באַמערקן, אַז די ווייטערדיקע אַנטוויקלונג האָט געבראַכט באַ שאַלעם-
אַלייכעמען אַ ווערק, וואָס וויל זיין אַ דירעקטע אַפּלייקענונג פון דער אַמאָליקער אַפּאָלאָגיע
פון דער „ידישער טאַכטער“. דאָס איז געווען „מאַשקעלע גאַנעוו“—ענער ראַמאַן „אַלע
סטעמפּעניו“, וועגן וועלכן מיר האָבן שוין אויבן דערמאָנט. די אַנאַלאָגיע צווישן די צוויי
ראַמאַנען איז ווירקלעך זייער אויסגעשפּראַכן.

אין „מאַשקעלע גאַנעוו“ האָבן מיר פאַר זיך ווידער אַ „ידישע טאַכטער“, צי-
רעלע, וואָס שטאַמט אויך פון אַזאַ שטוב ווי ראַכעלע פון ראַמאַן „סטעמפּעניו“, לויט זייער
סאַציאַלן מעהוס זיינען דאָס ווירקלעך ענלעכע פיגורן. אָבער אַנשטאַט די אַמאָליקע סענ-
טענציעס וועגן „ידישן העראָזיס“ און „ידישער ליבע“ פון דער „סטעמפּעניו“ צייט הערן
מיר אין „מאַשקעלע גאַנעוו“:

„דאָס איז געווען יענע ליבע, וואָס פּרעגט ניט קיין קאַשעס, וואָס ווייסט ניט קיין
איבערשלאָג, וואָס דאַרף ניט קיין פּירעש. דאָס איז געווען יענע ליבע, וואָס רייסט אייזערנע
קייטן, וואָס ברעכט שטאַרקע מויערן, וואָס צעשיידט די נאַענטסטע און בינדט צונויף די
ווייטסטע. דאָס איז געווען יענע ליבע, וואָס טוט „מעשים אשר לא יעשו“...“

און דאָס איז ניט געווען קיין מעליצע. די האַנדלונג פאַרליפט דאָ, אין „מאַשקעלע גאַ-
נעוו“ אַף אַזאַ אויפן, אַז דער מאַטיוו פון ליבע, וואָס „צעשיידט די נאַענטסטע און בינדט
צונויף די ווייטסטע“, אַט דער מאַטיוו, וואָס רייסט זיך דורך צום ערשטן מאָל אין „סטעמ-
פּעניו“, באַקומט זיין פולשטענדיקע פאַרקערפּערונג. צירעלע, כאַים כאַסידס טאַכטער, מאַכט
דורך אַ ריי עפיזאָדן, וואָס זיינען אַלע „מעשים אשר לא יעשו“, זי האָט כאַסענע מיט
מאַשקעלע גאַנעוו און אין איר לעצטן בריוו צו די עלטערן—ווידער אַ מין אַנאַלאָגיע צו

געוואָרן אַף יידיש (איבערזעצט אַף רוסיש האָט מען זי דערפאַר, ווייל עס האָט זיך ניט געפונען קיין פאַסיקער
פאַרלעגער), און זי בלייבט פאַר אונדז דער איינציקער באַרייטנדיקער קינסטלערישער דאָקומענט, וואָס דערציילט וועגן
די סאַציאַליסטיש-באַפאַרבעטע שטימונגען אין דער יידישער ליטעראַטור פון די 80-ער יאָרן אין רוסלאַנד.

1 שאַלעם-אַלייכעמס דערציילט:

„ניט איינמאָל פלעג זיך צירעלע פאַרטראַכטן אַף דער דאָלע פון אַ ידישער טאַכטער, וואָס האָט אויסגע-
זען באַ איר אין די אויגן ווי די דאָלע פון אַ הוי אַ קוואַקע, וואָס זיצט אַף די אייער, וואָרעמט זיי אויס בוי סע פיקן
זיך אויס הינדעלעך. נאָכדעם הייבט זי אָן ווידער קוואַקען, טראָגן פרישע אייער...“

... און עס האָט זיך איר פאַרגעשטעלט, אַז מע האָט איר שוין געגעבן אַזאַ מאַן ווי אירע עלטערע שוועס-
טער, קעמט ווי אַ מין על-גויער, אַ שיינער באַל-לאָשן און-באַל-טאַנאַר, מיט אַ זיידענעם קאַשקעט אין דער וואַכן
און שנייצט די נאָז בעריעש מיט איין פינגער, און זי האָט שוין כאַסענע געהאַט פאַר אים, און זי האָט שוין אָן-
געוויבן קינדלעך“ (א. א. וו. מ. ג. 43)

ראַכעלעס לעצטן בריוו פון יעוהופּעץ—שרייבט זי צו די עלטערן: „און איך בין גליקלעך,
עפּשער נאָך גליקלעכער פון אַלע מיינע שוועסטער“¹.

אַט אַזוי האָט שאַלעם-אַלייכעמס אין 1903-טן יאָר אַף אַ רעטראַספּעקטיוון אויפן בא-
לויכטן די געשטאַלט פון דער „ידישער טאַכטער“ און זיך באַפרייט פון יענע אַפּאָלאָגע-
טישע מאַטיוו, וואָס זיינען אין 1888-טן יאָר אָנגעקניפט געוואָרן אין ראַכעלעס געשטאַלט.
ניט אומזיסט, אַפּאַנים, האָט שאַלעם-אַלייכעמס נאָך אין 1909-טן יאָר נאָך אַ צוואַנציקעריקער
האַפּטאַקע צוטערענדיק שרייבן דעם דריטן ראַמאַן פון דער סעריע „ידישע ראַמאַנען“—
„די בלאַנזדע שטערן“—געשריבן אין אַ בריוו:

„נאַטירלעך האָבן זיך די אומשטענדן פאַר די צוויינצוואַנציק יאָר שטאַרק געענ-
דערט. עס זיינען אויסגעוואַקסן אויך נייע אידייען. צוגעקומען נייע געטער. געבוירן געוואָרן
נייע טיפן. קורץ, איך האָב קיין כאַראַקטער ניט, וואָס איך האָב מיט מייך דריטן ראַמאַן
אַביסל פאַרשפּעטיקט. האַלעוויי וואָלט איך אַיבט געהאַלטן באַ שרייבן. יענע ערשטע צוויי
ראַמאַנען („סטעמפּעניו“ און „יאַסעלע סאָלאָווי“—ג. א.) וואָלטן זיי אַנדערש אויסגעזען.“
און אַזוי איז עס ווירקלעך געווען: אין גאַנג פון זיין שפּעטערדיקער אַנטוויקלונג,
ווען „עס זיינען אויסגעוואַקסן נייע אידייען“, האָט זיך שאַלעם-אַלייכעמס באַפרייט אויך
פון דער אַפּאָלאָגיע פון דער „ידישער טאַכטער“. עס איז אָבער געווען אין „סטעמפּעניו“
אויך אַזוינס, וואָס שאַלעם-אַלייכעמס האָט דירעקט געמוזט פאַרזעצן אין זיין ווייטערדיק
שאַפן. דאָס איז געווען יענע ליניע, וואָס האָט זיך אָנגעמערקט אין דער ערשטער „העראָזי-
שער“ טייל פון ראַכעלעס לעבנס-געשיכטע. הינטער שאַלעם-אַלייכעמס לייכטער, זאָרגלאָ-
זער קונסט האָט זיך דאָ צום ערשטן מאָל אַוועקגעשטעלט דער שווערער לעבנס-גאַנג, די
פּאַעטישע רייכקייט פון ראַכעלעס נאַטור, דער דראַמאַטיזם פון איר צוואַמענשטויס מיט דער
אַרומיקייט, די אינסטינקטיווע באַוועגונג אַרויסצורייסן זיך פון אַט דעם אַרום. דערפאַר האָט
דער אַפּקלאַנג פון דער ראַכעלע-שילדערונג נאָך היפשע יאָרן שפּעטער ניט אופגעהערט זיך
פילן אין שאַלעם-אַלייכעמס שאַפן. דערפאַר האָט די ראַכעלע-געשטאַלט באַקומען אויך אַזאַ
קענטלעכן אַפּקלאַנג אין אונזער יונגער ליטעראַטור. באַזונדערס בוילעט קאָן מען דאָס
באַמערקן אין ד. בערגעלסאַנס „נאָך אַלעמען“.

פאַרביטן איז אין בערגעלסאַנס ראַמאַן דער מאַסשטאַב פון דער האַנדלונג, די גע-
שטאַלט פון דער הויפּט-העלדן מירעלע איז אַריינגעפאַסט געוואָרן אין אַ ברייטן עפּאַכע-
בילד, מיט גאָר נייע פאַקטן און פאַרהעלטענישן, דאָס, וואָס האָט אין ראַכעלען גערעדט מיט
דער שפּראַך פון אינסטינקטיווע, אַפּטמאַל-אונטערבאַווסטויניקע פאַרגעפילן, האָט אין בער-
געלסאַנס מירעלע גערעדט שוין מיט דער שפּראַך פון אומפאַרמיידלעך-קלאַרן און טראַגיש-
ניכטערן באַוויסטוויין. עס איז אָבער פאַרבליבן אין בערגעלסאַנס העלדן דער הויפּט-שטריך
פון שאַלעם-אַלייכעמס ראַכעלע: די רייכע נאַטור, וואָס האָט איבערגעוואַקסן איר סאַציאַלן
אַרום, דער אומריקער געמיט, אין וועלכן עס האָט זיך דעהערט דער רוף צו אינערלע-
כער באַפריינג, דער גרונט-מאַטיוו פון שאַלעם-אַלייכעמס לירישן ראַמאַן „סטעמפּעניו“.

X

דער ראַמאַן „סטעמפּעניו“, וואָס גיט אַזוי פיל מאַטעריאַל פאַר דער אַלגעמיינער כאַ-
ראַקטעריסטיק פונעם יונגן שאַלעם-אַלייכעמס, גיט אויך אַ גענוי בילד פון דעם, ווי ווייט עס
איז אין דער צייט געגאַנגען זיין מייסטערשאַפט, ווי גרויס עס איז געווען יענער סכום פון
קינסטלערישע מיטלען, וואָס האָבן זיך געפונען אין רעשוש באַם יונגן שאַלעם-אַלייכעמען
אין דער צייט פון „סטעמפּעניו“.

1 מ. ג. 60.
2 ש"א-בור, ז. 232.

„סטעמפעניו“ איז דאס ערשטע ווערק פון שאַלעם-אַלייכעמס יוגנטלעכן פּעריאָד, וווּ די פּראַקטיק פון קינסטלערישן שאַפן גייט אַרויס פון די ראַמען פון אַ „גליקלעכן צופאַל“ און שטרעבט שוין דאָ און דאָרט זיך דערהייבן צו אַ מאַדרייגע פון אַ פּרינציפּ, אַ מין געזעץ פון שאַלעם-אַלייכעמס קינסטלערישן שטייגער. אין „סטעמפעניו“ פילט זיך פּלאַנירונג, די ליניען פונעם קינסטלערישן געביי זיינען געמאַסטן געוואָרן, ווי מיט אַ צירקול אין די הענט, און אין די דאָזיקע ליניען וויל זשאַלעם-אַלייכעמס אומבאַדינגט אַריינפּרעסן דעם גאַנצן קינסטלערישן שטאַף. דערביי זעט מען, אַז שאַלעם-אַלייכעמס איז גרייט זיך אָפּצוזאָגן פון דעם אָדער יענעם עפּיזאָד, אָפּטמאַל פון אַ גאַנצער ריי עפּיזאָדן, אַבי נאָר פאַרהיטן די אינערלעכע גאַנצקייט פונעם ווערק. עס איז כאַראַקטעריסטיש, אַז דאָס האָט גלייך באַם דערשיינען פון „סטעמפעניו“ באַמערקט די קריטיק. שרייבנדיק אין 1889 יאָר וועגן „סטעמפעניו“, האָט קריטיקוס (ש. דובנאָוו) צום סאָף פון זיין רעצענזיע אין אַ גאַנצן קאַטע- גאָריי טאָן געפּאָדערט, אַז אין דעם ראַמאַן זאָל אַריינגעפירט ווערן „וואָס מער עפּיזאָדן און לעבנשטייגער-פּראַקטיק“¹. שאַלעם-אַלייכעמס איז אָבער אַף דעם ניט איינגעגאַנגען. ער האָט אויך שפּעטער, ווען עס איז אים אין 1903-טן יאָר אויסגעקומען צו באַזאַרבעטן „סטעמפעניו“, ניט פאַרמערט די צאָל עפּיזאָדן, נאָר פאַרקערט, נאָך מער געקירצט, געפּרעסט און געבונדן דאָס, וואָס אין „סטעמפעניו“ איז פאַראַנגען. דאָס איז אָבער אין קיין שום פּאָל נישט געווען קיין סטירע צום ערשטן אָנפאַנגלעכן פּלאַן פון „סטעמפעניו“. שאַלעם-אַלייכעמס האָט דאָ נאָר פאַרגעזעצט ווייטער די טענדענץ, וואָס איז געלעגן אין גרונט פון זיין יוגנטלעכן „סטעמפעניו“. פּוננאָנען-זשע האָט זיך גענומען די דאָזיקע טענדענץ אין 1888-טן יאָר און וואָס פאַר אַ באַדייטונג האָט זי געהאַט פאַר שאַלעם-אַלייכעמס קינסטלע- רישער אַנטוויקלונג, אינגאַנצן גענומען?

צווייערליי מוסטערן פון יידישן דערציילערישן זשאַנר האָבן אין דער צייט פון „סטעמ- פעניו“ געקאַנט שטיין פאַר שאַלעם-אַלייכעמס אויגן: פון איין זייט דער מוסטער פון די- בעזאָנען און ספּעקטאַרן, וואָס האָבן לעפּאַננים זיך געהאַלטן אין די ראַמען פון „ראַמאַן“ און דערמיט געזאָלט זיין נאָענט צו יענעם טיפּ פון אַ ווערק, וואָס שאַלעם-אַלייכעמס האָט געוואָלט געבן אין „סטעמפעניו“; פון דער צווייטער זייט מענדעלעס ווערק (די, וואָס זיינען דערשינען ערעווי די 80-ער יאָרן), וואָס האָבן אינגאַריט די געזעצן פונעם אָנגענומענעם ראַמאַן-שטייגער, און האָבן דאָסראָוו זיך געהאַלטן באַ דעם גאַנצן אומבאַשטימטן זשאַנר פון אַ „לעבנס-באַשרייבונג“.

דער דערציילערישער זשאַנר פון מענדעלעס „לעבנס-באַשרייבונג“², וווּ ס'פילט זיך נאָר קאַמקאַם די אַנטוויקלונג פון אַ לעבעדיקער האַנדלונג, האָט אַמבעסטן געשטימט מיט מענדעלעס אופאַסונג פון דער יידישער ווירקלעכקייט. וואָרעם: אויב אונטער האַנדלונג ווערט שטענדיק פאַרשטאַנען דאָס, וואָס געשעט, דאָס, וואָס קומט פאַר, ווערט מענדעלעס האַנד- לונג אַלעמאַל דערשטיקט פון דעם באַוווּסטזיין, אַז אין דער יידישער סוויוע געשעט גאַרניט, ס'קומט גאַרניט פאַר. מענדעלעס שטרעבן אַריינצוטראַגן האַנדלונג אין זיין ווערק ווערט פאַראַלזירט פון דעם געדאַנק, אַז ס'איז ניטאָ קיין ניס אונטער... דער „יידישער טאַרבע“... די ראַמאַנען, וואָס ס'האָבן שפּעטער געשריבן דינעזאָן און באַזונדערס ספּעקטאַר מיט שאַלעם-אַלייכעמס, ברענגען טאַקע די ערשטע בסורע, אַז עפעס „קומט פאַר“ אין יידישן

1 ז. 28 VII/1889. B.

2 ענדלעך ווי באַ מענדעלען, אַנטוויקלט זיך די „לעבנס-באַשרייבונג“ אויך באַ לינעצקין אין „פּויליש יינגל“. מיר ווילן דאָ אַנווייזן נאָך אַף אַ טיפּישן מוסטער פון אַ „לעבנס-באַשרייבונג“, וואָס איז ביו אַהער, ליידער, געווען ווייניק באַקאַנט. דאָס איז דאָס אַנאַנימע ביכל „דער פאַרבאַלונטער אָדער דאָס לעבנס-באַשרייבונג פון ווירדערל בען ווירדערל“, וואָס איז דערשינען 1870 אין וואַרשע (ארויסגעגעבן פון יועל מיכל קופּערמאַן המכונה פּלטיק), זע וועגן דעם אין טיין אַרבעט: „מענדעלעס מיטגייער אין די 70-ער יאָרן“.

לעבן פון סאָף 70 און אָנהייב 80-ער יאָרן. ניט אומזיסט האָט דעמאַלט מ. ספּעקטאַר, וועלנדיק באַווייזן די באַדייטנדיקייט פון זיין צייט, געשריבן:

„ניט נאָר צווישן די מענטשן איז דאָ אַ גרויסער כילעק, נאָר אַפּילע צווישן יאָרן. ס'זיינען דאָ אַזוינע יאָרן, אין וועלכע ס'קומען פאַר אַף דער וועלט מיט מענטשן, פעלקער, לענדער אַזוינע ניסן, אַזוינע איבערקערענישן, אַז מ'קאָן קימאַט זאָגן, אַז אַדאַנק די און די יאָרן איז די וועלט געוואָרן גאָר אַ נייע וועלט. ווידער זיינען דאָ אַזוינע פּוסטע יאָרן (אַזוי ווי פּוסטע מענטשן), וואָס ברענגען גאַרנישט און מ'האַט פון זיי מער ניט געזעען ווי קאַלטע, וואַרעמע, שיינע און מיעסע טעג“¹. מ. ספּעקטאַר האָט דערביי געשטרעבט צו דערווייזן, אַז זיין צייט איז בעשום אויפן ניט די צייט פון „פּוסטע יאָרן“. און דערין איז ווירקלעך געווען אַ שטיק עמעס. דער פאַקט גופע, וואָס ניט געקוקט אַף זייער ווידער- ווילן צו שאַמערס ראַמאַנען, האָבן דאָך אי ספּעקטאַר, אי שאַלעם-אַלייכעמס געמוזט אָנע- מען דעם טיפּ פון אַ ראַמאַן מיט „העלדן“ און מיט אינטענסיווע געשעענישן, — דאָס אַליין האָט געזאָגט איידעס, אַז עפעס „קומט פאַר“ אין דער אַרומיקייט“². דער נייע-איינגעפירטער טיפּ פון אַ ראַמאַן האָט דערציילט וועגן דעם, אַז ס'פאַרשטאַרקן זיך אין דער יידישער סוויוע יענע פּראַצעסן, ווען די סאַציאַלע ענערגיע פון מער-ווייניקער דיפּערענצירטע שיכטן הייבט אָן זיך אַקומולירן אין באַשטימטע פיגורן, אויסגעשפּראַכענע אינדיווידוומס. און אין העסקעם מיט אַט די פּראַצעסן האָט דער יונגער שאַלעם-אַלייכעמס פּלאַנירט די קאַמפּאָזיציע פון „סטעמפעניו“. שאַלעם-אַלייכעמס קאַמפּאָזיציע האָט שוין דערמיט גופע געמוזט אונטער- שיידן זיך פון מענדעלעס „לעבנס-באַשרייבונג“, וואָס דאָ, באַ שאַלעם-אַלייכעמען, האָבן מיר פריער פאַר אַלץ צוויי הויפט-העלדן — פאַרשטייער פון פאַרשיידענע שיכטן — וואָס פון זייער דראַמאַטישן צוזאַמענשטויס שאַפט זיך די האַנדלונג פונעם ראַמאַן „סטעמפעניו“³. צווישן די „לעבנס-באַשרייבונגען“ פון די דאָזיקע צוויי הויפט-העלדן — ראַכעלע און סטעמ- פעניו — מוז איינגעהיט ווערן אַ שטענדיקער גלייכגעוויכט, אַזאָ מין פאַרהעלטעניש, וואָס זאָל באַווייזן דעם לעזער, ווי נאַטירלעך, ניט געצוונגענערהייט ס'אַנטוויקלט זיך דאָס לעבן פון יעדן איינציקן העלד באַזונדער און ווי אומפאַרמיידלעך זיי גייען צו יענער קאַליווע, וואָס אַנטשטייט פון זייער געוויינטלעכן רעאַלן לעבן. שאַלעם-אַלייכעמס האָט אומבאַדינגט געוואָלט איינהיטן די דאָזיקע רעאַלע פאַרהעלטעניש צווישן ראַכעלען און סטעמפעניו. דאָס האָט געפּאָדערט פון שאַלעם-אַלייכעמען סיי זיין איבערגעגעבנקייט צו רעאַליזם, סיי דער ווידערוויקן צו די אומגעלומפערטע אויסטראַכטענישן פון שאַמערס ראַמאַנען. אָבער דאָס האָט געפּאָדערט, אַז די קאַמפּאָזיציע פון „סטעמפעניו“ זאָל געבויט ווערן אַף אַ נייעם אויפן, און שאַלעם-אַלייכעמען האָט זיך ווירקלעך מיט גרויס מייסטערשאַפט איינגעגעבן צו געפינען אַזאָ קאַמפּאָזיציע אַנעלע פאַרם פאַר זיין ראַמאַן „סטעמפעניו“. די קאַמפּאָזיציע איז דאָ געבויט אַף אַ שטרענג-אויסגערעכנטער סימעטריע צווישן די באַזונדערע „לעבנס-באַשרייבונגען“. לעפּאַנים באַשטייט דער ראַמאַן פון איין גאַנצן שטיק. אינדערעמעסן אָבער איז גרינג צו

1 מ. ספּעקטאַר „דער יידישער מוזשיק“, אויסגאַבע 1921, ז. 199

2 מיר האָבן דאָ ניט די מעגלעכקייט זיך אָפּצושטעלן אַף דעם עצעם פון דער אַזויגעפונענער שאַמער- פּראַבלעם. דאָס וואָלט געפּאָדערט פון אונדז אַ גענויערן אַנאַליז פון אייניקע ליטעראַטור-דערשיינונגען, וואָס גע- הערן מער צו די 70-ער יאָרן. מיר ווילן דאָ נאָר אַנווייזן, אַז ס'איז שוין צייט די שאַמער-פּראַבלעם זאָל אופּהערן באַטראַכט ווערן נאָר אין צוזאַמענהאַנג מיט שאַלעם-אַלייכעמען שאַפן. דאָס איז אַ פּראַבלעם, וואָס האָט אַ שייכעס צו אַ גאַנצן ליטעראַטור-פּעריאָד (דאָס האָט פאַרשטאַנען שוין דער יונגער שאַלעם-אַלייכעמס בעייט ער האָט גע- שריבן זיין „שאַמערס מישפעט“)

3 אין „פּישקע דעם קרוטען“, וווּ מענדעלע האָט שוין געהאַט געפרוּווט געבן צוויי העלדן — פּישקען און דאָס האַרבאַטע מיירל — זיינען עס דאָך געווען צוויי פיגורן פון איין און רעזולטע פון סאַציאַלער שיכט. די שילדערונג האָט זיך געהאַלטן אַף דער עלעמענטאַרער אַנאַליגיע פון די לעבנספאַקטן, און צו קיין ברייט-אַנטוויקלטער „האַנד- לונג“ איז אויך דאָס מאָל באַ מענדעלען ניט געקומען.

באמערקן, אז דאָס קאָפיטל „ראַכעלעס ביאָגראַפיע“ (9) איז ווייניק פאַרבונדן מיט דער האַנדלונג פונעם ראַמאַן, ס'איז נאָר אַף אַ געלונגענעם אויפן איינגעלידערט געוואָרן אין דעם ווערק („ראַכעלעס ביאָגראַפיע“ פאַרנעמט גאַנצע 4 קאָפיטלען 12, 11, 10, 9). דאָסזעלבע לאָזט זיך זאָגן אויך וועגן דעם טייל ראַמאַן, וואָס גיט איבער סטעמפּעניוס ביאָגראַפיע (דאָס זיינען די קאָפיטלען 17, 16, 15, 14). אין ביידע פּאַלן קומט עס פאַר אַפן זעלבן אויפן. אינמיטן דער האַנדלונג שטעלט שאַלעם-אַלייכעס אַריין די „ביאָגראַפיע“ פון זיינעם אַ העלד און ער טוט עס דערביי אַזוי, אַז ס'זאָל בלייבן די סימעטריע צווישן ביידע „ביאָגראַפיעס“: ביידע פאַרנעמען זיי צו פיר קאָפיטלען.

מערקווירדיק איז נאָך אַ צווייטער מאָמענט פון סימעטריע אין „סטעמפּעניוס“: די שיל-דערונג פון אַ וועלכער ס'איז געשטאַלט אין ראַכעלעס סוויוע ווערט אַלעמאַל פאַרבונדן מיט דער שילדערונג פון אַן ענלעכער געשטאַלט אין סטעמפּעניוס סוויוע. אַזוי ווערן געפאַרט קימפּז אַלע פיגורן, וואָס רינגלען אַרום ראַכעלעס און סטעמפּעניוס (די שוויגער-געשטאַלט אַרום ראַכעלעס און די שוויגער-געשטאַלט אַרום סטעמפּעניוס, די קרעמער אַף דער מלאָווע-מאַלקע אַרום ראַכעלעס געשטאַלט און די קלעזמער מיט זייער פאַרברענגען-אַרום סטעמפּעניוס געשטאַלט). אַף אַזאָ אויפן שטרעבט שאַלעם-אַלייכעס צו שאַפן די נאַטירלעכע פאַרהעלטעניש פון די צוויי לעבנס, וואָס גייען איינס אַנטקעגן אַנדערן ניט געצווונגענערהייט, ניט לעשעם „אינטריגע“ — נאָר מיטן וועג פון זייער נאַטירלעכער אַנט-וויקלונג. אָבער די אַנטוויקלונג פון דער האַנדלונג האָט אין „סטעמפּעניוס“ נאָך אַ צווייטן גרונט-שטריך: די האַנדלונג ווערט נאָך גאַר פון אַנהייב פונעם ראַמאַן דורכדערונגען מיט דראַמאַטיזם. און דאָס האָט ווידער געוויקט אַף דער קאָמפּאָזיציע אַנעלער פאַרם פון „סטעמ-פּעניוס“.

אין דינעזאָנס און ספּעקטאָרס ראַמאַנען האָט די האַנדלונג אויך געפירט צו געוויסע קאָנפליקטן און צוזאַמענשטויסן. זייערע ראַמאַנען זיינען אַפילע באַוואָרנט מיט שוידערלעכע עפיוואָרן און קאַטאַסטראַפּעס, אָבער דאָס אַלעס האָט געשטאַמט פון איין מאַקער: פון מעלאָדראַמע. קיין עמעס-דראַמאַטישע קאָליוזיעס האָבן ניט דינעוואָן און ניט ספּעקטאָר — צוליב אַ גאַנצער ריי סיבעס — ניט געקענט אַנטאַפן אין דער יידישער סוויוע פון זייער צייט. און דערמיט האָט געשטימט אויך די קאָמפּאָזיציע אַנעלע צעשווומענקייט פון זייערע ראַמאַנען. די איינגלידערונג פון פאַרשידענע זייטיקע דערציילונג-עלעמענטן, ווי דאָס „טאַגע-בוך“ פונעם הויפט-העלד („שוואַרצער יונגערמאַנטשיק“ צווייטער טייל, ז. 30—24), די בריוו, וואָס גייען בינטלעכווייז (אין זעלבן ראַמאַן דריטע טייל, ז. 17—4), אָדער אַזעלכע ספּע-ציפישע „זשאַנרען“, ווי „מאַכשאַוועס אין אַ שטילער שמוינע-ערע“ (צווייטער טייל, ז. 45) אָדער „אַ לאַנגער ראַזגאַוואָר“ (ערשטער טייל, ז. 29) — דאָס אַלעס איז געווען אַ נאַרמאַלע דערשיינונג אין דינעזאָנס ראַמאַן מיט די געשווירענע „פיר טיילן“. ספּעקטאָרס ראַמאַנען זיינען, אין פּלוג, פאַרבליבן באַ דערוועלבער „קאָמפּאָזיציע“. דער „ראַמאַן אָן אַ נאַמען“ איז אין דעם זינען אַ גאַנץ גוטער באַווייז. די פאַרבינדונג צווישן די „פיר טיילן“ איז שוואַך ביז גאַר. דער העלד וואַנדערט, טאַנצט מיט ניסים פון איין סוויוע אין אַ צווייטער, פון איין לאַנד אין אַ צווייטן און ספּעקטאָרס דערציילונג טאַנצט אויך נאָך, זי היפּערט איבער מער, ווי זי גיט, זי איז פול מיט עפיוואָרן, וואָס לויפן דורך אָן אַן אינערלעכער פאַרבינד-ונג, געטריבן פון דעם מעכאַבערס איינציקן פאַרלאַנג: צוגרייטן אַלעס, וואָס איז נייטיק

1 מיר וועלן דאָ אַנווייזן אַף אַ ווערק, וואָס איז דערשינען סאַכאַקל מיט צוויי יאָר פאַר דינעזאָנס „שוואַרצן יונגערמאַנטשיק“, און האָט פאַרמאָגט אַלע סימאָנים פון שטייפּער אייגנאַרטיקער קאָמפּאָזיציע. דאָס איז אַ ווייניק-באַוויסע גרעסערע דערציילונג פון שלשום בר יענטע (ש. בערנשטיין), געררוקט אין זשורנאַל „שראַליק“ פון 1875. די דערציילונג הייסט „אַ וועלט מיט קליינע וועלטלעך“. זע וועגן דעם אין מיין אַרבעט: „מענדעלעס מיטגייער אין די 70-ער יאָרן“.

פאַר אַ שיינעם עפילאָג. די „קאָמפּאָזיציע“ פון אַזאָ ראַמאַן האָט, איינגוטלעך, מער ווי אַליק זיך פאַרלאָזט אַף דעם עפילאָג, וואָס וועט אַלעס, וואָס ס'איז פריער דערציילט געוואָרן, פאַרבינדן, באַזיניקן און באַרעכטיקן.

שאַלעם-אַלייכעס האָט אין זיינע ערשטע ראַמאַנען („קינדער-שפיל“, „סענדער בלאַנק“) אויך פאַרהיט פיל געווינהייטן פון דינעזאָנס און ספּעקטאָרס ראַמאַן-שטייגער. מיר געפינען, לעמאַשל, אין „קינדער-שפיל“ אַ גאַנץ גרויסן טייל, וואָס באַשטייט אויסשליסלעך פון בריוו און איז טאַקע אַזוי אַנגערופן: „קאַרעספּאָנדענץ“ (דאָס 20 קאָפיטל) 1. שאַלעם-אַלייכעס קומט נאָך אָן צום געשוואַרענעם מיטל, ווי אַזוי צו מאַכן לעבעדיק די האַנדלונג: ער לאָזט דעם העלד וואַנדערן. די מעלאָדראַמע איז נאָך אויך היפש פאַרטראַטן אין די יאָזיקע ווערק און ס'פאַרשטייט זיך, אַז דאָס אַלעס האָט זיך געלאָזט וויסן אויך אין דער קאָמפּאָזיציע פונעם ראַמאַן. ערשט אין „סטעמפּעניוס“ האָט שאַלעם-אַלייכעס צום ערשטן מאַל געפונען די מעג-לעכקייט צום בויען די האַנדלונג פונעם ראַמאַן אַף אַ ברייט-אַנטוויקלטן דראַמאַטישן קאַנ-פליקט און מיט אַט דעם עכטן דראַמאַטיזם פון דער האַנדלונג האָט געשטימט אויך דער נייער טיפּ פון אַ שטרענגער קאָמפּאָזיציע אין „סטעמפּעניוס“.

ווען מ'באַטראַכט נאָכאַנאַנד די דערציילערישע עלעמענטן פון „סטעמפּעניוס“, איבעראַשט אונדז די אויסגערעכענטיקייט פון די עפיוואָרן, וואָס ווערן דאָ געגעבן נאָר אין אַזאָ צאָל און גרויס, אַף וויפל דאָס איז נייטיק פאַר דער האַנדלונג פונעם ראַמאַן. קוים האָט שאַלעם-אַלייכעס געלייגט אין גרונט פון דער האַנדלונג די ליבע, וואָס „צעשטייט די נאַענטסטע און בינדט צונויף די ווייטסטע“, האָט ער שוין די לעבנשטייגער-בילדער געגעבן נאָר אַף אַזוי פיל, אַף וויפל זיי האָבן געזאָלט געבן די מעגלעכקייט צו אונטערשיידן די „נאַענטע“ און „ווייטע“, ד. ה.: די דיפּערענצירונג פון פאַרשידענע סאַציאַלע שיכטן אין דער יידישער סוויוע. מ'זעט אָבער, ווי שאַלעם-אַלייכעס האָט מוירע, אַז די לעבנשטייגער-בילדער זאָלן ניט שטערן דער דראַמאַטישער אַנטוויקלונג פון דער האַנדלונג, און די גאַנצע קאָמפּאָזיציע פון „סטעמפּעניוס“ ווערט באַרופן איבערצוגעבן אַט דעם דראַמאַטיזם פון דער האַנדלונג. שאַלעם-אַלייכעס בויט דעם ראַמאַן „סטעמפּעניוס“ אין דער פאַרם פון קורצע קאָפיטלעך, טיילמאַל מאַמעש מיניאַטיוו, וואָס פאַרמאָגן די גרעסטע עלאַסטישקייט און בויגיקייט. ווען ס'איז נייטיק צוליב דער בוילעטערער אַנטוויקלונג פון דעם דראַמאַטישן קאָנפליקט, ווערט דאָס גאַנצע קאָפיטל פאַרוואַנדלט אין איין שטימונגס-בילד, אַ מין לירישע מיניאַטיוו. אַנשטאַט די מעכאַבערשע אַנשטעלן פון זיינע פריערדיקע ראַמאַנען (די שמועסן מיטן לעזער א. א. ז. וו.) פירט דאָ שאַלעם-אַלייכעס אין קורצע לירישע ווענדונגען. דער טעמפּ פון דער האַנדלונג ווערט דורך דעם פאַרשטאַרקט, פאַרגיכערט און שאַלעם-אַלייכעס באַקומט די מעגלעכקייט אָפּצוואַרפן דעם שאַבלאַן פון אַ ראַמאַן אין „פיר טיילן“. שאַלעם-אַלייכעס האָט זיך דאָס מאַל מיט אַ גרינג האַרץ געקענט אָפּזאָגן אויך פונעם „טאַגבוך“, פון דער „קאַרעספּאָנדענץ“ און פון אַסאַך אַנדערע פרימיטיווע אַנשטעלן פונעם דינעזאָניש-ספּעק-טאַרישן ראַמאַן. מ'פאַרשפאַרט שוין צווינגען דעם העלד צו וואַנדערן. דער „וואַנדערניקער“ העלד, וואָס דאַרף מאַכן געשפּאַנט די האַנדלונג, ווערט איבעריק אין „סטעמפּעניוס“, וווּ שאַלעם-אַלייכעס האָט אַנשטאַט דער אויסערלעכער געשפּאַנטקייט פון דער „אינטריגע“ צום ערשטן מאַל באַוויזן די ליידנשאַפטלעכע אַנטוויקלונג פון אַן עכט דראַמאַטישער קאָליוזיע. געבויט אַף דער סימעטרישער פאַרהעלטעניש צווישן די באַזונדערע „ביאָגראַפיעס“ פון די

1 כאַראַקטעריסטיש אין דער הויכט איז שאַלעם-אַלייכעס „וועלט-רייזע“. דער דריטער טייל פון דער „וועלט-רייזע“ איז אַרויס אין 1887-טן יאָר אין אַ באַזונדער ביכל אונטערן נאָמען „די בעסטע יאָרן“ און דאַרט טרעפן מיר אַ קאָפיטל אונטערן נאָמען „אָריע ליבס טאַגביכל“, וואָס בילדעט די גרעסערע העלפט פון דער דערציילונג. ווען מיר ליינענען אַט דאָס „טאַגביכל“, הייבן מיר באַלד אָן צו פאַרשטיין דעם קריטישן מיין פונעם „דנעוויק“, וואָס איז דאָ נאָר אַ מיטל צום פאַרזירן די אומגעלומפּערטע „ליטעראַרישקייט“ פונעם העלד.

הויפט-העלדן, האָט די קאָמפּאָזיציע פון „סטעמפעניו“ פון די קורצע קאָפיטלעך געווינען די גרעסטע פרייהייט און עלאָסטישקייט. דידאָזיקע קורצע קאָפיטלעך זיינען אָבער געווען אונטערגעוואָרפן דער אינהייטלעכער דראַמאַטישער קאָליזיע פונעם גאַנצן ווערק, און דאָס האָט געהאַלפן, אַז „סטעמפעניו“ זאָל שאַפן דעם איינדרוק פון אַ שטייפן און פאַרגאַנצטן מייסטער-ווערק — דעם ערשטן ראָמאַן מיט אַ שטרענגער, אויסגעהאַלטענער קאָמפּאָזיציע אין דער יידישער ליטעראַטור.

XI

די שטייפע קאָמפּאָזיציע פון „סטעמפעניו“ האָט איידעס געזאָגט, אַז ס'ווערט ביכלאַל מער פאַרשטייפט און דיסציפלינירט שאַלעם-אַלייכעמס קונסט, זיין אַרט שילדערן און דער-צײלן. און, ווי אַלי האָל באַ שאַלעם-אַלייכעמען, האָט אויך דידאָזיקע נייע ווענדונג פריער פאַר אַלץ זיך אָפגעשפּיגלט אַף דעם כאַראַקטער פון זיין הומאַר.

מיר ווייסן, אַז שאַלעם-אַלייכעם איז געקומען אין דער צײט פון „סטעמפעניו“ צו פעסטן באַשלוס: אופהערן „אַפלאַכן“ פון יידישן לעבן. אָבער שוין אין אָנהייב פונעם ראָמאַן, וווּ די דיסטאַנץ צווישן ראַכעלען און איר סויווע הייבט אָן אַרויסטרעטן דײטלעך און קלאַר, קאָן שאַלעם-אַלייכעם ניט פאַרמאַכן די אויגן אַף די „קליינע מענטשעלעך און די קליינע האַסאָגעס“, וואָס רינגלען אַרום זיין הויפט-העלדן, ס'קומט דערצו, אַז די שיל-דערונג פון ראַכעלען ווערט דער אויסגאַנג-פונקט פון שאַלעם-אַלייכעמס קריטיש-הומאַריסטי-שער באַצײג צו מאַזעפּעווקע. אויב שאַלעם-אַלייכעם האָט פריער געקאָנט מירע האָבן פאַר דער באַשולדיקונג אין „לעצאַנעס“ אָדער אין „אייזקאַלער קריטיק“, איז איצט אין דער באַגאַבטקייט פון ראַכעלעס נאַטור און איר אויסדערוויילטקייט צווישן די „קליינע מענטשע-לעך מיט קליינע האַסאָגעס“ געפונען געוואָרן אַ נייע באַרעכטיקונג פאַר שאַלעם-אַלייכעמס הומאַריסטישן צוגאַנג צום מאַזעפּעווקער לעבנסשטייגער. אָבער דאָס גופע האָט שוין אויך באַטייט, אַז שאַלעם-אַלייכעמס הומאַר מוז אין „סטעמפעניו“ דורכמאַכן אַ נייע ווענדונג. ביז „סטעמפעניו“ האָט שאַלעם-אַלייכעמס הומאַר גאַנץ אָפט צוזאַמענגעלעבט מיטן פעליעטאַ-ניסטשן נוסעך. אין שאַלעם-אַלייכעמס ערשטע ווערק האָט דאָס פעליעטאַניסטישע גאַנץ אָפט גערעדט ניט נאָר פונעם טעקסט גופע, נאָר אויך צווישן די שורעס¹. דאָס האָט זיך געמערקט אויך אין די ראָמאַנען („סענדער בלאַנק“, „קינדער-שפיל“). „סטעמפעניו“ איז קימאַט פריי פון דעמדאָזיקן פעליעטאַניסטישן בייגעמיש. דאָס באַטייט ניט, אַז שאַלעם-אַלייכעם איז מיטאַמאַל פאַרוואַנדלט געוואָרן אין אַזאַ „ערנסטן“ שרייבער, וואָס זאָל דער-שטיקן אין זיך די שטים פון זיין „פריילעכן הומאַר“. פאַרקערט, שאַלעם-אַלייכעם האָט אין „סטעמפעניו“ געלאָזט הערן די שטים פון זיין געמיט מער ווי אומעטום. ער האָט זיך דאָ דערלויבט פיל פרייע ווענדונגען (צום לעזער, צו דער „יידישער טאַכטער“, צו סטעמ-פעניו, צו זיך אַליין). אָבער די ווענדונגען זיינען דאָסמאַל ניט געווען אַזוי וויליונגעריש, זאָפאַניבראַטיש און אויבערפלעכלעך, ווי אין פיל פון זיינע פריערדיקע ווערק². זיי האָבן אופגעהערט צו זיין פעליעטאַניסטיש, זיי האָבן אָנגעהויבן ווערן אימפּרעסיאָניסטיש. אַזעלכע ווענדונגען האָט שאַלעם-אַלייכעם אַריינגעפירט אין „סטעמפעניו“ גאַנץ פיל, זיי

1 אין די 80-ער יאָרן האָט נאָך שאַלעם-אַלייכעם אַליין ניט אופגעהערט צו רעדן וועגן זיך, ווי וועגן אַ פעליעטאַניסט. זע, לעמאַש, אין פּ״ב 1888 3.

2 אין אַ פאַר ערטער פון „סטעמפעניו“ איז דאָך פאַרבלײבן אַ קענטלעכער שפור פון דעם פעליעטאַניסטישן נוסעך: לעמאַש, אין דעם קאָפיטל „דאָס פייער ברענט“ (אין דער צווייטער אפלאַגע: „די שווערע וואַכט“), וווּ שאַלעם-אַלייכעם באַשרייבט דעם איינדרוק פון סטעמפעניו'ס שפילן אינמיטן דער נאַכט. ס'איז אָבער כאַראַקטעריסטיש, אַז דערדאָזיקער טאָן רײסט זיך דורך אין אַ נאַטור-שילדערונג. שאַלעם-אַלייכעם האָט, ווי באַוווסט, נאָך פיל יאָר ספּעטער געפּיט זיך אויטבאהאַלפן אין די נאַטור-שילדערונגען.

האַבן אים געגעבן די מעגלעכקייט פריי צו „מאַנעוורירן“ מיט עפּיזאָדן בילדער און גע-שטאַלטן. און שאַלעם-אַלייכעם האָט אין „סטעמפעניו“ ווירקלעך אָפּטמאַל געמוזט „מאַנעוור-רירן“. ער איז דערצו געצווינגען געווען דורך דעם, וואָס אין טעקסט פון „סטעמפעניו“ איז פאַראַן היפש עטנאָגראַפישן מאַטעריאַל, וואָס וואָלט באַ אַן אַנדער קינסטלער געקענט דריקן אַף דעם גאַנג פון דער האַנדלונג. און אַט דאָס ראַנגלען זיך מיטן עטנאָגראַפישן מאַטעריאַל איז איינער פון די כאַראַקטעריסטישע מאַמענטן אין דעם שאַפן פונעם יונגן שאַלעם-אַלייכעמען.

מ'דאַרף ניט פאַרגעסן, אַז איינהיטן זיך פון עטנאָגראַפישן מאַטעריאַל אין אַ קינסט-לעריש ווערק איז אין די 80-ער יאָרן געווען נאָך גאַנץ שווער. ס'איז נאָך פאַר די אויגן דעמאַלט געשטאַנען דער מוסטער פון מענדעלעס ערשטע ווערק, וווּ דאָס עטנאָגראַפישע האָט נאָך פאַרנומען אַזאַ אָנגעזעען אַרט. זערו האָט אין דעם ראָמאַן „סטעמפעניו“ דאָס עטנאָגראַפישע געקענט באַרעכטיקט ווערן אויך דורך דעם, וואָס דאָס ווערק האָט געזאָלט, ווי שאַלעם-אַלייכעם ווייזט אָן, געבויט ווערן אַף די „אויסגעצייכנטע לעגענדן“, וואָס שאַלעם-אַלייכעם האָט געהערט אין פּאָלק וועגן דעם קלעזמער סטעמפעניו. ס'איז געווען ביז גאָר כאַראַקטעריסטיש פאַר שאַלעם-אַלייכעמס ראָמאַניש-באַפאַרבטן פּאָלקיום פון די 80-ער יאָרן — אַנצוהייבן בויען אַ ראָמאַן אָפן גרונט פון פּאָלקלאָריסטישן מאַטעריאַל. אָבער דאָס האָט געשטויסן דעם יונגן שאַלעם-אַלייכעמען, וואָס האָט זיך נאָר-וואָס געהאַט אָפּגעריסן פון איין געפאַר — פונעם פעליעטאַניסטישן נוסעך, צו אַ צווייטער געפאַר — צו דעם עטנאָ-גראַפישן נוסעך¹. שאַלעם-אַלייכעם האָט דאָ און דאָרט זיך געראַטעוועט פון עטנאָגראַפיש-קייט דורך די לירישע ווענדונגען. אָבער דערמיט גיווער זיין די עטנאָגראַפישקייט האָט מען ניט געקענט. און שאַלעם-אַלייכעם קומט דעמאַלט אָן צו זיין שטאַרקסטן געווער — צום פאַרשאַרפטן פּסיכאָלאָגישן אַנאַליז.

דאָס ערשטע געבאַט פון שאַלעם-אַלייכעמס פּסיכאָלאָגישן אַנאַליז איז די שטרענגע אינדיווידוואַליזאַציע. פאַרקערפערט ווערט דאָס אָפן בוילעטסטן אויפן אין דער שילדערונג פון ראַכעלעס געשטאַלט. מיר האָבן שוין פריער אָנגעוויזן, אַז אין דער שילדערונג פון ראַכעלען האָט זיך די אייגנאַרטיקייט אַלעמאַל אָנגעהויבן פון דעם, וואָס די באַגאַבטע ליידנשאַפטלעכע נאַטור ווערט אַנטפלעקט אין אַ געוויינטלעכער דורכשניטלעכער פרוי, אַ „ווייבל פון טייטש-כומעש“, ווי שאַלעם-אַלייכעם רופט זי אָן. שאַלעם-אַלייכעם אָבער געפינט דאָפּקע פאַר אַט דעם „ווייבל פון טייטש-כומעש“ די געהעריקע שפּראַך פון טיפע און פאַרוויקלטע פּסיכאָלאָגישע איבערלעבונגען. שאַלעם-אַלייכעם הייבט אָן — דער ערשטער — איינפירן דעם מעטאָד צו איבערגעבן פּסיכאָלאָגישע איבערלעבונגען מיט דער שפּראַך פון פאַרשפּיצטער רעפּלעקסיע — אַ מעטאָד, וואָס איז נאָכדעם אַזוי ברייט אַנטוויקלט געוואָרן באַ ד. בערגעלסאַנען. ראַכעלעס איבערלעבונג קומט אַלעמאַל ווי אַ „מאַכשאַווע“, אָבער ווי רייך און פילפאַרביק ווערט באַ שאַלעם-אַלייכעמען דער פּסיכאָלאָגישער אינהאַלט פון אַט דער „מאַכשאַווע“. אין פּלוג, באַטייט דידאָזיקע „מאַכשאַווע“ שוין אַ דערוואַכונג-מאַמענט אין דער גאַנצער פּסיכיק פון דער העלדן. דער שטענדיקער עפּילאָג פון אַזאַ „מאַכשאַווע“

1 דער עטנאָגראַפישער עלעמענט אין „סטעמפעניו“ ליגט אויבנוף און לאָזט זיך זייער גרינג צו דערקענען. אַזוי דערוויסן מיר זיך שוין פונעם ערשטן קאָפיטל אַז: (1) באַ יידן, צווישן אונדז ריידנדיק, שעמט זיך דער באַל-מעלאַכע מיט זיין גראַד; (2) א זכיע איז געווען באַ יידן, אַז מ'האַט געהערט ניסי בעלוער; (3) יידן האָבן ליב מוזיק און פאַרשטייען נעגינע; (4) צאַרעס דאַרף אַ ייד ניט גיין ליען; (5) „דאָס יידישע האַרץ איז אַ פּידעלע“; (6) ריידן, טיינען, זינגען מיט אַ געוויין הייסט „אַפן יידישן שטייגער“. מיר האָבן בעקיוון געפראַכט דאָ פון ערשטן קאָפיטל עטלעכע מוסטערן פון אַ גאַנץ פאַרשיידענעם כאַראַקטער. זיי פאַרביינדט אָבער איין און דערוועלבער צוגאַנג, וואָס ווערט באַצייכנט מיט די ווערטער „באַ יידן“, „אַפן יידישן שטייגער“. ווי דערדאָזיקער צוגאַנג זאָל ניט וואַריירט ווערן (שאַלעם-אַלייכעם וואַריירט אים אין „סטעמפעניו“ גאַנץ ברייט), האָט ער אין זיך דאָך אַלעמאַל באַשטימטן עטנאָגראַפישן מאַמענט.

איז דאָס ווענדן זיך צו זיך אליין, דאָס מאַנען פון זיך אליין. און אָט אַף דעם האַלט זיך די אינדיווידואַליזאַציע פון דער ראַכעלע-שילדערונג. אַ כאַראַקטעריסטישן מוסטער פון אַזאַ שילדערונג באַקומען מיר אין קאַפּיטל 7:

„און ראַכעלע קערט זיך איבער אַף דער אַנדערער זייט, מיטן פּאַנים צום וואַנט, און טראַכט וועגן דעם גאַנץ שטאַרק. דאָס ערשטע מאל איז איר אַרום אַפּן קאַפּ אַזאַ מאַכשאַווע.“ עס הייבט אָן זיך אַנטוויקלען די „מאַכשאַווע“ און דער רייך-לאַגישער עלעמענט, וואָס איז אַריינגעלייגט אין דער „מאַכשאַווע“, ווערט פאַרביטן אַף אַן אויסגעשפּראַכן עמאַציאָן-נעלן. די „מאַכשאַווע“ באַקומט אַ לירישע באַפאַרבונג, דאָ און דאָרט רעדט זי שוין מיט דער שפּראַך פון אַנגעשטרענגטער רעפּלעקסיע.

„אוי, ני! דאָס האָט ראַכעלע געמיינט קאַלעוויין! ראַכעלע, אַז זי איז אַ קאַלע גע-וואָרן, האָט זיך איר אויסגעוויזן... און צום סאַף? צום סאַף זעט זי, אַז אירע אַלע כאַווערטעס לעבן טאַקע אַ גוטן טאַג... און זי? און ראַכעלע? עך, ניטאָ וואָס צו רעדן... 1 (געקירצט, קורסיוו אונדזערער - ג. א.)

אַן ענלעכע אַנטוויקלונג פון ראַכעלעס „מאַכשאַווע“ האָבן מיר אויך אין קאַפּיטל 13. ראַכעלע זעצט זיך אַוועק באַם פענצטער און באַטראַכט די שאַפּעסדיקע מאַזעפּעווקע. עס הייבט זיך אָן אַנטוויקלען ראַכעלעס „מאַכשאַווע“:

„דאָס גייען זיי, די יונגוואַרג, אַהין, אַפּן שפּאַציר, אַף דער באַרדיטשעווער גאַס. דאָרט וועלן זיי ווייזן איינע די אַנדערע זייערע רויטע סטענגעלעך... דאָרט וועלן זיי כאַפּן אַ קוק... דאָרט וועלן זיי מיט גרויס צניעס אַראַפּלאָזן די אויגן... ראַכעלע ווייסט עס גאַנץ גוט. פאַרוואָס זאָל זי דאָס ניט וויסן? זי איז דאָך אויך אַמאַל געווען אַ מיידל מיט רויטע און בלויע סטענגעלעך. אין די צעפּ... אַבער איצט? ראַכעלע קוקט זיך אַרום. אַלע שלאַפּן און כראַפּען געשמאַק, אַלע! נאָר זי אליין זיצט דאָ, ווי צווישן טויטע, ווי צווישן עמעסע מייסיס! (געקירצט, קורסיוו אונדזערער - ג. א.) 2

דאָ האָבן מיר פאַר זיך דעם שטענדיקן וועג פון ראַכעלעס „מאַכשאַווע“. זי פאַרקוקט שטענדיק אין דער פאַרגאַנגענהייט, זי זעצט פאַר דאָס, וואָס זי זעט פאַר זיך, זי ציט עס צו עפעס אַ סינטעטישן אויספיר, וואָס לאָזט זיך אויס מיט אַ כאַראַקטעריסטישן פרעג-צייכן. די „מאַכשאַווע“ פירט אַפּטמאַל צו אַזאַ מאַמענט, ווען ראַכעלע ווערט אימשטאַנד באַ-טראַכטן זיך אליין, ווי פונדערווייטנס, זען זיך באַם שיינן פון רעפּלעקסיע און רעדן וועגן זיך אין דריטער פּערזאָן. אַזוי קומט עס פאַר אין דער סצענע, ווען ראַכעלע קוקט אָן די „וואַכעדיקע אויסזיכט“ פון מאַזעפּעווקער מאַרק און הייבט אָן טראַכטן נאָכדעם וועגן זיך: „אַט האָט זי זיך אַ מאַן, עסט קעסט באַ שווער און שוויגער, טוט ניט קיין האַנט אין קאַלט וואַסער, און דער מאַן איז אַדער אין בעסמערדעש, אַדער אין מאַרק, גייט אַרום מיטן שטעקל און זאָגט ווערטלעך“ 3.

באַם שיינן פון רעפּלעקסיע ווערט אַלעמאַל די „מאַכשאַווע“ מער סינטעטיש פאַראַלגע-מיינערט, סאַכאַקלדיק. דערצו קומט נאָך דאָס כאַראַקטעריסטישע אויסלאָזן מיט אַ פרעג-צייכן, עס ווערט פיקסירט דער מאַמענט, ווען די רעפּלעקסיע הייבט זיך אָן איבערברעכן אין אַן אַקטיווער דראַמאַטישער אַקציע. און באַם ראַנד פון אָט דער אַקציע גייט אַלעמאַל ראַכעלעס „מאַכשאַווע“.

1. ט. 17
2. ט. 43-42

זייער אינטערעסאַנט איז צו פאַרגלייכן אָט די סצענע מיטן אָן ענלעכער אין ד. בערגעלסאַנס „נאָך אַלע-מען“ ז. 172. דאָרט האָבן מיר ניט נאָר דיזעלבע „מיזאַנסצענע“ (דאָס זיצן איינע אליין), נאָר אויך דעמעלעבן גאַנג פון דער „מאַכשאַווע“, וואָס שטרעבט פאַרוועגן ווייטער דאָס, וואָס מירעלע זעט אַרום זיך.
3. ט. 24

דער פאַרטיפּטער פּסיכאָלאָגישער אַנאַליז, צו וועלכן שאַלעם-אלייכעם מאַכט אַזעלכע אַנטשיידענע שריט אין דער שילדערונג פון ראַכעלע, ווערט מיט דערזעלבער אַקשאַנעס-עמעס ניט מיט דעמועלעבן דערפאַלג-אַריינגעפירט אויך אין דער שילדערונג פון אַנדערע פּיגורן אין „סטעמפעניו“. ס'זעט זיך, אַז דאָ האָבן מיר צו טון שוין ניט מיט אַ קאַפּרי פון אַ יונגן קינסטלער, נאָר מיט אַ זיכערער האַנט פון אַ מייסטער. און אַ באַזונדערן אינטערעס באַקומט שאַלעם-אלייכעם פּסיכאָלאָגישער אַנאַליז אין „סטעמפעניו“, ווען מע דערמאַנט זיך אָן דער גרונט-שטימונג, וואָס האָט שאַלעם-אלייכעמען באַגלייט בעייסן שרייבן „סטעמ-פעניו“: יענע ראַמאַנטישע שטימונג, וואָס האָט אים נאָכאַנאַנד געשטויסן אַפּן וועג פון אי-דעאַליזאַציע. אַזאַ שטימונג פאַרנעמען מיר גאַנץ אַפּט אין „סטעמפעניו“. אַזוי, צום ביישפּיל, האָט שאַלעם-אלייכעם לעשעם אידעאַליזאַציע געפרוּווט איבערגעבן ראַכעלעס רעליגיעזקייט, ער האָט געזוכט צו באַווייזן ראַכעלעס גאַטספּאַרכטיקייט און ניט האַבנדיק קיין פאַסיקע מיט-לען קעדיי דאָס צו שילדערן (שאַלעם-אלייכעמען האָט זיך ביכלאַל קיינמאַל ניט איינגעגעבן צו שילדערן רעליגיעזע נאַטורן). האָט ער פאַרדאָרבן אייניקע סצענעס פונעם ראַמאַן. די ראַמאַנטישע אידעאַליזאַציע האָט באדייטנדיק אַפּגעשוואַכט אויך די שילדערונג פון דעם קלעזמער סטעמפעניו. אַבער אין אייניקע איינגעגעבענע ערטער האָט דער יונגער שאַלעם-אלייכעם אין „סטעמפעניו“ געמונען די מעגלעכקייט אַפּילע אָט די אופגעשרויפטע ראַמאַנטישע שטימונג צו באַהערשן און פאַרוואַנדלען זי אין אַ פאַזיטיוון מאַמענט פון זיין שאַפּן. אַזעלכע פאַלן, ווען די ראַמאַנטישע שטימונג גיסט זיך אַראַגאַניש צונויף מיט דער פּסיכאָ-לאַגישער שילדערונג פון דער אַדער יענער געשטאַלט, טרעפן זיך אין „סטעמפעניו“ ניט זעלטן. אַהער געהערן אַזעלכע סצענעס, ווי ראַכעלעס „שווערע נאַכט“, דער מייסטער-יש-אויסגעפירטער כאַלעם אירער, די שילדערונג פון סטעמפעניוס שפּילן אַפּן פּידל, אייניקע מאַמענטן פון סטעמפעניוס וואַנדערונגען, באַזונדער דער אויסלאָז פון קאַפּיטל 15: „אַדיע, ליכטיקער זומער-אַוונט מיט אַ ווייטן שפּאַציר אונטער דער שטאַט מיט דעם קלעזמערס טעכטערל! אַדיע, לאַנגע שמעקנדיקע צעפּ, צעלאָזטע האָר, גרויסע קאַרע אויגן! אַדיע, זיל-בערנע לעוואָנע!“ מיר דערקענען דאָ שאַלעם-אלייכעם ראַמאַנטישע שטימונג, יענעם צו-גאַנג צום שטעטל-לעבן, וואָס איז נאָכדעם אופגעכאַפט געוואָרן דורך שאַלעם אַשן. ס'טוט מיטאַמאַל אַ פלייץ מיט נאַטור-בילדער, שאַלעם-אלייכעם וואָרט קריגט אַ פאַסטעטישן ביי-קלאַנג, אַבער שאַלעם-אלייכעם איז צופיל אַקטיוו קעדיי צו פאַרבלייבן אַ לענגערע צייט באַ אידיילישער ראַמאַנטיק, און זי גילט באַ אים אַלעמאַל ניט מער ווי אַלס אַן אַריינפיר צו אַ שטאַרקערן דראַמאַטישן עפּיזאָד. פון דער ראַמאַנטישער שטימונג פאַרבלייבן אַבער שפורן: דאָס איז דער האַלב-פאַנטאַסטישער, האַלב-לירישער קאַלאָריט פון אייניקע סצענעס אין „סטעמפעניו“ 1. און דאָס איז ניט געווען דאָס „שאַמערישע“ אין שאַלעם-אלייכעמען—דאָס איז געווען דער נאַטירלעכער אויסדרוק פון יענע ראַמאַנטישע שטימונגען, מיט וועלכע ער איז צוגעטראַטן שרייבן „סטעמפעניו“.

1 אַף איינעם אַזאַ פּאַל וועלן מיר דאָ אַנווייזן. שוין גאָר פון אַנהייב ראַמאַן, ווען ס'באַווייזט זיך דאָ-כעלע, וויל שאַלעם-אלייכעם אַרום איר שאַפּן אַ מין „ראַמאַנטישע ווייטקייט“. „אירע שיינע בלאַע אויגן—דערציילט שאַלעם-אלייכעם—האַבן געקוקט ווי ייט-ווייט, ניט אַף סטעמפעניו, און אירע אויערן האָבן אויסגעהערט פון אים אַ גאַנץ לאַנגן שמועס“. לעכאַטכילע קאָן זיך אויסווייזן, אַז דער מאַטיוו „ווייט-ווייט“ איז דאָ אַ צופּעליקער. שפע-טער אַבער ווערט קלאָר, אַז דאָס איז קלאַל ניט קיין צופּאַל. אָט קומט די סצענע, ווען ראַכעלע קערט זיך אום פאַרטאָג אַן אופגערעגטע פון דער כאַסענע, וווּ זי האָט זיך צום ערשטן מאל באַגעגנט מיט סטעמפעניו. זי קוקט זיך ארום אין דעם באַגינענדיקן שטעטל און שאַלעם-אלייכעם טראַגט ווידער אַריין דעם מאַטיוו „ווייט-ווייט“ (עס שאַריעט אַף טאָג. ס'טוט אַ קריי איין האָן און צען אַנדערע האָנען ענפּערן אים. ווייט-ווייט לאָזט זיך הערן דאָס בילן פון אַ הונט...), אָט קומט די סצענע, ווען ראַכעלע באַטראַכט דעם מאַזעפּעווקער מאַרק אין אַ טאַמעזדיקן טאַג און מיר הערן ווידער: „ווייט-ווייט גייען אַ פאַר אַקסן מיט אַ גרויסע פּור קאַרן...“ און אָט טראַכט שוין ראַכעלע וועגן סטעמפעניו. „איר פאַנטאַזיע—דערציילט שאַלעם-אלייכעם—איז צעהיצט און ווידער ראַכט זיך אויס: סטעמ-פעניו“

אונז בלייבט נאך זיך אפשטעלן אף אייניקע דערשיינגען פון שאַלעם-אַלייכעמס סטיל-ליסטיק אין „סטעמפעניו“ ס'איז ועלבסטפארשטענדלעך, אז דער סטיל פון „סטעמפעניו“ האָט אָפגעשפיגלט אלע שאַלעם-אַלייכעמס סימפאָטיעס און נויגונגען פון די 80-ער יאָרן, און פאָדערט דעריבער אַ גאַנץ ברייטערע אָפהאַנדלונג. מיר וועלן זיך אָפּשטעלן נאָר אַ פּאַר דערשיינגען פון שאַלעם-אַלייכעמס סטיל.

שאַלעם-אַלייכעמס סטיל האָט אין „סטעמפעניו“ געדאַרפט איבערגעבויט ווערן אַף אַזאַ אויפן, אַז ער זאָל אין זיך קענען אַריינעמען דעם גאַנצן דראַמאַטיזם פון דער האַנדלונג, די גאַנצע קאָמפּליצירטקייט פון ראַכעלעס געפילן-גאַנג. שאַלעם-אַלייכעמס וויל דאָס אַלעס אויס-דריקן דאַפּקע אין דער טאַגטעגלעכער אומגאַנג-שפּראַך, אין דער שפּראַך פון דער ברייטער מאַסע. ער באַמיינט זיך מיט אַלע מיטלען אַט די שפּראַך צו פּאַעטיזירן, באַרייכערן זי מיט לירישע ניוואַנסן, אַריינהויכן אין איר דעם פּרישן אַטעם פון זיינע דעמאָלטיקע ראַמאַנטישע שטימונגען—אַבער ער וויל דערביי אַף קיין רעגע ניט אָנקומען צו דער הילף פון טויטע ליטעראַרישע זאַצן, ער וויל דורכויס פאַרבלייבן געטריי דער פּאַלק-שפּראַך. די טיפּישע ריידאַרט, די פּאַלקסטימלעכע מעטאפּאָרע, דאָס פּאַלקסטימלעכע פּאַרגלייכעניש, דאָס אַלעס ווערט גענוצט צוליב די צוועקן פון שאַלעם-אַלייכעמס ראַמאַנטיש-באַפּאַרעטן פּאַלקסטיזם.¹ ניט געקוקט אַף דעם, וואָס שאַלעם-אַלייכעמס האָט אין „סטעמפעניו“ געוואָלט געבן עפעס „העכסט שיינס פון פּאַנאַסטישן מין“, האָט ער דאָך געזוכט אויסצומיידן דעם סקאַרבאָוון ראַמאַן-לאַשן, די באַנאַלע טיראַדע פּונעם „פּיינעם באַכער“, דער געשוואַרענעם „העלד“. אים איז טייער געווען אַט דאָס „לעבלעך-וואַרעמע וואַרט“ פון דער אומגאַנג-שפּראַך, וואָס האָט פּערעצן אַזוי שאַקירט אין די 80-ער יאָרן („מאַניש“). אָבער די האַנדלונג אַנטוויקלט זיך אין „סטעמפעניו“ צופיל איינגאַרטיק, אַז מע זאָל זיך קענען באַגיין מיט די רעסורסן פון דער אומגאַנג-שפּראַך, און שאַלעם-אַלייכעמס הייבט אָן זוכן נייע אויסדרוק-מיטלען. ער גייט דערביי אַרויס ווידער פון דער אומגאַנג-שפּראַך, נאָר ער זוכט די וועגן ווי זי צו אַקטיר-ווירן, פאַרשטאַרן איר אויסדריקלעכקייט. ער זוכט מיטלען ווי צוצוגעבן דער שפּראַך אַ באַזונדערן פּאַטעטישן בייקלאַנג. מיר וועלן ברענגען עטלעכע ביישפּילן. אַט ווערט געשילדערט ווי דער אוילעם הערט סטעמפעניוס שפּילן אַפּן פּידל. שאַלעם-אַלייכעמס שרייבט:

...פאַרטיפּט זיך יעדער אין זיינע געדאַנקען, אין זיינע טרויעריקע גע-דאַנקען“.

אַט ווערט געשילדערט סטעמפעניו אַליין:

...סטעמפעניו האָט געהאַלטן אַ דראַשע אַפּן פּידל—אַ שיינע, לאַנגע דראַשע, אַ רירנדע דראַשע“.

אַט זיינען נאָך אַנדערע ביישפּילן:

...עטלעכע שנירל פּערל אַפּן האַלדז, אַפּן ווייסן, אַפּן שיינעם

האַלדז...“

...אַ פּאַר ווונדערשיינע, שוואַרצע אויגן, פּייערדיקע אויגן, וואָס קוקן

אַף איר און נעמען זי דורך ווי שפּיזן, ווי שאַרפע שפּיזן...“

פעניו בעטט זי מיט געוואַלד און פאַרפירט זי ווייט-ווייט (68). מע זעט, אז שאַלעם-אַלייכעמס קומט אָן צו דעם באַשטיוו „ווייט-ווייט“ קעדיי צו שאַפן אַרום ראַכעלען א „ראַמאַנטישע ווייטקייט“, גלייכצייטיק אָבער גיט עס צו דער שילדערונג אַ ברייטערן פאַרנעם און עס באַטאָנט אויסגעצייכנט ראַכעלעס אייגנשאַפט: האַלטן טעטע-דיק פאַר די אויגן אַ ברייטערע פּערספּעקטיוו, די פּערספּעקטיוו פּונעם גאַנצן אַרום. אַגעווי, באַנוצט דעמדאָויקן מאַסיוו „ווייט-ווייט“ גאַנץ אַפּט אין „נאָך אַלעמען“ ד. בערגעלסאָן.

(1) גענויער וועגן דעם—אין אן אנדער אַרט.

...זי האָט ליב געהאַט צו הערן מייסעס דערציילן, שיינע, ווונדערלעכע

מייסעס“.

...די מיידלעך ווידער האָבן ליב געהאַט ראַכעלען פאַר איר זינגען, פאַר איר שייין זינגען“.

...דער ווינט בלאָזט און פייפט און ס'הערט זיך אַ געזאַנג, אַ טרויעריק געזאַנג“.

...ער איז צו איר געווען ווי אַ ברודער, ווי אַן אייגענער ברודער און צום סאָף איז ער אַוועקגעפאַרן, האָט זי איבערגעלאָזט אַף צאַרעס, ווי אַ פּרעמדער, ווי אַ ווילד פּרעמדער...“

...נאָר זי אַליין זיצט דאָ, ווי צווישן טויטע, ווי צווישן עמעסע מיי-סיים...“

... דער אוילעם כאַפט זיך אָף ווי פון אַ שלאַף, פון אַ טרויעריקן, נאָר זיסן שלאַף“.

מיר וועלן דאָ ניט פאַרמערן די צאָל ביישפּילן— דאָס וואָלט מען געקאָנט טון גאַנץ גרינג—אַבער איין כאַראַקטעריסטישער שטריק וואַרפט זיך אין די אויגן אַפּילע אין די גע-בראַכטע עטלעכע ביישפּילן. קעדיי צו פאַרשטאַרקערן די אויסדריקלעכקייט פון דער גע-וויללעכער אומגאַנג-שפּראַך, איז שאַלעם-אַלייכעמס גענויגט פריער פאַר אַלץ צו געבן אַן איבערזאָרעוונג און דערביי ענדערן דעם דורכשניטלעכן ווערטער-סיידער. דערביי ווערט עס געטון אין אַלע געבראַכטע פּאַלן אַף איין אויפן: אַלעמאָל ווערט דאָ אַוועקגעשטעלט אַף אַ מער אָנגעזעענעם אָרט דער עפיטעט. דורכגעדרונגען מיט די פּאַלקסטיש-ראַמאַנטישע שטי-מונגען, וויל דער יונגער שאַלעם-אַלייכעמס אומבאַדינגט, אַז די אומגאַנג-שפּראַך זאָל דורכ-מאַכן דעם גילגל פון פּאַעטיזאַציע. איבערשטעלן דעם וואַרט-סיידער פּונעם געוויינלעכן זאַץ אַזוי, אַז אַפּן אָנגעזעענעם אָרט זאָל שטיין דער עפיטעט— דאָס איז אין שאַלעם-אַלייכעמס אויגן דאָס בעסטע מיטל אַף צו פּאַעטיזירן די אומגאַנג-שפּראַך. שאַלעם-אַלייכעמס איז ביכ-לאַל זייער פאַרגלויבט אין דער ווירקונג-קראַפט פּונעם עפיטעט, האַגאַם באַם יונגן שאַלעם-אַלייכעמען (אין „סטעמפעניו“) טראַגט עס נאָך אַ גאַנץ פּרימיטיוון כאַראַקטער.

ווען מע קוקט זיך צו צו די סינאָנימען, וואָס שאַלעם-אַלייכעמס האָט אַזוי ליב צו באַ-נוצן—זעט מען, אַז אַ גרויסער טייל סינאָנימען בילדן די עפיטעטן. שאַלעם-אַלייכעמס איז אַזוי פאַרגלויבט געווען אין דער קראַפט פּונעם עפיטעט, אַז ער איז גרייט געווען אָנקומען צו אים באַ יעדער שוועריקייט. און דערפון האָט זיך גענומען נאָך איין כאַראַקטעריסטישע דערשיי-נונג, וואָס לאָזט זיך פאַרצייכענען אין שאַלעם-אַלייכעמס סטיליסטיק.

שאַלעם-אַלייכעמס האָט אין „סטעמפעניו“ געלייגט פּיל אַכט—מעגלעך, אַז אומבאַוויסט-זיניקערהייט אַפּילע— אַף דער ריטמיק פון זיין שפּראַך. די גאַנצע סטרוקטור פּונעם ווערק, וואָס האָט געזאָלט זיין גלייכצייטיק אי אַ ראַמאַן, אי אַ פּאַעמע, האָט באַפוילן, אַז אויך אינעם איינצלנעם זאַץ זאָל דאָ אָפּגעהיט ווערן דער סימעטרישער בוי, די ריטמישע מאָס און וואָג, דער ווילקלאַנג. באַזונדערס נייטיק ווערט דאָס אין יענע פּאַלן, ווען שאַלעם-אַלייכעמס וויל איבערגעבן מיט די מיטלען פון דער געוויינלעכער אומגאַנג-שפּראַך דעם אימ-פעט פון ראַכעלעס געפילן-גאַנג, אָדער די באַגייסטערונג פאַר סטעמפעניוס פּידל-שפּילן. דער גאַנג פון דער שפּראַך הייבט אָן דעמאָלט זיך אונטערוואַרפן יענער ראַמאַנטישער שטי-מונג, וואָס שאַלעם-אַלייכעמס וויל איבערגעבן, און אַט דעמאָלט פאַרנעמט דער עפיטעט ווי-דער אַ באַזונדער אָרט אין שאַלעם-אַלייכעמס זאַץ. אַט איז אַ ביישפּיל. אין קאַפיטל 5. שאַלעם-אַלייכעמס גיט דאָ אַ לירישע ווענדונג צו דער יידישער פּרוי. ער הייבט אָן מיט די ווערטער: „געבענטשט זייט איר, יידישע וויבלעך...“ ס'איז קלאָר, אַז דער זאַץ מוז זיין דורכגעדרונגען מיט פּאַטעטיק, און מיר ליינען ווירקלעך: „... און וויי איז צו די מיידלעך,

עבעך, וואָס זיינען געבונדן און געפענטעט, געהיט און אָפּגעהיט ביז מע דעקט זיי צו דעם קאַפּ און דאַן ווערן די מיידלעך אויך ווייבלעך, אופגעבונדענע, פרייע, גליק- לעכע ווייבלעך...¹ דאָ האָבן מיר ווידער אַ פּאַל, ווען, קעדיי צו פאַרשטאַרקן דעם זאַץ, שטעלט שאַלעם-אַלייכעם אַוועק אַפּן אָנגעווענטן אָרט דעם עפּיטעט, אָבער דאָס מאָל האָבן מיר ניט איינעם, נאָר גאַנצע דריי עפּיטעטן.

ענלעכס זעען מיר אויך אין אַן אַנדער אָרט, ווען שאַלעם-אַלייכעם רופט אויס:
„צו דערדאָזיקער אויסגעצייכנטער נאַכט פּאַסט אַקוראַט אונדזער ראַכעלע די שיינע—
די שיינע, די הייכע, די ערדעכע ראַכעלע...“

אין אַנדערע פּאַלן טוט שאַלעם-אַלייכעם דאָסוועלבע ניט נאָר מיטן עפּיטעט. עס טרעפט אָפּטמאָל, אַז שאַלעם-אַלייכעם פירט אַריין, קעדיי צו פאַרשטאַרקן די אויסדריקלעכקייט פון זיין שפּראַך, אַ דריי פּאַכע וואַריאַציע (ווי פריער מיטן עפּיטעט) פון אַ גאַנצן בייזאַץ, און אַמאָל אַפּילע פון גאַנצע זאַצן. דידאָזיקע דערשיינט אַזוי פאַרשפּרייט אין „סטעמ- פעניו“, אַז מע וואָלט זי געמעגט אָנרופן „שאַלעם-אַלייכעם-טריאַדע“.

אַט האָבן מיר פאַר זיך די שילדערונג פון ראַכעלעס קאַלעם—איינס פון די אָריגי- נעלסטע ערטער אין „סטעמפעניו“. ווי אָפּט טרעפן מיר דאָ די „טריאַדע“!
„ראַכעלע קוועלט, לאַכט און זינגט—און סטעמפעניו טוט איר אָן אַ בייטש קאַרעלן...“

„דער ווינט בלאָזט און פייפט און עס הערט זיך אַ געזאַנג, אַ טרוי- עריקער געזאַנג...“

„עס הערט זיך, ווי אַ פידעלע שפּילט, שוין ווידער אַ באַקאַנט פּי- דעלע, סטעמפעניוס פידעלע.“

„דאָס וויינט כאַיע-עטל... וואָס ער האָט זי פאַרביטן אַף אַן אַנדערע, פאַרגעסן כאַיע-עטלען, פאַרגעסן...“

„זי וויינט, זי יאָמערט, זי קלאַגט—און ווערט פאַרשוונדן...“²

שאַלעם-אַלייכעם איז, קאַנטיק, אַזוי פאַרגלויבט אין דער „טריאַדע“, אַז אין איין פּאַל בעסערט ער אַפּילע אויס אין 1903-טן יאָר דער ערשטן וואַריאַנט פון 1888 אַזוי, אַז עס זאָל זיך באַקומען:

„זי האָט זיך געפילט צווישן אייגענע פרעמד, צווישן אייגענע עלנט, צווישן גוטע, טרייע—פאַרלאָזט...“

אין ערשטן וואַריאַנט פון „סטעמפעניו“ לייגענט זיך דער זאַץ אַזוי:

„זי האָט זיך געפילט צווישן אייגענע עלנט, צווישן גוטע, טרייע—פאַרלאָזט“.³
באַזונדערס לאָזט זיך מערקן די „טריאַדע“ אין די שטעלן, וווּ שאַלעם-אַלייכעם שיל- דערט ראַכעלעס אופגערודערטן געמיט-צושטאַנד. מיר טרעפן עס, לעמאַשל, אינעם קאַפיטאַל „אַ שווערע נאַכט“:

„וואָס האָט ראַכעלע געוויינט? ... דאָס האַרץ איז איר שוין פון אַ צייט געווען שווער, זייער שווער. נאָר פּלוצים האָט זיך עס צעוויי קט, צעגאַסן און אויסגעגאַסן זיך דורך ריקעס טרערן...“

„ראַכעלע האָט געפילט, ווי מיר האָבן שוין אויבן געזאָגט, אַז זי איז עלנט, אַז עס גייט איר עפעס אָפּ, אַז עס פעלט איר עפעס—נאָר וואָס פעלט איר, דאָס האָט זי ניט געוויסט און ניט געקאַנט וויסן...“

1 מ"פּיב. ז. 155

2 ס. 76

3 פאַרגלייך ניטע אױסגאַבע פון „סטעמפעניו“ ז. 176 און ס. 39.

„וועאַל קולאַם איז ראַכעלע גלאַט געווען צעשרויפט, צערודערט און פאַר- טומלט די לעצטע צייט.“

„ראַכעלע... האָט אין זיין אַ פרעמדן, באַקומט פון אים בריווע- לעך, באַגעגנט זיך מיט אים—און גאַרניט...“

„ראַכעלע כאַפט זיך אָן מיט ביידע הענט פאַרן קאַפּ און הערט זיך צו, ווי די שליפּן קלאַפּן, ווי דאָס האַרץ קלאַפט און די נעשאַמע ציט-ציט.“

„זי... דערהערט פּלוצים זייער אַ באַקאַנט געזאַנג, אַ באַקאַנט שפּילן פון אַ באַקאַנט פידעלע...“

„צו דערדאָזיקער אויסגעצייכנטער נאַכט פּאַסט אַקוראַט אונדזער ראַכעלע די שיינע— די שיינע, די ריינע, די ערדעכע ראַכעלע...“

„עס קלעמט דאָס האַרץ, ציט די נעשאַמע, נעמט אַרויס דאָס כאַיעס—און ראַכעלע שטייט אַ האַלב-נאַקעטע באַם פענצטער און הערט זיך צו...“

„און עס ווילט זיך איר אין דעם מינוט אייביק שטיין נאָענט נעבן אים, שטיין און אייביק הערן זיין שפּילן, און אייביק זעען זיינע שיינע אויגן“.¹

מיר האָבן בעקיוון געבראַכט אַזאַ היפשן ציטאַט, ווייל גראַדע דידאָזיקע אָפּטע איבער- כאַזערונג פון איין און דערזעלבער סטיליטישער פיגור אין איין קאַפיטל באַווייזט, אַז דאָ האָבן מיר צו טון ניט מיט קיין צופעליקע דערשיינט. שאַלעם-אַלייכעם „טריאַדע“ געפינען מיר ניט נאָר אין די ציטירטע עטלעכע זייטלעך פון „סטעמפעניו“.

אַף דערזעלבער „טריאַדע“ איז אויך געבויט די שילדערונג פון סטעמפעניוס פידל-שפּילן. שאַלעם-אַלייכעם האָט דאָ פאַר זיך אַ מאַמענט פון אַ שטאַרקן געפילן-גאַנג און ער ווייסט קיין בעסער מיטל ניט, ווי די אָנגעוויזענע „טריאַדע“. די שילדערונג פון סטעמפעניוס פידל-שפּילן קומט אוף דריי מאָל אין פאַרלויף פונעם ראַמאַן, און אַלע דריי מאָל טרעפן מיר די „טריאַדע“. אין אייניקע פּאַלן איז זי עטוואָס מאַדולירט, אָבער דאָס וויכטיקסטע—די ריטימישע פיגור, וואָס איז פאַרבאַרגן אין דער „טריאַדע“—פאַרהיט שאַלעם-אַלייכעם אומעטום.²

שאַלעם-אַלייכעם האָט געפרוּווט ווירקן אַף דער שפּראַך פון אינעווייניק, אַריינציענדיק דאָס וואָרט אינעם גאַנג פון אַ נייעם אינטענסיוון ריטם. און אַף אַזאַ אויפן קומט שאַלעם- אַלייכעם אין „סטעמפעניו“ נאָך צו אַן אייגנאַרטיקן אויסדרוק-מיטל: צו דעם איבערגעכאַ- זערטן רעפרען. אין „סטעמפעניו“ זיינען פאַראַן נאָר אַ פּאַר אַזעלכע פּאַלן, ווען שאַלעם- אַלייכעם כאַזערט איבער נאָכאַנאַנד עטדעכע מאָל אַ באַשטימטן, ספעציעל-אויסגעקליבענעם רעפרען, אָבער דידאָזיקע פּאַלן זיינען אַזוי כאַראַקטעריסטיש פאַר שאַלעם-אַלייכעם סטיל פון די שפּעטערדיקע יאָרן, אַז אַף דעם איז קעדיי זיך אָפּשטעלן.

(1) ס. 73-69.

(2) אין „סענדער בלאַנק“, וווּ דער פּאַעטיש-ראַמאַנטישער טאַן איז קימאַט ניט פאַראַן, טרעפט זיך זעלנן די „טריאַדע“. איין פּאַל, ווען דער יונגער שאַלעם-אַלייכעם באַנוצט זיין „טריאַדע“, האָבן מיר דאָך אין „סענדער בלאַנק“.

דאָס איז די באַגעגעניש פון רעוועקאַ זעמעל מיטן סטודענט (אין צוג). די באַגעגעניש איז ניט קיין ווי- ערנדיקע, אָבער שאַלעם-אַלייכעם וויל דאָך געבן דאָ אַ באַזונדערע עקספרעסיע און ער שרייבט:
„אַ נייע וועלט האָט זיך פאַר אירע אויגן געעפנט, אַ שיינע, אַ גרויסע, אַ ליכטיקע וועלט...“

„אין דער נאַטור האָט אַלעס געבליט, געזונגען, געלעבט—עס איז געווען דעם צענטן מאָל, איר פאַרשטייט...“

„רעוועקע... האָט אופּגעהויבן אירע אויגן אַף דעם יונגן סטודענט און האָט זיך באַגעגנט מיט זיינע גרויסע, שוואַרצע פּיערדיקע אויגן...“

„אַפּן האַרצן איז איר געווען אַזוי גוט, אַזוי ליכטיק, אַזוי וואַרעם, ווי אין דער נאַ- טור...“ (סענדער בלאַנק, אויסגאַבע 1888, ז. 58).

אזא טיפישן רעפרען באקומען מיר אין דעם באשרייבונג פון ראַכעלעס כאַלעם 1.
"ראַכעלע ווערט אַנטשלאָפּן און עס כאַלעמט זיך איר, אַז סטעמפעניו טוט איר אַן
אַ בייטש קאַרעלן... מוישעמענדל איז טויט שיקער, פאַרט רייטנדיק אַף אַ קאַטשערע,
מאַכט מעשוגענע האַוואַיעס און סטעמפעניו טוט איר אַן אַ בייטש קאַרעלן...
ראַכעלע קוקט אַף די ליכט, ווי העל זיי ברענען און זיי לייכטן, און סטעמפעניו טוט
איר אַן אַ בייטש קאַרעלן... ראַכעלע קוועלט, לאַכט און זינגט און סטעמפעניו
טוט איר אַן אַ בייטש קאַרעלן..." 2

אַ צווייטן פּאַ, האָבן מיר אין דעם לעצטן קאַפיטל פּונעם ראַמאַן. שאַלעם-אַלייכעם וויל
איבערגעבן דעם טרויעריקן פינאַל פון סטעמפעניו לעבן און עס הייבט זיך אַן כאַזערן
דורכאַנאַנד איין רעפרען:

"זי טוט מיר האַרציק-באַנק!- האַט זיך סטעמפעניו מוידע געווען פאַר זיין
קאַמפּאַניע קלעזמער - זי טוט מיר האַרציק באַנק אַט דאָס ווייבל!"
ווייטער גייט די שילדערונג פון סטעמפעניו נידערשלאָגן לעבן און עס שווימט

ווידער אַף:
"זי טוט מיר האַרציק באַנק!- זאָגט סטעמפעניו צום הונדערטסטן מאַל פאַר
זיין קאַמפּאַניע קלעזמער."

אַבער דער עפילאַג צו סטעמפעניו, "לעבנס-באַשרייבונג" איז נאָך נישט פאַרענדיקט,
די שילדערונג פון סטעמפעניו יערידע גייט ווייטער און אַט רייסט זיך שוין דורך ווי אַ
געזענענע-אַקאַד דער פּריערדיקער רעפרען:

"זי טוט מיר האַרציק באַנק!" טראַכט זיך סטעמפעניו...
דער רעפרען האַט דערנאָך פאַרנומען אַן אַנגעזעען אַרט אין שאַלעם-אַלייכעם סטיל
און דאָסראָוו האַט שאַלעם-אַלייכעם באַנוצט דעם רעפרען אין דער שילדערונג פון שטאַרקע,
אינטענסיווע איבערלעבונגען 3.

1 אין "יאַסעלע סאָלאַווי" אין אַן ענלעכער סצענע פון אַ כאַלעם באַגעגענען מיר אויך דעם רעפרען. יאָ-
סעלע שלאַסט אײן... "עס ווייט זיך אים אויס, אַז ער קריכט אַפּן באַרג, ער קלעטערט, ער ראַפּעט זיך העכער
און העכער און צום שפּיץ באַרג איז נאָך ווייט... ער הייבט אָן צו קריכן אַף אלע פּיר-גיר-גיר, טאַקע
נאָר ווי אַ שרעטעלע, ער פליט, ער פליט אַלץ העכער און העכער און צום שפּיץ באַרג איז נאָך ווייט...
ער כאַפט אַ קוק און ווערט דערציטערט פאַר שרעק, דערזענדיק, וואָס פאַר אַ מהאַלעך ראָוו ער איז שוין אַפּ-
גענאַנגען און צום שפּיץ באַרג איז נאָך אַלץ ווייט..." עס איז קאַנטיק, אַז שאַלעם-אַלייכעם קומט
אַן צו דעם רעפרען נישט צופעליק, נאָר ווי צו אַ זיכערן אויסגעפּרווּטן קונסטמיל.

2 סט. 75, געקירצט.
3 מיר וועלן ברענגען דאָ אַ ביישפּיל פון "מאַשקעלע גאַנעוו". אין קאַפיטל "טוי" שילדערט דאָ שאַלעם-
אַלייכעם, ווי אַזוי אַ יידיש מיידל, וואָס איז אַנטלאָפּן אין מאַנאַסטיר אַרײַן, פאַרברענגט אין גרויס יעסורים
אַ נאַכט. דער לייטמאַטיוו פון דער שילדערונג ווערט געגעבן אין דעם ערשטן זאַץ פּונעם קאַפיטל:
"און אַז זי איז געקומען אין מאַנאַסטיר אַרײַן האַט זי געוואָלט, אַז דאָס וואָס ס'דאַרף געשען,
זאָל געשען וואָס גיכער."

נאָכדעם הייבט זיך אָן די עצע-שילדערונג פון צירעלעס ערשטע מינוטן אין מאַנאַסטיר, אין דעם מאַמענט,
ווען די שילדערונג ווערט אַנגעזעטיקט מיט אַ טיפּן דראַמאַטיזם, פּונקט ווי אין דער סצענע מיט ראַכעלעס כאַלעם
אין "סטעמפעניו", הייבט אָן שאַלעם-אַלייכעם באַנוצן דעם רעפרען, וואָס איז, אייגנטלעך, נישט מער, ווי יענער
לייטמאַטיוו-זאַץ, מיט וועלכן עס הייבט זיך אָן דאָס קאַפיטל:

"און צירעלע דערמאַנט זיך אין דער היים איטלעכן פּאַנים מיט זיין מיגע, און עס פאַרקלעמט זי באַס האַרצן
און זי בעט גאָט - אַלץ איינס וואָסער גאָט - אַ, דאָס וואָס באַדאַרף געשען, זאָל געשען וואָס
גיכער און... און עס קומט צו איר אלע מאַל אנערע מענטשן און גרייטן זי צו, זי זאָל זיין פאַרטיק, און זי
בעט גאָט, אַז דאָס וואָס באַדאַרף געשען, זאָל געשען וואָס גיכער... און מאַקסיס
שטויבניסקי קומט צו גיין... אין זי פאַלט אים אפּן האַרצן, וויינט, וויינט פאַר גרויס גליק, און פאַר שרעק און פאַר
דעם, וואָס זי טוט, און בעט גאָט, אַז דאָס וואָס באַדאַרף געשען, זאָל געשען וואָס גיכער...
(מ. ג. 40.) עס איז נישט שווער איינצוזען, אַז מיר האָבן דאָ פּונקט דעמילעבן מעטאָר צו באַנוצן דעם "רעפרען".

מיט די אויבנאַנגעוויזענע דערשיינונגען פון שאַלעם-אַלייכעם סטיליסטיק ווערט
נאַטירלעך, נישט אויסגעשעפּט יענע אייגנאַרטיקייט פון סטיל, וואָס האַט אַוועקגעשטעלט דעם
ראַמאַן "סטעמפעניו" אַפּן ערשטן אַרט צווישן אלע שאַלעם-אַלייכעם יוגנטלעכע ווערק.
מיר האָבן געוואָלט אַנזויין נאָר אַף אייניקע פון די מאַמענטן, ווען שאַלעם-אַלייכעם סטיל,
באַקומענדיק אַ שטויס פון די ראַמאַנטיש-פּאָליטישע שטימונגען פון "סטעמפעניו", האַט
זיך אַנגעהויבן אַנטוויקלען אין יענער ריכטונג, וועלכע מיר זעען שפעטער אין שאַלעם-
אַלייכעם ווייטערדיקן שאַפּן. עס זיינען אַבער געווען אין "סטעמפעניו" אויך אַזעלכע
סטיל-דערשיינונגען, וואָס האָבן נישט געקענט באַקומען קיין פאַרזעצונג אין שאַלעם-אַלייכעם
ווייטערדיקער אַנטוויקלונג. אינעם סטיל פון "סטעמפעניו" האָבן זיך נאָך דאָ און דאָרט גע-
לאָזט מערקן זיי לעצטע שפורן פון יוגנטלעכער רויקייט, נישט-געניטקייט. מאַשמאַעס, אַז
דער יונגער שאַלעם-אַלייכעם איז שוין אַליין אַפּילע געווען אַ מייוון אַף דינאַזיקע דעפעקטן
פון זיין ליבלינג-ווערק, אַבער באַזייטיקן זיי איז ער דאָך אין די 80-ער יאָרן נישט געווען
אימשטאַנד. "סטעמפעניו" איז דאָך נאָך אַלעמען גרויס דערמיט, וואָס דאָ זעען מיר שאַלעם-
אַלייכעם ערשט אַף דער שוועל פון זיינע שפעטער-פאַרווירקלעכטע גרויסע מעגלעכקייטן.
שאַלעם-אַלייכעם האַט, אַפּאַנים, עפעס אַזאָ פאַרגעפּיל געהאַט, ווען ער האַט געשריבן אין
פאַרוואָרט צו "סטעמפעניו":

"איך ווייס, ליבער זיידע, איך פיל דאָס ווי נייטיק עס איז געווען איבערצולייטערן
"סטעמפעניו" אין עטלעכע וואַסערן..."

און ער האַט עס ווירקלעך, איבערגעלייטערט. אַבער דאָס איז סאָלעוויטשן ווייט
אין 1903-טן יאָר, מיט גאַנצע פּופּאָן יאָר שפעטער נאָך דעם, ווי שאַלעם-אַלייכעם וואָס
אין "סטעמפעניו" געזעגנט זיך מיט זיינע יוגנטלעכע שטימונגען און פאַרלאַנגען.

XIII

אין די ביזאַהעריקע קאַפיטלען פון אונזער אַרבעט האָבן מיר זיך באַמיט אַנצומערקן
אייניקע וויכטיקע עטאַפּן פון שאַלעם-אַלייכעם אַנטוויקלונג אין די 80-ער יאָרן. עס איז
קלאָר, אַז די מאַטעריאַלן, וואָס געפינען זיך אין אונזער רעשוס באַ היינטיקן טאַג, פאַר-
ענטפערן נאָך נישט דעם גאַנצן סכּום פּראָגן, וועלכע זיינען פאַרבונדן מיט דער עפּאַכע פון
שאַלעם-אַלייכעם יוגנטלעכער אַנטוויקלונג. עס לאָזט זיך אַבער שוין אַצינד מאַכן
אייניקע אויספירן פון דעם מאַטעריאַל, וואָס מיר האָבן באַהאַנדלט אין די פאַריקע קאַפיטלען.
פאַר אונדז ווערט קוידעמקאַל קלאָר, אַז דעם יונגן שאַלעם-אַלייכעם ליטעראַרישע
טעטיקייט איז פאַרלאָפּן נישט אַזוי, ווי מע איז געווינט געוואָרן צו שילדערן: "אַן קיין שום
זייטיקע אידעישע קאָואַנעס און טענדענצן" 2.

ווי מיר האָבן אויבן באַוויזן, האַט דער יונגער שאַלעם-אַלייכעם דורכגעמאַכט זיין
יוגנטלעכע אַנטוויקלונג אין אַן אַטמאָספּער פון אַנגעשטרענגטע זוכונגען 3. אויסערלעך
האַבן דינאַזיקע זוכונגען געקענט טראַגן אַ צופעליקן כאַראַקטער און גאַנץ אַפּט זיך באַ-

1 זע וועגן דעם מיין אַרטיקל "וואָרט און פאַרם-ענדערונגען אין שאַלעם-אַלייכעם "סטעמפעניו" - "יידן-
שע שפּראַך" 2 № קיעוו. 1927 י.

2 י. ד. בערקאוויטש - ש"א-בוך ז. 318

3 זאָל דאָ אַגעוו, אַנגעוויזן ווערן, אַז דעם ערשטן פּרוּוו צו באַטראַכטן שאַלעם-אַלייכעם אידעאָלאָגישע
זוכונגען פון די 80-ער יאָרן האַט געמאַכט י. נויטנאָוו אין זײַן: "שאַלעם-אַלייכעם אין "ידישן פּאָלקסבלאַט"
(הרײטע וועלט" 1926). נישט געקוקט דערין, וואָס דער היפּשער מאַטעריאַל פון דעם אַרטיקל איז נישט אומעטום גענוג
קאַנטראַלירט אין דורכגעאַרבעט געוואָרן, געפינען מיר דאָ אַ גאַנצע רײ וויכטיקע שטריכן צו דער שילדערונג פון
שאַלעם-אַלייכעם יוגנטלעכער אַנטוויקלונג.

ציען נאָר אָף די אָדער אַנדערע פּראָטיס 1. קוקט מען זיך אָבער איין טיפּער אין דינאָזיקע, פּראָטיס, דערזעט מען שאַלעם-אַלייכעמס אָנשטרענגונג זיך צו אַריענטירן אין די געזעלשאַפטלעכע פּאַרהעלטענישן פון די 80-ער יאָרן, זיין שטרעבן צו געפינען אַן איי-גענעם ענטפּער אָף די נייע צייט-פּראָגן און צייט-איבערלעבונגען. מיר טרעפן דעריבער צו יענער צייט באַ שאַלעם-אַלייכעמען ניט נאָר דעם דערציילערישן זשאַנר פון „איבערגעכאַפּ-טע בריוו“, נאָר אויך אַזאַ אויסגעשפּראַכן-דעקלאַראַטיוון „זשאַנר“, ווי די „בריוו צו אַ גוטן פּריינט“ — דער נאָכוואַרט צו „סטעמפּעניו“ — אַ מין פּראָגראַם-דאָקומענט, וואָס דערציילט אונדז, מיט וויפל מי שאַלעם-אַלייכעם האָט אין די 80-ער יאָרן געווכט זיין „אידיי“. און וויפּיל נאָך ענלעכע דאָקומענטן — האַקדאָמעס צו קינסטלערישע ווערק, קריטישע אַר-טיקלען, פּריוואַטע בריוו א. א. וו. — דער „ילן אונדז וועגן שאַלעם-אַלייכעמס אידעאָלאָ-גישע זוכונגען, בלאַנדזענישן און אַנטפּלעקונגען פון יענער צייט? ...

אין זיינע דעמאָלטיקע זוכונגען לאָזט דער יונגער שאַלעם-אַלייכעם גאַנץ אָפּט זיך פירן דורך דער לאַנג שוין אויסגעפורעמטער מענדעלע-טראַדיציע און איר לעבעדיקער פּאַרקער-פּערונג — דעם „זיידן“, צו וועמען ער, שאַלעם-אַלייכעם, פארשרייבט זיך פאַר אַ געטריי „אייניקל“. אָבער פּיל מער, ווי מיט דעם „זיידן“, איז שאַלעם-אַלייכעם דעמאָלט אינערלעך פאַרבונדן מיטן דאָר ינגערע שרייבער, וועמען עס איז געווען באַשערט צוזאַמען מיט שאַלעם-אַלייכעמען איבערנעמען די אינציאַטיוו אין דער אופּווינג פון דער יידישער ליטע-ראַטור נאָך די 80-ער יאָרן. דאָס זיינען געווען פּערעץ, ספּעקטאַר. עמעס, די צוזאַמענאַר-בעט מיט זיי האָט ניט באַטייט אַזאַ אַרט פאַרייניקונג פון ליטעראַרישע קויכעס, וואָס שטעלט זיך באַשטימטע, שאַרף-אויסגעשפּראַכענע צוועקן. 1. ל. פּערעץ האָט וועגן דער צייט אַנומעלטן דערציילט:

„אין יאָר 1890 איז קאם געווען דער פּונדאַמענט (פון דער יידישער ליטעראַטור — נ. א.). אַ הייפל מענטשן האָבן זיך צו אים געשטעלט, ניט אָפּגערעדט צווישן זיך. איינער האָט דעם צווייטן ניט געקענט, קיינער האָט נאָך קיינעם ניט גערופן. יעדערער איז פון זיך גע-קומען, זיך אין זיין ווינקל צו דער אַרבעט געשטעלט, ערשט באַ דער אַרבעט — איינער דעם צווייטן דערזען, פאַרגעשטעלט זיך, די האַנט דערלאַנגט און אָפּט — זיך אומגע-קערט“ ... 2

אַ די שילדערונג, וועלכע פּערעץ האָט (מעגלעך, אַז צוליב זיינע פאַרשאַרפטע באַ-ציונגן מיט שאַלעם-אַלייכעמען) איבערגערוקט אָף אַ פאַר יאָר פאַרויס, פאַסט זיך פאַקטיש אויך צו דעם ליטעראַטור-צושטאַנד, וואָס מיר האָבן פאַר זיך סאָף 80-ער יאָרן, אין דער צייט, ווען עס איז דערשינען שאַלעם-אַלייכעמס „יידישע פּאָלקס-ביבליאָטעק“. וואָס-זשע האָט פאַרייניקט אָט דאָס „הייפל מענשן“ מיט גאַנץ-פאַרשיידענע קינסטלערישע סימפּאָטיעס און פאַרלאַנגען?

די 80-ער יאָרן, די צייט, ווען אינעם גאַנצן לאַנד אַרום און אַרום הייבט זיך אַן פּילן דער אומפּהערלעכער וווקס פונעם רוסלענדישן קאַפיטאַליזם, ברענגט אַריין אויך אין דער יידישער סוויוע אַ גאַנצע ריי פאַקטן און דערשיינונגען, וואָס דיקטירן דעם יינגערן דאָר שרייבער נייע אינטערעסן און פאַרלאַנגען. ניט דאָ, אין דער אַרבעט, איז געווען דאָס אַרט נאָכצושפירן יענעם וועג פון לאַנגזאַמער אָבער אומפאַרמירלעכער פאַרענדערונג, וואָס קומט פאַר אין די סאָציאַל-עקאָנאָמישע פאַרהעלטענישן פון דער יידישער סוויוע אינעם פּעריאָד

1 איינעם אַז „פּראָט“ ניט, אַגעווען אָן י. ד. בערקאוויטש גופּע, ווען ער באַווייזט, ווי שאַלעם-אַלייכעם „וואַרפט זיך אַליין אוף דורכן באַראָן פּיפּערנאַטער, לעמיי ער פאַרשווענדט זיין „סאַטירע“ אָף אַזעלכע נאַרשיקטן, ווי טאַקסע, אַליעס, כּסידים, שול-איניאַנים... (ש"א „בוך ז. 317) און דאָס אַלעס, וויל אונדז איינשמעסן י. ד. בערקאָ-וויטש, קומט באַ שאַלעם-אַלייכעמען פאַר „אן קיין שום זייטיקע אידעישע קאָואָנעס און טענדענצן“...
2 פּערעץ: „געדאַנקען אין דער וועלט אַריין“, דער פּריינד 1911 י. 301

ערעו און אין גאַנג פון די 80-ער יאָרן. מיר האָבן נאָר אָפּגעשטעלט זיך אָף איין וויכטיקסטער געשעעניש פון די 80-ער יאָרן, ווייל אָט די געשעעניש — די פּאַגראַם-קאַטאַסט-ראַפּע — האָט אָף אַן אומגעריכטן אויפן באַלויכטן די „פּיל ניס, פּיל פאַרענדערונגען“, וואָס האָבן זיך אָנגעזאַמלט אין דער יידישער סוויוע פאַר דער גאַנצער עפּאָכע, וועלכע מיר האָבן באַהאַנדלט דאָ. די פּאַגראַם-קאַטאַסטראַפּע האָט אָף אַ נייעם אויפן באַלויכטן פאַר דעם יינגערן שרייבער דעם אַנטאַגאַניזם צווישן דער ניט-לאַנג-אופּגעקומענער יידישער גרויס-בורזשאַזיע און דער ברייטערער מאַסע פון יידישן קליינבירגערטום און די „אונ-טערשטע“ פּאָלק-שיכטן, באַווייזן אין אַן אַנדער שײַן די פאַרהעלטעניש צווישן גרויס-שטאַט און קליינעם שטעטל, צווישן דער „העכערער קלאַסע, וואָס מע רופּט דאָס אָן: אינטעל-גענציע“ און דעם „האַמוין-אַם“. שאַלעם-אַלייכעם האָט נאָך געמעגט מיט אַ באַזונדער נייע-געריקייט אַרומפאַרן איבער „קליינע שטעטלעך, ווי עס איז קיין איינבאַן לעסאַטע ניטאָ“, אָבער אין דער „וועלט-רייזע“ (שפּעטער: „דער ערשטער אַרויספאַר“) האָט עס געשמעקט שוין מיטן ערשטן אַרויספאַר אין דער וועלט פון גרויסע ניסיוניעס און שטרויכלונגען, וועלכע עס האָט געשפּרייט אַרום דעם קליינעם שטעטל דער וווקס פונעם רוסלענדישן קאַ-פיטאַליזם (מיט איין פאַר יאָר שפּעטער, אָנהייב 90-ער יאָרן, האָט שוין וועגן דעם גאָר אָפּן גענומען ריידן פּערעץ אין זיין פּאַעמע „דער באַלעגאַלע“, נייע עקאָנאָמישע און סאָ-ציאַלע פאַרהעלטענישן זיינען געשטאַנען גאָר נאָענט, באַ דער סאַמע שוועל פון דער יידישער סוויוע. און דאָס אַלעס האָט געוועקט נייע פאַרגעפּילן באַם יונגן דאָר שרייבער. אַפּן פּאָן פון דער אַלגעמיינער רעאַקציע, וואָס האָט באַהערשט דאָס דעמאָלטיקע רוס-לאַנד, און שטענדיק אונטערן דרוק פון יענע רעאַקציאָנערע שטימונגען, וואָס האָבן נאָך די פּאַגראַמען אַ פּלייץ געטאָן אין דער יידישער געזעלשאַפטלעכקייט, האָט דאָס „הייפל מענטשן“ געפורעמט דעם נייעם יעסאָד פאַר דער יידישער ליטעראַטור פונעם נאָך-האַקקאַלע-פּעריאָד. דאָס איז געווען יענע צייט, ווען דער מאַסקיליש-דעמאָקראַטישער אינהאַלט פון דער מענ-דעלע-טראַדיציע האָט געמוזט ווענטלעך באַנייט ווערן, אָף אַ נייעם אויפן דערגאַנצט און דערקלערט ווערן. פאַר אָט דער אַרבעט האָט זיך גענומען דאָס „הייפל מענטשן“, צו וועמען עס האָט געהערט אויך שאַלעם-אַלייכעם 1. זיי האָבן גענומען איבערפורעמען די מענדעלע-טראַדיציע אין גייסט פון אַ נייע-אופּקומענדיקער עפּאָכע. שאַלעם-אַלייכעם האָט נאָך גאָר באַם אָנהייב פון זײַן טעטיקייט גענומען זוכן די ריכטיקע אָנווענדונג פאַר זיינע פּאָלקיסטישע טענדענצן, גענומען זוכן די נייע וועגן צום אָפּיעקט פון זיינע ראַמאַנטיש-באַפּאַרטע שטרע-בונגען — צום „פּאָלק“. ער האָט דערביי ניט געקאָנט זיך באַפּרידיקן מיטן אַרעמען ביסל דע-מאָקראַטישע קאָוואָנעס פון דער כּיבאַס-ציען-באַוועגונג, ווהיין ער האָט זיך אָפּיציעל אַריינגע-רעכענט. מיט דעם געדאַנק, אַז זײַן באַרוף איז צו שילדערן דאָס „פּראָווינציעלע לעבן פון דער יידישער מאַסע“ ווערט באַ דעם יונגן שאַלעם-אַלייכעמען שוין פאַרבונדן אַ נייע באַ-ציונג צו דער ברייטער מאַסע, צו דער אַרעמער באַרדיטשעווער גאַס. דערביי קומט אויס שאַלעם-אַלייכעמען, ווי אויך די איבעריקע יינגערע שרייבער פון די 80-ער יאָרן, זיך פאַנאַנג-דערגיין אין זייער אַ וויכטיקן פונקט מיט מענדעלעס אופּאַסונג פון יידישן מאַסן-לעבן. דעם נייעם דאָר שרייבער הייבט אָן ווערן ענג אין מענדעלעס געדאַנקען-וועלט. דאָס נייע, מיט וואָס עס האָט זיך אויסגעצייכענט די ווענדונג „צום פּאָלק“ באַם יינגערן דאָר שריי-בער, איז באַשטאַנען דערין, וואָס ער, דער נייער שרייבער, איז געגאַנגען אין „פּאָלק“ ניט

1 קיטאַט גלייכצייטיק האָט זיך פאַר אָט דער אַרבעט גענומען נאָך אַן אַנדער „הייפל מענטשן“ — די רע-וואָלוציאָנערע יידישע דיכטער אין אַמעריקע. דאָרט האָט זיך עס שוין, עמעס, געהאַנדלט וועגן אַ ראַדיקאַלער איבערבוונג פון דער ליטעראַטור-טראַדיציע אָף נייע יעסירעס. אָבער אויך באַ מ. ווינטשעווסקי, באַ מ. ראַזענפּלדן לאָזט זיך זען, וויפּיל אָנציווינג-קראַפט עס האָט נאָך געהאַט פאַר זיי די טראַדיציע פון דער מענדעלע-שול אין דער יידישער ליטעראַטור.

נאָר קעדיי צו באַווייזן די שטריכן פון אָפגעשטאַנענדיקייט און פאַרקריפּלונג, נאָר אויך קער
דיי צו זוכן אין דער טיף פון דער פּאַלקס-מאַסע פאַרבאַרגענע קרעפטן, שאַפּנדיקע קויכעס.
דאָס איז געווען דאָס וויכטיקסטע געבאַט פון דעמאָליטיקן פּאַלקיום.
מענדעלעס דעמאָקראַטיש-מאַסקילישער צוגאַנג צו דער ברייטער מאַסע הייבט אָן פאַר-
ביטן ווערן אָף דעם נייעם צוגאַנג, דעם דעמאָקראַטיש-פּאַלקסיטישן, וואָס ווערט דייטלעך
פאַרמולירט ערשט באַ שאַלעם-אַלייכעמין, ספּעקטאַרן, פּערעצן. ניט אָפּזאַנגדיק זיך פון
דער קריטישער באַציונג צו דער יידישער ווירקלעכקייט, טראַגט זיך אַרום דער נייער
שרייבער מיט דער פּראַגע: „ווי נעם איך אַ העלד? — אַ פּראַגע, אָף וועלכער שאַלעם-
אַלייכעם גיט אין די 80-ער יאָרן זיין קאַטעגאָרישן ענטפּער: „ווער עס איז באַקאַנט מיט
אונדזער פּאַלק, דער ווייסט, אַז העלדן געפינען זיך צווישן אונדזער האַמוין-אַם אַסאַך מער,
אַלס באַ אונדזער העכערער קלאַסע, וואָס מע רופט אָס אָן „אינטעליגענציע“
און דאָס איז בעמעס געווען אַן אַנטפּלעקונג פאַר דער ליטעראַטור פון די 80-ער
יאָרן. מיר באַקומען דאָ שוין דעם אויסגאַנג-פּונקט פון שאַלעם-אַלייכעם פּאַלקסיטישער
ראַמאַנטיק, פון זיין אידעאָלויזירנדיקער באַציונג צו די העלדן פון „האַמוין-אַם“ (דאָס האָט
זיך שפּעטער געלאָזט פילן אַפּילע אין „טעווע דעם מילכיקן“), אָבער צו גלייכער צייט
שטאַמט פונדאַנען אויך שאַלעם-אַלייכעם קריטיציזם בענעגייע צו אַנדערע שיכטן, ווי לע-
מאַשל, די „קרעמער-וועלט“, דער יידישער גוויר, וואָס רופן אַרויס באַ שאַלעם-אַלייכעמען
דעם פאַרשאַפּטן ווידערווילן, אָפּטמאַל ביז צו אָפּענעם סאַרקאַזם.
און גראַדע אַפּן באַדן פון אַט דעם „קריטיציזם“ קומט שאַלעם-אַלייכעם צו אַ האַרבן
קאַנפּליקט מיט דער הערשנדיקער געזעלשאַפּטלעכער מיינונג אין דער יידישער סוויוע פון
די 80 ער יאָרן. די הערשנדיקע געזעלשאַפּטלעכע מיינונג, וואָס ווערט צו יענער צייט אויס-
געדריקט דורך „געוועזענע סאָציאַליסטן“, „געוועזענע מאַסקילים“ (אַלערלי „געוועזענע“,
וועלכע ווילן אין אַזאַרט פון „טשווע טון“ איינברירערן אין דער ליטעראַטור אַ גאַנצן
סכּום נאַציאָנאַליסטיש-אַפּאַלאָגאַטישע און סטאַם-קאַנסערוואַטיווע טענדענצן) — זי וויל ניט
פאַרליידן קיין „קריטיק“, קיין „סאַטירע“. זי באַצייכנט דאָס אַלעס ווי „לעצאַנעס“, און שאַ-
לעם-אַלייכעם, וואָס זינדיקט צו יענער צייט מיט אַזאַ אַרט „לעצאַנעס“, קאָן ניט אויסמיידן
דעם קאַנפּליקט מיט דער הערשנדיקער געזעלשאַפּטלעכער מיינונג.
שאַלעם-אַלייכעם איז, ווי מיר האָבן אויבן געזען, פון אַט דעם קאַנפּליקט אַרויס אַ
האַלב-באַזויגטער: ער האָט סאָף 80-ער יאָרן גענומען אַרויסבאַווייזן די גרייטיקייט זיך אָפּצו-
זאָגן פון זיין הומאַריסטישן קונסט-שטייגער, ער איז גרייט צו ווידמען זיין קונסט אויס-
שליסלעך דער אידעאָלויזאַציע פונעם יידישן לעבנסשטייגער.
דער ראַמאַן „סטעמפּעניו“ איז געווען דער בוילעטסטער אויסדרוק פון אַט דעם קרי-
זיס, וואָס האָט זיך סאָף 80-ער יאָרן אָנגעמערקט אין שאַלעם-אַלייכעם שאַפּן. אינעם זעלבן
ראַמאַן האָבן מיר אָבער שוין די וויכטיקסטע סימפּטאָמען פון דעם, ווי אַזוי שאַלעם-אַליי-
כעס געפינט זיין אויסוועג פונעם שווערן יוגנט-קריזיס.
אייער פון אַט-די וויכטיקע סימפּטאָמען פון שאַלעם-אַלייכעם „סטעמפּעניו“ איז באַ-
שטאַנען דערין, וואָס זיין קריטישע באַציונג צו די דערשיינונגען פונעם טראַדיציאָנעלן
שטייגער האָט ער אופּגעהערט אַנצוטרויען דעם געוויסן מין „פּאַזיטיווע העלדן“ אין דער
מאַסקילישער ליטעראַטור — די טייט-רעדנדיקע געשטאַלטן פון די וועקערס און פיקהאַלס.
די ליטעראַטור האָט שוין דאַן לענגער ניט געקאַנט פאַרבייבן בלויז באַם אָביעקט פון
דער „קריטיק“, זי האָט געמוזט באַקומען אין אַ לעבעדיקער פאַרקערפּערונג אויך דעם
סוביעקט פון אַט דער „קריטיק“. און דער יונגער שאַלעם-אַלייכעם מאַכט דעם ערשטן גע-
וואַנטן שריט אָף דעם וועג צו אַזאַ אַרט „העלד“. אין דער צייט, ווען פּערעץ איז גרייט
געווען אַריינצופירן אין דער ליטעראַטור די „קריטיש-דענקענדיקע פּערזענלעכקייט“ אַפּילע

דורך דער געשטאַלט פונעם „מעשווענעם באַטלען“ (1890) — אַבי נאָר דאָס זאָל זיין אַ לע-
בעדיקע געשטאַלט — האָט שאַלעם-אַלייכעם באַוויזן, ווי די שילדערונג פון ראַכעלען — אַ
פּורבולטיקע, לעבעדיקע פיגור — קאָן ווערן דער אויסגאַנג-פּונקט פאַר דער קריטיק פונעם
טראַדיציאָנעלן שטייגער 1.

דורך דעם איז אין אַ היפשער מאַס פאַרשטאַרקט געוואָרן די איבערצייגנדיקייט פון
דער „קריטיק“. זי איז געוואָרן ניט נאָר אַף אַ פּובליציסטיש-פּראַגראַמאַטישן, נאָר אויך אַף
אַ קינסטלעריש-פּסיכאָלאָגישן אויפן איינגעבירגערט אין דער יידישער ליטעראַטור.
ניט אַלעמאַל האָבן דערביי געקאַנט געניגן די אידעאָלאָגישע פאַרויסזעצונגען פונעם
יונגן שאַלעם-אַלייכעם האַפּערדיקן פּאַלקיום, — דעמאָלט האָט זיך אינעם ווערק געפילט
אַ היפשער בלויז, ווי אינעם פינאַל פון ראַכעלעס לעבן, — אָבער פון דער „קריטיק“ גופע
האַט זיך דער יונגער שאַלעם-אַלייכעם שוין ניט געקאַנט אָפּזאָגן.
אין אונדזער אַנאַליז פון „סטעמפּעניו“ האָבן מיר באַוויזן, וואָס פאַר אַ פאַרוויקלטער קנויל
פון סימפּטיעס און טענדענצן עס האָט זיך אַריינגעוועבט אין אַט-דעם אויסערלעך-נאַטור
און אידיליש-געפּלאַנטן ראַמאַן. מיר האָבן געזען, ווי שווער עס איז געווען דער פּאַלקסיטי-
שער ראַמאַנטיק קומען צום וואַרט איבער דער נאַציאָנאַליסטיש-אַפּאַלאָגאַטישער טענדענץ,
וואָס איז אַריינגעפירט געוואָרן אין דעם ווערק. מיר האָבן געזען אויך, ווי אַזוי שאַלעם-
אַלייכעם האָט דורכגעמאַכט זיין אַריענטיר-אַרבעט אַפּן וועג צום פּאַלקס-מענטש, צום מאַסן-
מענטש, ווי ער זוכט אַנצוטאַפן דעם לעבעדיקן קאַנטאַקט מיט די שאַפּערישע קויכעס פון
דער מאַסע.

שאַלעם-אַלייכעם אייגנאַרטיקייט איז דערין טאַקע באַשטאַנען, וואָס ער פלעג די
אידעאָלאָגישע אַריענטיר-אַרבעט דורכמאַכן ערגעץ טיף אין זיך און צום לעזער קומען מיט
אַ פאַרטיקן, ליריש-באַגייסטערטן וואַרט, וואָס האָט גלייך ווי אָפּגעווישט פון שאַלעם-אַליי-
כעס ווערק די שפורן פון אידעאָלאָגישע זוכענישן און בלאַנדזענישן. עס איז צייט אָבער,
אַז אונדזער פאַרשונג זאָל גראַדע אָף אַט די מאַמענטן פון שאַלעם-אַלייכעם שאַפּן ווענדן

1 בעייט אונדזער גאַנצע אַרבעט איז שוין געווען אויסגעזעצט, האָט זיך אונדז איינגעגעבן צו באַקענען זיך
מיט יענעם בריוו צו ראַוויצקי „היינט“ (1923), וווּ שאַלעם-אַלייכעם כאַראַקטעריזירט די העלדן פון „סטעמפּעניו“.
שאַלעם-אַלייכעם שרייבט דאָרטן:

„אין אייער קליינעם איבערבליק האָט איר דורכגעלאָזט אַ פאַרשוין, וואָס זי פאַרנעמט באַ מיר אַן אַרט.
איך מיין פריידלעך, מיין איך. דען אין „סטעמפּעניו“ געפינען זיך דריי כאַראַקטערן, אָדער צוויי כאַראַקטערן מיט
איינ טיפּ: סטעמפּעניו מיט ראַכעלען זיינען כאַראַקטערן, און פריידל איז אַ טיפּ פון אַ יידישער שאַכערקע, אַ באַר-
דיטשעווער מאַכלאַרעקע פּאַ פּריאָריע, פּאַ ווונטערעניעמו סקלאַרו, פּאַ פּריזואַנטי. קלאַמפּערשט שפּילט זי דאָרט באַ
מיר אַ צווייטע ראַלע, נאָר געמיינט האָבן איך זי זייער און זייער: פריידל איז אַ טיפּ, מאַכמעט אַזעלכע יידישע
ווייבלעך איז דאָ אַסאַך באַ אונדז. סטעמפּעניו איז אָבער נאָר איינער געווען באַ אונדז, דערום איז ער אַ כאַראַקטער
דאָס הייסט אַ יוצע מין האַקלאַל, אויך ראַכעלע, די ערלעכע נעשאַמע, וועלכער איך האָבן אַוועקגעשינקט אַלע מינע
סימפּטיען, איז אַ כאַראַקטער; ניט פיל איז דאָ אַזעלכע ווייבלעך; דאָס הייסט ערלעכע ריפּקעס מיט קאַרבן-
מייכעס, פּאַזשאַלוי, וועט איר געפינען, אָבער אַזעלכע ווייבלעך מיט אַזעלכע געפילען, מיט אַזעלכע פּאַעטישע נייגונגען
אין מיט אַזאַ ליבלעך האַרץ און מיט אַזאַ פּרומקייט, עמעס יידישע פּרומקייט — איז נישטאָ קיין סאָך. דערום דאָרף
מען זי באַטראַכטן ווי אַ כאַראַקטער „היוצא מן הכלל“.

מיר האָבן דאָ ניט די מעגלעכקייט זיך אָפּצושטעלן גענויער אָף אַט דעם וויכטיקן דאָקומענט. מיר וועלן
נאָר אָנווייזן, אַז דאָ ווערט באַשטעטיקט אונדזער פּריערדיקער אַנאַליז, וווּ מיר זיינען אַרויסגעאַנגען פון דעם:
1) אַז די געשטאַלט פון פריידלעך האָט שאַלעם-אַלייכעם זיך באַמיט ווי ווייט מעגלעך צו פאַרלאַנגעמיינערן, פאַר-
שטעלנדיק פריידלעך ווי אַ טיפּישע פאַרקערפּערונג פונעם „סאָכרישן גייסט“ אין מאַזעפּעווקער סוויוע, 2) אַז זיין
ראַמאַן „סטעמפּעניו“, וווּ ער האָט געוואָלט געבן „עפּעס העכסט שינס פון פּאַנטאַטישן מין“, האָט שאַלעם-אַליי-
כעס געבויט אָף דער האַנדלונג צווישן „אויסדערוויילטע“, באַגאַבעט נאַטורן, — ראַכעלע און סטעמפּעניו — וואָס
שטייען העכער פון דער אַרומיקער סוויוע און שטייגן אריבער דעם געוויינלעכן דורכשניט פון מאַזעפּעווקער
לעבנסשטייגער.

איר אופמערקזאמקייט, וואָרעם אָן דעם וועט פאַר אונדז קיינמאָל ניט מעגלעך זיין ווי געהעריק צו פאַרענטפערן דעם גאַנצן סכום פראַגן, וואָס איז פאַרבונדן מיט דער אַלגע- מיינער פראַבלעם פון שאַלעם-אַלייכעמס קינסטלערישער אַנטוויקלונג.

קיעו 1927--1926.

מ. ווינער

די ראָד פון שפראַך-פאָלקלאָר אין דער יידישער ליטעראַטור

(פון עטיוון צו אַ מאָנאָגראַפיע וועגן שלוימע עטינגער)

1. אריינפיר. די פראַבלעם-שטעלונג

אין שלוימע עטינגערס ווערק, וואָס באטייטן אַ ווענדפונקט אינעם איבערגאנג פון נאַיוו- שטייגערשן רעאַליזם צום קינסטלערישן רעאַליסטישן סטיל, וואָרפט זיך אין די אויגן דער פאָקט, וואָס גראַד יענע פיגורן, צו וועלכע דער אַוטאָר האָט אַ נעגאַטיווע באַציונג, און קימאַט נאָר אַטאָ די, לעמאַשל: סערקעלע, גאַווריל הענדלער, יויכענען שאַדכן, שמעלקע טרויניקס א. א. ו. באַנוצן אין זייערע רעפליקעס באַזונדערס אַסאך שפראַך- פאָלקלאָר¹, ד. ה. סטערעאָטיפישע, פיקסירטע פראַזעאַלאָגיע: רעדנסאַרטן, שפריכווערטער, גלייכווערטלעך, קאַנאַנישע פאַרגלייכענישן א. א. ו. מיר זען דאָס נישט בלויז אין „סערקעלע“, נאָר אויך אין די „מעשאַלים“² עטינגערס. באַ אַטאָ די פיגורן זיינען פאַראַן רעפליקעס, וואָס באַשטייען איינגטלעך אינגאַנצן פון אַ קייט קונציק צונופגעפלאַכטענעם שפראַך-פאָלקלאָר³. געוויינלעך קאַנסטאַטירן מיר דאָס באַ יענע פיגורן, וואָס זיינען זייער ספעציפיש-עטנאָגראַפיש אויסגעפורעמט, יידישלעך-פרומלעכע, הינטערשטעליקע, אָדער בייז-וויליקע אינדיווידן פון „אַלטן דאָר“, פון וועלכע עטינגער וויל, מיט זיין קימאַט גוטמוטי- קער איראַניע, קריטיקירנדיק אַפּשפעטן. די „אופגעקלערטע“, „געבילדעטע“ פאַרשוניען און די אַנדערע פּאָזיטיווע פיגורן, לעמאַשל, די מעשאַרסיס, באַנוצן זעלטן פאָלקלאָריסטישע פראַזעס.

שפראַך-פאָלקלאָר אין דער ליטעראַטור איז אַ באַשטאַנדטייל פון רעאַליסטישן נוסעך. אין אָנהייב איז דער כאַראַקטער פון אַ נייער אָדער באַנייער ליטעראַטור געוויינלעך רעאַליסטיש. דיזעלבע סיבעס, וואָס פירן אַרוף אַ פאָלקסשפראַך אין דער ספּערע פון בוך- ליטעראַטור, דער איבערקערערישער דראַנג און די שטרעבונג אופצוהייבן עקאַנאָמיש און קולטורעל אַ באַשטימטן סאַציאַלן אָדער פאָליטישן שיכט און אים אומאַפהענגיק צו מאַכן פון די הערשנדיקע שיכטן — אַטאָ דיזעלבע סיבעס פירן מעמילע אויך צום שטייגערשן, כאַטש דערווייל נאָך פרימיטיוון רעאַליזם, ווי צו אַ מיטל אַף קריטיקירן דעם סאַציאַלן אָדער מעלוכיש-פאָליטישן סיידער. פון דער אַנדערער זייט אָבער פירן אין אָנהייב טאַקע אויך דיזעלבע סיבעס צו אַ פאָלקסיסטישער, ראַמאַנטישער באַציונג צו דער שפראַכלעכער „עטנאָגראַפיע“ מיט אַלע אירע פליטערלעך. נישט בלויז ווייל מע מוז אין אָנהייב שרייבן

קירצונגען אין טעקסט.

צ. א. פון ש"א—זאַמבוך „צום אַנדענק פון ש"א- לעם-אַלייכעמען“ פּעטראַגראַד 1917.

Восход—В

פ"ב—„יידישעס פאָלקסבלאַט“.

Еврейская Старина—Ев. Ст.

ש. מ.—„שאַמערס מישפעט“ באַרדיטשעו 1888

פ"ביב.—„יידישע פאָלקס-ביבליאָטעק“ אונטער דער רעדאַקציע פון שאַלעם-אַלייכעם, ערשטער באַנד— 1888, צווייטער באַנד—1889.

סט.—„סטעמפּעניו“, ערשטער וואַריאַנט, געדרוקט אין „יידישע פאָלקס-ביבליאָטעק“ ערשטער באַנד.

מ. ג.—„מאַשקעלע גאַנעוו“, געדרוקט אין „יידי- שער פאָלקס-צייטונג“ 1903. ווערט באַ אונדז ציטירט לויט דער אויסגאַבע „קולטור-ליגע“ (קיעו 1927).

ש"א-בוך—שאַלעם-אַלייכעם-בוך (ניו-יאָרק, 1927)

1 זע די סטאַטיסטיק אין די „צוגאַבן“ און אָנמערקונגען אפן סאָף פון דער אָפּהאַנדלונג (פון ז. 104 אין ווייטער) 1. „באַשטאַנד פון שפראַך-פאָלקלאָר אין עטינגערס „סערקעלע“.

2 זע דאָרט אָנמערקונג ז. 121

3 דאָרט